

2 ман. 50 гэл.

Журнал

ПРЕПОДАВАНИЕ АЗЕРБАЙДЖАНСКОГО ЯЗЫКА И ЛИТЕРАТУРЫ

(Методический сборник)

Выпуск 2

Приложение к журналу

„АЗЕРБАЙДЖАН МЕКТЕБИ“

Баку—1958

АЗЕРБАЙЧАН ДИЛИ  
ВЭ  
ӘДӘБИЙЯТ ТӘДРИСИ

(методик мәғаләмәт мәҷмүәси)

Икинчи борахылыш

АЗЕРБАЙЧАН  
МӘКТӘБИ  
журналына өлағә

1958—Баку




494.362(077)

АЧО

# АЗƏРБАЙЧАН ДИЛИ ВƏ ƏДƏБИЙЯТ ТƏДРИСИ

(Методик мəгалалəр мəчмуəsi)  
Икинчи (18-чи) бурахылыш



„Азəрбайчан мəктəби“

журналына əлавə  
Бакы.--1958.

66795  
32 79

494.362(077)



## МҮНДЭРЭЧАТ

	Сәһ.
<b>Б. Балыев</b> —Шакирдләрнн инша языларындакы сәһвләрлө мүбаризә йоллары һаггында . . . . .	3
<b>Ш. Сәфәрова</b> —Грамматика вә әдәби гираәт дәрсләриндә шакирдләрнн нитгини нечә инкишаф әтдирирәм . . . . .	12
<b>М. Мустафаев</b> —VI сннифдә Азәрбайчан дили дәрсләриндә әдәби гираәт материалларыннан нечә истифадә әдирәм . . . . .	24
<b>А. Гурбанов</b> —IX сннифдә бәдин әсәрләрнн дилишини өйрәнилмәсинә даир . . . . .	32
<b>Ю. Зейналов</b> —I сннифдә шакирдләри савад тәллиминә нечә һазырламалы . . . . .	42
<b>И. Абдуллаев</b> —Рус мәктәпләриндә Азәрбайчан дили тәдрис әдиләркән ана дилиндән нечә истифадә әтмәли . . . . .	54
<b>М. Асланов</b> —«Анасынын Лейлиһә нәсиһәти» ше'ринин тәдриси һаггында . . . . .	68
<b>Ә. Әфәндизадә</b> —Шакирдләрнн нитгиндә диалектләрлө әлагәдар сәһвләр вә бунларын арадан галдырылмасы йоллары һаггында . . . . .	72
<b>Ә. Рәчәбов</b> —Азәрбайчан дилиндән әв тапшырыглары, бунларын еринә етирилмәси вә йохланылмасы һаггында . . . . .	87

## РЕДАКСИЯДАН

1958-чи илдә Азәрбайчан Әлми-Тәдгигат Педагожи институту тәрәфиндән нөвбәти XII педагожи муһазирә кечирилмишидир.

Биз һәмнин мәчмуәдә **Б. Балыев**, **Ш. Сәфәрова**, **М. Мустафаев** вә **А. Гурбановун** мәрузәләрини дәрч әдирик.

Һәсән БАЛЫЕВ  
Нахчыван МССР Ордубад  
районундакы Рза кәнд орта  
мәктәбинин муәллими.

## ШАКИРДЛӘРИН ИНША ЯЗЫЛАРЫНДАКЫ СӘҲВЛӘРЛӘ МҮБАРИЗӘ ЙОЛЛАРЫ ҺАГГЫНДА

Шакирдин языда бурахдығы һәр һансы бир сәһви вахтында муәййән әтмәк, сәһвин арадан галдырылмасы үчүн тәдбир көрмәк дил-әдәбийят муәллиминин муһум вәзифәсидир.

Мән шакирдләрнн инша языдакы сәһвләрини арадан галдырмаг үчүн һәр шейдән әввәл, бу сәһвләри групплашдырыр, онларын әмәлә кәлмә сәбәбләрини муәййән әдир; даһа сонра исә онлара гаршы мубаризә вәситәләринә мурачиәт әдирәм.

Шакирдләрнн даһа чох йол вердийи мәзмун сәһвләрини, әсасән 4 група бөлмәк олар:

1. План тәртиби вә плана уйгун язмамаг сәһвләри.
2. Мөвзу илә язынын мәзмунунун узлашмамасы.
3. Айры-айры фикирләрнн әсасландырылмасында йол верилән сәһвләр.
4. Әлми сәһвләр, яхуд мә'на сәһвләри.

Инди бу сәһвләрнн мейдана кәлмә сәбәбләриндән, нөвләриндән вә онларын арадан галдырылмасы йолларыннан бәһс әдәк.

1. План тәртиби вә плана уйгун язмамаг сәһвләри.  
Бу групп сәһвләр V—VII сннифләрдә анарылан ифадә вә инша языларда план тәртибинә лагәйд янашмаг нәтижәсиндә ирәли кәлир. V—VII сннифләрдә инша языя олдугча аз ер вериллир. Бурада ән чох ифадә язы нөвүдән истифадә олуиур.



V—VII синифләрде ифадә язы үчүн әсасән ифадәләр мәчмүәсиндән истифадә әдиләр. Нәмнн ифадә мәчмүәсиндә бүтүн ифадә мәтнләрнннн ахырында уйгун план да верилмишдир. Әлбәтте, бу, мүәллим үчүн бөйүк көмәждир. Лакин бир чох мүәллимләримиз ифадә апараркән, сәһв олараг, ифадәннн мөвзу вә планыны һазыр шәкилдә лөвһәйә гейд әдир, шакирдләр исә язмага башлайырлар. Бир сөзлә, план тәртиби барәдә нә мүәллим, нә дә шакирдләр фикирләшмирләр. Беләликлә, шакирдләр V—VII синифләрдә план тәртиби ишинә алышмырлар, бу сәһвдә онлара мүстәгил ишләмәк вәрдиши верилмир. Нәтичәдә, план тәртиб әтмәк юхары синифләрдә шакирдләр үчүн йүкә чевриләр, яхуд да шакирдин тәртиб әтдийи план язынын мәзмуну илә гейри-мүтәнасиб олур.

Планын тәртибиндә ән чох сәһв, онун кириш вә нәтичә һиссәсиндә мүшәһидә олунурду. Мәсәлән, IX синифдә «Мүсибәти-Фәхрәддин» әсәриндә Фәхрәддин сурәти мөвзуунда инша язан бир шакирд, инша язы планынын кириш һиссәсинә «Н. Вәзировун ярадычылығы барәдә мә'лумат вермәк»—адыны вермишдир. Нәтичәдә, сәһв олараг кириш һиссәйә белә сәрлөвһә верән шакирд, тәртиб әтдийи планын сәрлөвһәсинә уйгун олараг иншанын әсас һиссәсини киришин ичәрисиндә әритмишди. Йә'ни, о, киришә даһа чох ер вермишди.

План тәртибиндә, шакирдләр адлыг чүмләләри тәртиб әтмәйи бачармадыгларындан, планын формал тәртибиндә дә сәһвләрә йол верирләр. Мәсәлән, X синифдә «Алмас» әсәриндә «Совет мүәллими» образы» мөвзуунда инша язан бир шакирд тәртиб әтдийи планда «Алмас коллективләшмә уғрунда мүбаризә апармышдыр. Алмасын сәһвләриндән бәһс әтмәк» кими сәһв, мә'насыз чүмләләр ишләтмишди.

Шакирдләрнн план тәртибиндәки бу кими сәһвләрннн арадан галдырмаг нисбәтән асан олур. Мән белә шакирдләрә лазыми кәстәришләр верирәм вә дүзкүн план тәртиб әтмәйә алышдырырам. Лакин шакирдләрнн ичәрисиндә әләләри дә вардыр ки, онлар, планы садәчә олараг «план олмаг» хәтиринә тутурдулар. Белә шакирдләрнн язысындагы план язынын мәзмуну илә гәти сурәтдә уйгун кәлмирди.

Мәсәлән, VIII синифдә «Вагифин сон дөвр ярадычылығынын әсас хүсусийәтләри» мөвзуунда инша язан шакирдләрдән бири өз инша язы планынын кириш һиссәсинә «Вагифин һяятынын сон дөврләри» ады вердийи һалда, бу барәдә бир кәлмә белә данышмадан, шакирдин сон дөврдә яздыгы шеирләрнн адыны чәкмәйә вә онлардан бәһс әтмәйә башламышды. Мән белә шакирдләрнн язылары үзәриндә даһа чох ишләмәли олурам.

2. Мөвзу илә язынын мәзмунунун узлашмамасы сәһви. VIII—X синиф шакирдләрнннн инша языларында даһа чох мүшәһидә әдилән сәһвләрдән бири дә бә'зән мөвзу илә язы мәзмунунун узлашмамасыдыр. Белә языларда шакирдләр мөвзудан кәнара чыхыр, әсас мәгсәддән узаглашыр, узунчулуға вә саирәйә йол верирдиләр.

Мәсәлән, «Абшерон» романында «Нефтчи кәнчләр» мөвзуунда апардыгым инша языда, ики нәфәр шакирдин язысында бу типдә сәһвләр мүшәһидә әтмишдим.

Билдийимиз кими, «Абшерон» романында үч нәсл—кәнч, гоча вә орта яшлы сурәтләр верилмишдир. Лакин әсас ери кәнч нефтчиләр тутурлар. Юхарыдакы мөвзуда инша язан шакирд анчаг кәнч нефтчиләрдән (Таһир, Чәмил, Ләтифә, Сәмәндәр, Биләндәр вә б.) бәһс әтмәлидир.

X синифдә бу мөвзуда инша язан ики шакирд өз язысында нефтчи кәнчләрдән бәһс әтмәклә бәрәбәр, Рамазан вә Гүдрәтдән дә кениш бәһс әтмишди. Бу һеч дә о демәк дейилдир ки, «Абшерон» романында «Нефтчи кәнчләр» мөвзуунда инша язаркән Рамазан, Гүдрәт вә башгаларынын адларыны чәкмәмәлидир. Әкинә, бу языда Рамазан вә Гүдрәтдән, кәнчләрнн тәрбийәләnmәси үчүн тә'сир әтмәләри нөгтейи-нәзәриндән данышылмалы иди. Йә'ни шакирд өз язысында «Рамазан кимдир?» суалына дейил, «Кәнчләрнн тәрбийәләnmәсиндә Рамазанын нә кими ролу олмушдур?» суалына чаваб вермәйә чалышмалы иди. Белә олдугда Рамазан вә Гүдрәт һаггында данышмаг һәмнн инша язынын мүвәффәг чәһәти һесаб әдилә биләрди.

3. Айры-айры фикирләрнн әсасландырылмасында йол верилән мәзмун сәһвләри.

Бир чох һалда, өзләриннн истәр язылы, истәрсә дә шифаһи нитгләриндә үмуми сөзләр, бәзәкли чүмләләр ишләтмәйә даһа чох мейл кәстәрирләр; өз дедикләрини сүбүт әтмәк үчүн дәлилләр кәтирмәйи унудурлар. Мүәллимләримиз һәлә ашагы синифләрдән башлаяраг, шакирдләри бу чүр сәһв йоллардан дөндөрмәйә чалышмалы, онлары конкрет вә әсасландырылмыш фикир сөйләмәйә алышдырмалыдырлар.

Бә'зән шакирдләрнн кәтирдикләри мисаллар мүәййән бир фикри исбат әтмәкдән өтрү я тамамилә әсас олур, я да икинчи дәрәчәли рол ойнайыр. Мәсәлән, IX синифдә «Һачы Гара сурәтиннн сәчийәси» мөвзуунда инша язан бир шакирд, Һачы Гаранын хәсис олдугуну кәстәрдикдән сонра языр: «...Биз буну гачаг малы кәтирәркән Һачы Гаранын әрмәниләрлә паршылашмасында көрүүк. Белә ки, о, өз малынын дәрдиндән әрмәниләрнн үстүнә һаһагдан силаһ чәкир». Көрдүйүмүз



кими, шакирд өзүнү долашдырмыш вә ән кобуд мазмун сәһвинә йол вермишидир.

Фикри әсастандырмаг кими мазмун сәһвинин ән чох мүшаһидә олуан нөвләриндән бири дә сүбуг үчүн кәтирилән парча илә, фикри дүзжүн әлагәләндирмәмәкдән ибарәтдир. Масалән, С. Рүстәмин әсәрләриндә «Чәнуб мөззуу» үзрә язан X синиф шакирдләриндән биринин иншасында өзүнүн «...С. Рүстәм «Тәбризим» ше'риндә тәбризлиләрин азадлыг йолундакы мүбаризәләрини яда кәтирир, онлары мүбаризәни давам әтдирмәйә чагырыр:

Әзәлдән шаирләр юрдусан, инан,  
Дөшүндән сүд әмән сайсыз гәһрәман  
Йолунда чаныны әтмишләр гурбан,—  
Кәтириб бунлары яда, Тәбризим!  
Баш әймә чәллада, яда Тәбризим!

Шаир, әйни заманда Тәбризин етим кими бойнуну бурмасыны да көрүр...».

Юхарыдакы парчада сөйләнилән фикир вә һәмин фикри әсастандырмаг үчүн кәтирилән парча уйғундур. Ялныз кәтирилән мисалы фикирлә әлагәләндирмәк мөгәсәдилә «гармаг» ролуну ифа әдән чүмлөләр чатышмыр.

4. Әлми сәһвләр, яхуд мә'на сәһвләри.

Инша языларда белә сәһвләр аз-аз мүшаһидә әдилир. Белә сәһвләр языя һазырлыгын зәиф апарылмасындан, шакирдләрин инша языя мүкәммәл һазыр олмамасындан ирәли кәлир. Мән инша языдакы белә сәһвләри ән кобуд сәһв һесаб әдирәм.

Бу тип сәһвләрә язычынын төвәллүдүнүн, яхуд мүәййән бир әсәрин язылма тарихинин сәһв гәйд әдилмәси; мүсбәт сурәтә мәнфи, мәнфи сурәтә мүсбәт ад верилмәси вә с. кими һаллары мисал кәстәрмәк олар.

Мән шакирдләрин инша языларда йол вердикләри юхарыда гәйд әтдиймиз мүхтәлиф нөвлү мазмун сәһвләринин нөвләрини вә әмәлә кәлмә сәбәбләрини мүәййән әтдикдә, бунларла чидди мүбаризә апарырам.

Мән һәлә VII синифдән башлаяраг, апардыгым ифадә вә инша языларда шакирдләри план тутмага алышдырырам. Бу мөгәсәдлә, һәр һансы бир мәтнн өзүм биринчи дәфә там, икинчи дәфә исә һиссә-һиссә охуярам. Сонра шакирдләрин өзләринә бу һиссәләрә сәрләвһә вердирәм. Шакирдләрин даһа дүзжүн вердийи сәрләвһәләр ләһһәйә язылыр. Беләликлә, шакирдләрин кениш фәаллыгы илә ифадә язынын планы һазыр олур. Әлбәттә, ифадә языя верилән бир саат вахта да бу ишин

өһдәсиндән кәлмәк чох чәтиндир. Амма бу йолла шакирдләр план тутмаг вә план үзрә ифадә язмаг ишинә алышырлар.

Инша языларда мазмун сәһвләринин гаршысыны алмаг үчүн языя һазырлыг ишинә даһа чидди фикир верирәм. Бу мөгәсәдлә, VIII—IX синифләрдә ән чох өйрәдичи инша язылар апарырам.

Мән шакирдләрин шифаһи нитгинә даһа чидди фикир верирәм. Онлары даһа конкрет фикир сөйләмәйә вә сөйләдикләри фикри әсастандырмага алышдырырам. Үмумийәтлә, мазмунлу язы бачарыгы ашыламаг үчүн шакирдләрин шифаһи нитги үзәриндә даһа чох ишләйрәм.

Һәр һансы мөззуу кечәркән дәрәликдә верилән характер шеир парчаларынын—монолог, диалог, яхуд башга парчаларын әзбәрләнмәсинә, шакирдләрин бу парчалардан ериндә истифадә әтмәк бачарыгына саһиб олмаларына да чидди фикир верирәм.

X синифдә «С. Вурғунун лирикасы» мөззууну кечәркән дәрәликдә олан характер шеир парчаларыны әзбәрләтмәккә кифайәтләнмәдим. Оун лирикасында хәлгилик хүсусийәтләри үчүн даһа чанлы мисал олан «Ашыг Шәмширә» ше'риндән дә бә'зи парчалары яздырыб әзбәрләтдим. Бу кими һазырлыг ишләри апардыгымә көрә иди ки, «С. Вурғунун лирикасы» мөззуунда инша язан X синиф шакирдләри һәмин мөззуу даһа мазмунлу вә даһа долғун ишләмишидир. Мән бүтүн дәрәләри кечәркән, дәрәликдә олан сәчийәви парчалары әзбәрләтмәк ишинә чидди янашырам. Мән һеч дә ялныз синиф мәшғәләләри илә кифайәтләнмирәм. Бә'зән синифдән кәнар мәшғәләләрдә сырф өйрәдичи характер дашыян инша язылар апармагла, язынын ишләнмә кедиши үчүн шакирдләрә нүмунә верирәм.

Мәсәлә, VIII синифдә «Фүзулинин өз дөврүнә вә ичтиман гурулуша мүнәсибәти» мөззуунда апардыгым синифдән кәнар язы буна мисал ола биләр. Мән бу мөззуда кы инша языны Фүзулинин ярадычылыгы һаггында вердийим мә'луматы еқунлашдырдыгдан сонра апардым.

Илк әввәл шакирдләрә мүрачигәт әдирәм ки, бу мөззуда нәләрдән бәһс әтмәк олар? Рабитәсиз дә олса айры-айры шакирдләр өз билдикләрини данышырлар. Мән бүтүн сөйләниләнләрә еқун вурур, онларын бәһс әтмәдикләри бир нечә сәһһәни дә өз изаһатыма әләвә әдирәм. Сонра бәһс әдилән бүтүн фикирләри групплара бөлүрәм, шакирдләр өзләри бу групплара сәрләвһә верирләр.

Беләликлә, шакирдләрин кениш фәаллыгы илә инша языларын планы һазыр олур. Даһа сонра фикри әсастандырмага



вә с. аид лазыми көстөришләр верирәм. Онлар язмага башлайыр, мән исә һәм язылара нәзарәт әдир, һәм дә шакирдләрин вердийи бүтүн суаллара чаваб верирәм. Лакин синифдәки бүтүн данышыг вә һәрәкәтләри әһтиятла апарыр—синифдә шакирдләрин диггәтинин яйынмасына йол вермирәм.

Нәтичәдә, бу чүр ишләнмиш инша языларын мәзмуну бүтүн шакирдләрдә бир-биринә охшаса да, бу йолла онлар инша язмага даһа тез алышырлар.

Инша языларда мәзмун сәһвләринин арадан галдырылмасы үчүн әсас васитәләрдән бири дә язы ишинин вахтында, диггәтлә вә дүзкүн тәһһий әдилмәсидир ки, бу мәсәлә һаггында сонра бәһс әдиләчәкдир.

Шакирдләрин инша языларында ән чох мүшәһидә олуған сәһвләр үслуб сәһвләридир.

Мән чүмләдә мүбтәдә илә хәбәрин узлашмасында, һәмчинс үзвләрдә шәкилчиләрин ихтисарында, чүмләләрдә сөзләрин сырасыны көзләмәкдә, мүрәккәб чүмләләрин ишләдилмәсиндә, сайла исмиң узлашмасында, тәһһийи сөз бирләшмәләринин ишләдилмәсиндә вә б. к. бурахылан үслуб сәһвләрини биринчи нөв үслуб сәһвләриндән һесап әдирәм.

Мүбтәдә илә хәбәрин узлашмасы үзрә бурахылан үслуб сәһвләринә ән чох мүрәккәб вә я садә кениш чүмләләрдә раст кәлмәк олуур. Бу чүр сәһвләр бир чох һалда чүмләләрдә мүбтәдәдан башга әләвә, хусусиләшмә вә я хитаблар олдугда баш верир. Мәсәлә, «Биз, бүтүн кәңчләр, истәдадлы сәнәткарымыз С. Вурғунун шеирләрини севә-севә охуур вә дилләриндә әзбәр әдирләр». Бу чүмләдә мүбтәдә биринчи шәхсин чәминдә олдугу һалда, хәбәр үчүнчү шәхсин чәминдәдир. Шүбһәсиз ки, бу чүмләдә шакирди чашдыран «бүтүн кәңчләр» ифадәси олмушдур.

Шакирдләр бә'зән һәмчинс үзвләрдә шәкилчиләри дүзкүн ихтисар әтмирләр. Мәсәлә, «О, бир ше'риндә өзүнүн капитализм аләминә олан һәдсиз нифрәтин вә гәзәбини ифадә әтмишдир». Шакирд бу ифадәдәки һәмчинс үзвләрдә я һеч бир шәкилчинин ихтисар әтмәмәли—«нифрәтинин вә гәзәбини» язмалы вә я биринчи сөзүн шәкилчисини ихтисар әтмәклә «нифрәт вә гәзәбини» язмалы иди. Демәли, шакирд бурада һәмчинс үзвләрдә шәкилчиләрин ихтисар гайдасыны билмәдийиндән сәһвә йол вермишдир ки, бу нөв сәһвә дә биринчи групп үслуб сәһвләрдән һесап әдилир.

Билдийимиз ки, дилмишдә чүмлә үзвләринин һәр биринин өз ишләнмә ери вардыр. Мәсәлә, грамматик гадуна уйғун олараг һәмишә мүбтәдә хәбәрдән тәһһий, тәһһий әтдийи сөздән, тамамлыг хәбәрдән әввәл, әксәр һалларда мүбтәдә-

дан сонра тәрз-һәрәкәт зәрфлийи, фе'ли хәбәрдән әввәл ишләнмәлидир. Шакирдләр өз языларында: «мәһәббәти үстүн ер тутур шаирин», «тез-тез дөйүшләрдә о иштирак әдир» кими чүмләләр ишләтмәклә, чүмләдә сөзләрин сырасыны көзләмир ки, бу да биринчи групп үслуб сәһвләриндәндир.

Бә'зи шакирдләр өз шифаһи нитгиндә ишләтдийи лүзумсуз сөзләри языларына да кечирир. Әһһийи чүмләдә вә я мүхтәлиф чүмләдә әһһийи сөзләри бир нечә дәрә тәкрат әтмәклә ифадәни ағырлашдырыр, синоним әввәликләрдән дүзкүн истифадә әтмәһийи бачармырлар. Мәсәлә, 3—4 чүмләдә далбадал сонра, үч-дөрд сөз арасында далбадал вә баглайычысы ишләтмәк кими сәһвләр, яхуд «Һачы Гара даһа чох газанч әлдә әтмәк үчүн, гачаг мал кәтирмәк үчүн бәйләрлә бирликдә о тая кедир» чүмләсиндә үчүн сөзүнүн тәкраты нәтичәсиндә әмәлә кәлән б. к. сәһвләр һәмчинс нөвә даһилдир.

Ону гәйд әтмәк истәһийрәм ки, VIII—IX синифләрин язы ишиндәки һәдсиз зәифлийини нөзәрә алараг бу кими сәһвләри тәһһийи әдиб, сәһвин характерини, онун дүзәлдилмәси йолуну шакирдләрә чатдырсам да, гиймәт верәркән һәлә бу кими сәһвләри нөзәрә алмырам.

Үслуб сәһвләринә гаршы мүбаризә иши һәлә ибтидан синифләрдән башланмалыдыр.

Дедийимиз кими, мүйәһән бир фикри ифадә әтмәк үчүн сөзләр мүйәһән гайдалар әсасында бирләшәрәк чүмләләр әмәлә кәтирир. Чүмләдә сөзләрин дөйишилмәси вә бирләшмәси гайдаларыны исә V—VII синифләрдә тәдрис олуған грамматика өйрәдир. Демәли, дүзкүн чүмлә гурмаг, үслуб сәһвинә йол вермәмәк үчүн шакирдләр биринчи нөвбәдә Азәрбайҗан дилинин грамматикасыны дәриндән билмәлидирләр. Лакин грамматиканын айры-айры тә'риф вә гайдаларыны формал сурәтдә өйрәнмәк, онлары әзбәрләмәк, һәлә әсл мөгсәдә наил олмаг демәк дейилдир. Шакирдләр өйрәндикләри һәмчинс гайдалары өз язылы вә шифаһи нитгләриндә тәтбиг әтмәһийи дә бачармалыдырлар.

VII синифдә мүрәккәб чүмлә бәһсини тәдрис әдәркән, шакирдләри әлә өйрәтмәк лазымдыр ки, фикрә хәләл кәтирмәдән әһһийи фикри, мүрәккәб чүмләнин башга бир нөвү илә, яхуд мүрәккәб чүмләдәки һәр һансы бир фикри садә формасында ифадә әтмәклә чәтинлик чәкмәсинләр.

Мән VII синифдә мүрәккәб чүмләдәки бир фикрин садә чүмлә формасында ифадә әдилмәси вә с. бачарығыны да шакирдләрә өйрәтмәһийи унутмурам. Мәсәлә, «Һамыя мә'лумдур ки, чалышган шакирд яхшы гиймәт алар». Бу чүмлә мүбтәдә будаг чүмләли табели мүрәккәб чүмләдир. Бурадакы фикри:



«чалышган шакирдин яхшы гиймәт алмасы (яхуд алачагы) һамыя мә'лумдур» кими садә чүмлә формасында да ифадә этмәк олар. Һәмийн чүмләнни баш чүмләсини дәйишдирмәклә, бу будаг чүмләни тамамлыг будаг чүмләсинә дә чебирмәк мүмкүндүр. Мәсәлән, «Һамы билдир ки, чалышган шакирд яхшы гиймәт алар» вә б. к.

Юхары синифләрдә шакирдин өз язысында үслуб вә орфографик сәһвләрә йол вермәсини истәмәйән мүәллим V—VII синифләрдә грамматиканын тәдрисинә чидди фикир вермәли, һәр бәһсдән сонра шакирдләри чохла тапшырыг вә мүхтәлиф нөвлү язы ишләри үзәриндә чалышдырмалыдыр.

Әлбәттә, бүтүн үслуб сәһвләринин сәбәбләрини грамматиканын шүурлү мәнмисәнилмәсиндә көрмәк дә дүзкүн олмас. Үслуб сәһвләри бир чоһ һалда, шакирдләрин өз ишләринә диггәтсиз янашмаларындан, өз фикирләринә тәнгиди мүнасибәт бәсләмәйи бачармамаларындан да ирәли кәлир. Буна көрә дә мүәллими истәр ифадә, истәрсә дә инша языларда шакирдләри ишә мәс'үлийәтлә янашмага алышдырмалы, онларын өз фикир вә чүмләләринә тәнгиди мүнасибәт бәсләмәсинә, сәһвләри дүзәлтмәк габилийәтинә малик олмасына чидди фикир вермәлидир.

Мән шакирдләрә өз сәһвләрини дүзәлтмәк үчүн сөзләрә вә чүмләләрә янашмаг йолларыны да өйрәдирәм. Бә'зән шакирдләрә «сәнин бу сәһифәдә бир имла сәһвин вардыр» десаәм дә о, һәмийн сәһифәни бир нечә дәфә охуюр, лакиң нәзәрдә тутулан сәһви тала билмир. Нә үчүн? Чүнки, о, өз язысыны йохламагы бачармыр. Мән шакирдләрә өйрәдирәм ки, орфографик сәһвләри тапмаг үчүн сөзләри һечаларла охусунлар, мүһүм үслуб сәһвләрини тапмаг үчүн исә шүбһәләндиийи чүмләләри грамматик чәһәтдән тәһлил этсинләр.

Мәзмун сәһвләриндә олдуғу кими, шакирдләрин языда йол вердикләри үслуб сәһвләринин гаршысыны алмаг үчүн ән мүһүм васитәләрдән бири дә үслуб сәһвләрини вахтында, диггәтлә тәһий этмәкдән вә һәмийн сәһвләри мүнтәзәм олараг синифдә музакирә этмәкдән ибарәтдир.

Язы ишләринин тәһий вә музакирәси үчүн мән бу ил әрзиндә икн үсулдан истифадә этмишәм.

Әввәлчә, инша языларда олан сәһвләри шәрти ишарәләрлә тәһий эдир, сонра язы музакирәси заманы орфографик сәһвләри шакирдләрин өзләринә дүзәлтдирир, үслуб вә мәзмун сәһвләрини исә синифдә өзүм изаһ эдирдим.

Бу чүр тәһий, орфографик сәһвләрин арадан галдырылмасына көмәк этсә дә, мәзмун вә үслуб сәһвләринин гаршысыны алмага имкан вермирди.

Сон заманлар мән Эрмәнистан ССР-нин бә'зи мәктәбләринин вә өз иш тәчрүбәмә әсасән башга үсулдан истифадә эдирәм. Белә ки, мән шакирдләрә «сәһвләрин дүзәлдилмәси» дәфтәри дә тә'сис этмишәм. Инша язылары тәһий этдикдән сонра нөвбәти дәрсләрин бириндә язы дәфтәрләрини шакирдләрә гайтармаг үчүн 10 дәгигә вахт айырырам. Бу 10 дәгигә мүддәтиндә мән шакирдләрә лазыми кәстәришләр верир вә 2—3 күн өзләриндә сахламаг шәртилә тәһий этдийим дәфтәрләри онлара гайтарырам. Шакирдләр мәнмисә шәрти ишарәләримлә тәһий эдилмиш мәзмун вә үслуб сәһвләринин дүзүнү «сәһвләрин дүзәлдилмәси» дәфтәринә языб, кәстәрилән вахта мәнә гайтарырлар. Мән һәр икн дәфтәри бирликдә көздән кечирдикдән сонра язы ишләрини синифдә музакирә эдирәм. Бу үсул, хүсусилә, шакирдләрин инша языдакы мәзмун вә үслуб сәһвләринин арадан галдырылмасы үчүн мүстәсна рол ойнайыр.

Мән шакирдләрә бу вәрдиши мөһкәм тәрбийә эдирәм, мәһз буна көрә онлар өз ишләринә даһа мәс'үлийәтлә янашыр вә дәфтәрләрини дә сәлигәли сахлайырлар.

Лакиң мән рүблүк планы тәртиб эдәркән бу чәһәти дә нәзәрә алырам.

Шакирдләрин истәр үслуб, истәрсә дә, мәзмун сәһвләринин дүзәлдилмәсиндә мүһүм рол ойнаяң васитәләрдән бири дә эвә верилмиш инша язылар үзәриндәки ишдир.

Мән дәрс или мүддәтиндә VIII—X синифләрин һәр бириндә мүхтәлиф мөвзуларда 5—6 дәфә эвә инша язы вермишәм. Бу исә шакирдләри мүстәгил инша язмага алышмагда мәнә көмәк этмишдир. Демәк олар ки, мән бүтүн синифләрдә шакирдләрин һамысыны эвдә бу чүр мүстәгил инша язмага алышдыра билмишәм.

Мән шакирдләрин инша языда йол вердикләри мәзмун вә үслуб сәһвләринин дүзәлдилмәси ишиндә бүтүн мүәллим коллективимизин көмәйини элдә эдә билмишәм. Онлар да шакирдләрин шифаһи вә язылы һиттләриндә олан сәһвләри ери кәлдикчә дүзәлтмәк үчүн аз чалышмырлар.



Шәфигә СӘФӘРОВА  
Балакән району, Гуллар орта  
мәктәбинин дил-әдәбийят  
мүәллими.

## ГРАММАТИКА ВӘ ӘДӘБИ ГИРАӘТ ДӘРСЛӘРИНДӘ ШАКИРДЛӘРИН НИТГИНИ НЕЧӘ ИНКИШАФ ЭТДИРИРӘМ

Мәктәбдә грамматиканын өйрәнилмәси, әдәби гираәт дәрсләриндә бәдии әсәрләрин тәһлилги шакирдләрин нитг вә тәфәккүр инкишафы илә үзви сурәтдә бағлыдыр.

Мәһз буна көрә дә мән грамматика вә әдәби гираәт дәрсләриндә бүтүн имканлардан сәмәрәли истифадә әдәрәк шакирдләрин нитгини инкишаф этдирмәйә чалышырам. V—VII синифләрдә һәр һансы мөвзуу кечәркән шакирдләри һәмнин иш үзәриндә мүкәммәл ишләтмәйә чалышырам. Буна бир нүмунә верирәм.

V синифдә «Сифәт» бәһсиндән «Дүзәлтмә сифәт» мөвзууну кечәркән шакирдләрин шифаһи вә язылы нитгләринин инкишафына хүсуси диггәт етирирәм.

Ени дәрслә кечән дәрс арасында әләгә яратмаг мөгсәдилә синфә ашағыдакы суалларла мүрачиәт әдирәм:

Мүәллим:—Сифәтин гурулушча нечә нөвү вардыр?

Шакирд:—Сифәтин гурулушча үч нөвү вардыр.

Мүәллим:—Һансы нөвләрдир?

Шакирд:—Садә сифәт, дүзәлтмә сифәт, мүрәккәб сифәт.

Шакирдләрин чавабларыны екунлашдырдыгдан сонра ени дәрси (дүзәлтмә сифәт) ә’лан әдәрәк, мөвзуун адыны язы тахтасына пейд әдирәм. Бундан сонра, габагчадан һазырладығым ашағыдакы чүмләләри әввәлчә умадан дейир, сонра лөвһәйә язырам:

1. Совет Азәрбайчанынын пайтахты Баки шәһәриндә Низами Кәңчәвинин әзәмәтли һейкәли гоюлмушдур.

2. Низами Кәңчәви бүтүн дүня мөдәнийәти тарихиндә фәхри ер тутур.

3. Дадлы сөз чан арзусу, ачы сөз баш ағрысы (аталар сөзү).

4. Нә Чапаев чаваб верди, нә дә бу ганлы сулар...

Һәмнин чүмләләри тахта яздыгдан сонра шакирдләрлә бирликдә тәһлил әтмәйә башлайырам. Бу мөгсәдлә шакирдләрә мүрачиәт әдирәм:

Мүәллим:—Сифәтләр һансы суаллара чаваб олур?

Шакирд:—Сифәтләр нечә? Нә чүр? Һансы? суалларындан биринә чаваб олур.

Сонра һәмнин суаллар васитәсилә тахтадакы чүмләләрдә дүзәлтмә сифәтләри мүәйәнләшдирирәм.

Мүәллим:—Биринчи чүмләни ким окуяр вә орадакы сифәти кәстәрәр?

(Бир шакирд биринчи чүмләни окуюр, «әзәмәтли» сөзүнүн сифәт олмасыны вә нечә? суалына чаваб вермәсини мүәйән әдир).

Бу гайда илә о бири чүмләләрдәки сифәтләр дә мүәйән әдилер.

Сонра енә синфә мүрачиәт әдирәм:

Мүәллим:—Ким лөвһәдәки сифәтләри бир даһа кәстәрәр?

Бир шакирд, әзәмәтли, фәхри, дадлы, азғын сөзләрини окуюр.

Мүәллим:—Садә сифәтләрлә охудугунуз сифәтләр арасында нә фәрг вардыр?

Шакирд:—Садә сифәт бир көкдән әмәлә кәлир, лөвһәдәки сифәтләр исә сөздүзәлдичи шәкилчиләр илә дүзәлмишдир.

Мүәллим:—Һәмнин сифәтләрдә олан сөздүзәлдичи шәкилчиләр һансылардыр?

Шакирд—Ли, и, лы, ғыи, лы сөздүзәлдичи шәкилчиләрдир.

Мүәллим:—Дүзәлтмә сифәт нәйә дейилир?

Шакирд:—Сөздүзәлдичи шәкилчи васитәсилә әмәлә кәлән сифәтләрә дүзәлтмә сифәт дейилир.

Дүздүр, ушаглар,—дейәрәк, тә’рифи бир даһа өзүм сөйләйирәм. Сонра бир нечә шакирдә дүзәлтмә сифәт һаггындакы тә’рифи тәкрат әддирирәм.

Дәрси екунлашдырараг шакирдләрә ашағыдакы тапшырығы верирәм:

— Дәрсликдә «дүзәлтмә сифәт» һаггында верилмиш мә’луматы өйрәнин вә ичәрисиндә дүзәлтмә сифәт олан 5 чүмлә язын.

Тәчрүбә кәстәрир ки, мөвзуун белә тәдриси шакирдләрдә Азәрбайчан дили дәрсләринә олан марағы даһа да артырыр вә онларын шифаһи нитгинин инкишафына көмәк әдир.



Мән «исим», «сай», «эвезлик», «фейл» мөвзуларыны да кечеркән кестөрдийим нүмунә үзрә шакирдләрнин нитт инкишафына чалышырам.

Әдәби гираәт дәрсләриндә шакирдләрнин диггәтини бәдии парчалар өзбөрләмәйә, лүгәт үзәриндә ишләмәйә, охунан парчалара тәғтиди янашмағы бачармага чәлб әдирәм. Хүсусилә, образларын дилини мүййән әтмәйи вә сәчийәләндирмәйи бачармағ вәрдишини инкишаф әтдирмәйә чидди диггәт етирирәм.

Бәдии әсәрләрнин тәһлили заманы, һәр шәйдән әввәл, өйрәнилән әдәби әсәрдәки әсас образлары мүййәнләшдирирәм. Бундан сонра, әсас образларын вә хүсусилә гәһрәманын һәррәкәти, онларын һәятилийи, ичтимаи һәятла нә дәрәчәдә барлы олмалары, башга образлардан фәрглери, дахили дуйғу вә һәйәчанларыны айдынлашдыраам. А. Шангин «Мәктуб етишмәди» һекайәсинин тәһлилини ашағыдакы гайдада апардым.

Сонунчу дәрәдә һекайәни әввәлчә һиссә-һиссә ики нәфәр шакирдә, сонра исә һәр ики һиссәни бирликдә бир нәфәр шакирдә данышдырдым. Сонра исә әсәрнин тәһлилине башладым:

— Ушағлар, көрдүйүңүз кими, «Мәктуб етишмәди» һекайәсиндә ики образ: аға вә фәһлә образлары вардыр. Булар ичтимаи вәзийәтләри вә һасийәтләринә көрә дә мухтәлиф адамлардырлар.

Ағая (Һачы Гулу) она көрә нифрәт әдирик ки, о, о заман йохсулларын әмәйи һесабына вә ганы баһасына яшайырды. Фәһләләрнин тәләбини өдәмәдийи кими, ялварышларына да белә гулаг асмағ истәмирди. Мәсәлән, фәһләләр һағларынын артмасыны гәләб әдәркән, аға дейирди ки, чаныңыз чыхсын, әввәлки шәртимизлә газыячаксыңыз, йохса пулуңузу вермәйәчәйәм.

Бундан башга, о, гуонун ичиндә газын партамасы нәтичәсиндә йохсул Гурбанын фәчиәли өлүмүндән көдәрләнмәк әвәзинә, нефтин гайнамасыны көрүб севнинир.

Фәһлә Гурбан образыны тәһлил әдәркән ону Һачы Гулу илә мугайисә әдир вә дейирәм ки, аға варлы, истисмарчыдырса, Гурбан йохсул вә зәһмәткәшдир. Гурбан аиләсинин гайгысына гачан вә өз әмәйилә ону доландыран адамдыр. О, Чәнуби Азәрбайчандан бу мөгсәдлә дә Бакыя ишләмәйә кәлмишдир. Онун фәчиәли өлүмүндән фәһлә йолдашлары (Сәфәр, Танрыверди) һәдсиз дәрәчәдә көдәрләнирләр. Гурбанын фәчиәли өлүмү сәйнәсини дәрсликдән олдуғу кими охуорам. («Әдәби гираәт» китабы, V с., сәһифә 51, биринчи абзасдан ахыра гәдәр).

Дәрси екунлашдырмағ мөгсәдилә синфә мурачиәт әдирәм. Мүәллим:—Биз һекайәдә Бакыя нефт мө'дәниндә ишләмәйә кәлмиш Гурбанын союғ бир гыш күнү вәтәниндәки аиләсинә мәктуб яздырмасыны вә онун нефт гуюсундакы партлайыш нәтичәсиндә өлмәсини, беләликлә мәктубуну көндәрә билмәмәсини охудуг. Һекайәнин ады нә үчүн «Мәктуб етишмәди» гоюлмушдур?

Шакирд:—Чүнки Гурбанын өлмәси нәтичәсиндә яздығы мәктуб аиләсинә етишмир. Она көрә дә һекайәнин ады «Мәктуб етишмәди» адланыр.

— Дүздүр, ушағлар!—дейрәк дәрси екунлашдыраам.

Мән һекайәни тәһлил әдәркән анчағ образларын характеристикасы илә кифайәтләнирәм. Һекайәнин бир әдәби жанр олмағ әтибарилә хүсусийәтләри һағгында шакирдләрә садә мә'лумат верирәм. Бу мөгсәдлә «Мәктуб етишмәди» һекайәсиндә ашағыдакы парчаны тәбиәт тәсвиринә мисал оларағ охуорам:

«Гышын дондуручу бир күнү иди. Союғ гылынч кими кәсирди. Көйләр яслы адамлар кими гара чаршаба бүрүнмүш, дағлар, чәлләр дә ағ кәфәилә өртүлмүшдү. Күчәләрдә комакома дуран гарлар үзәриндә гарғалар кәзиширди. Галын палтолу, башлары, аяғлары өртүлү адамлар, бәзәкли вә исти отағлардан чыхыб пияда, я фәйтонла раһат-раһат күчәләрдән кечирдиләр.

Гурбан Шейтанбазар ағзында отуруб мәктуб язан һәмшәһәрлиси Молла Фәрәлинин янында отурмушдү, союғдан әлләри вә үзү бозармышды, бир әли илә йыртығ палтарынын ачығ яхасыны тутарағ, о бири әли илә дә аяғларына буз кими япышан йыртығ чустунун гарыны тәмизләйә-тәмизләйә дейирди:

— Молла, мәнә бир мәктуб яз.

Әдибин һәмийн тәсвиринин ичтимаи мәнәсы олдуғуну шакирдләрә баша салмағ мөгсәдилә дейирәм:

— Гышын белә шахтасы, галын кейинмиш тох варлылара тә'сир әтмир, лакин йохсул Гурбаны исә тагәтдән салыр.

Мәним тәклифим үзрә шакирдләр «Мәктуб етишмәди» һекайәсиндә олан башла тәбиәт тәсвирини дә дәрсликдән (сәһ. 49) охуорлар. Дәрси екунлашдырыб әв тапшырығы верирәм: «Һекайәни бир даһа охуон вә бәдии тәсвирләри дәфтәриңизә язың».

Шакирдләрнин язылы вә шифаһи нитгләринин инкишаф әтдирилмәсиндә бәдии әсәрләрдәки образларын характеристикасы



касыны тәһлил этмәйиң дә бөйүк әһәмийәти вардыр. Мәнә буна көрә дә мән әсәрдә иштирак эдән образларын характеристикасыны тәһлил эдәркән, образларла әләгәдар олан бүтүн чәһәтләри (образын ичтимаи вә шәхси һәятыны, башга образларла мүнәсибәтини, хасийәтчә она зидд олан образлары, образларын харичи көрүнүшүнүн көзәллиһини вә с.), данышығындакы хусусийәтләри (мәдәни, савадсыз, нәзакәтли вә с.) изаһ этмәйә чалышырам.

Тәчрүбә көстәрир ки, һәмин чәһәтләри шакирдләрә мүкәммәл өйрәтдикдә шакирдләрдә әдәби гәһрәман вә образлар һағында унудулмаз тәсәввүрләр яраныр. Бу иши V—VII синифләрдә мүхтәлиф әдәби нөв (эпик, лирик, драм) әсәрләр үзәриндә дә апарырам. Ч. Чаббарлынын «Севил» драмыны, С. С. Ахундовун «Гарача гыз», А. Шаигин «Мәктүб етишмәди» һәкәйләри, А. Сәһнәтин «Әһмәдин гәйрәти» поэмасы вә башга бәдии әсәрләри тәһлил эдәркән гәһрәман вә образлары сәчий-йәләндирмәк вәрдиһини верирәм.

VII синифдә Ч. Чаббарлынын «Севил» п'есиндән верилмиш парчаны тәһлил эдиркән шакирдләрә баша салырам ки, образ вә я гәһрәман һағында һағыл этмәк о образ вә я гәһрәманы характеризә этмәк демәк дейилдир. Нағылла характеристика арасында бөйүк фәрг вардыр. Нағыл әдиләндә гәһрәманы һәятына аид һадисә данышылыр, характеристикада исә мүнәкимә апарылыр, дүшүнүлүр, сәчийәнин пис вә яхшы чәһәтләри һағында нәтичә чыхарылыр.

Белә изаһатдан сонра ашағыдакы суалла шакирдләрә мурачиәт эдирәм:

— Ушаглар, «Севил» драмынын гәһрәманы кимдир?

Шакирдләр әсәрин гәһрәманынын Севил олмасыны сөйләйирләр. һәмин суалы еқунлашдырдыгдан сонра образларын тәһлилинә башлайырам.

— Ушаглар, билдийиниз кими, Севил әсәрин гәһрәмандыр. һәмин әсәрдә бир-биринин әкиси олан ики гадын образы вардыр. Севил вә Дилбәр. Булар ичтимаи вәзийәтләри вә хусусийәтләринә көрә мүхтәлиф характерли образлардыр. Биздә әсәрин әввәлиндән ахырына гәдәр Дилбәрә гаршы нифрәт, Севилә исә мәһәббәт һисси яраныр.

Биз, мешшан Дилбәрә она көрә нифрәт эдирик ки, о, әхлагсыз, позгун, шәхси мәнфәәтини күдән, һийләкәр, өзүнү һамыдан үстүн тутан бир гадындыр. О, Балашын әвинә кәлдикдән сонра Севилин әвдән говулмасыны әмр эдир. Бу гадын мәнв олан буржуа-мешшан тәбәгәсинин нүмайәндәсидир. О, мешшан аиләдә доғулмушдур. Дилбәр совет ичтимаи гуру-

лушуна зидд, азад совет чәмийәтинә ярамаян гадын типидир. Элә бу чүр мәнфи хусусийәтләрә малик олдуғуна көрә дә о, совет гурулушу илә аяглаша билмир.

Севил исә ени һәята мейл эдән, мөһкәм ирадәли, һамуслу бир гадын образыдыр. Бир-биринә зидд олан Севил илә Дилбәр сурәтләрини белә мугайисә эдирәм.

Сонра исә шакирдләр язы тахтасында мәним рәһбәрлийимлә Севил вә Дилбәрин характерик хусусийәтләрини мугайисәли сурәтдә язырлар:

Дилбәр	Севил
1. Дилбәр мәнв олан буржуа мешшан тәбәгәсинин нүмайәндәсидир.	1. Севил Совет һакимийәти дөврүндә етишән ени Азәрбайчан гадынларынын нүмайәндәсидир. Йоксул кәндли гыздыр.
2. Әхлагсыз, һийләкәр, шәхси мәнфәәтини күдән, өзүнү һамыдан үстүн тутан гадын типидир.	2. Намуслу, мөһкәм ирадәли, сәдагәтли, хейирхәһ, ени һәята мейл эдән, башгаларындан асылы олмамага чалышандыр.
3. Әри Балашы адам саймыр, ону тәһтир эдир.	3. Аиләйә һөрмәт бәсләйир, әринә садиг вә вәфалыдыр, ләкин сәдәлийиндән позгун вә мурдар һәят тәрзини анламайыр.
4. Балаш ишдән чыхандан сонра Дилбәр әввәлки вәзийәтиндә галмыр. Әввәлки мешшан адәтләриндән узаглашмаға мөчбур олур.	4. Ағыр вәзийәтдә яшаян Севил гадын һүгүсузлуғунун ярамазлыгыны вә азадлығын сосялизмдә олдуғуну баша дүшүр.
5. Дилбәр совет гурулушу илә аяглаша билмир, күндән-күнә фәләкәтә уррайыр.	5. Әсәрин гәһрәманы Севил узун мубаризәдән сонра инкишаф эдир вә алимлик дәрәчәсинә гәдәр йүксәлир.
6. Мешшан Дилбәрә нифрәт эдирик.	6. Әсәрин гәһрәманы Севил севирик.

3279-6075

Азәрбайжан Республикасы  
КИБАХАНАСЫ



Дәрси екунлашдырмаг мәгсәдилә Севилә вә Дилбәрә гаршы мүнәсибәтими гәйд әдирәм.

Умумийәтлә, образларын гаршылашдырылмасы йолу илә апарылан тәһлил әсәрин идеясынын айдынлашмасына сәбәб олдуғу кими, идея-сияси тәрбийәнин верилмәси ишини дә асанлашдырыр. Шакирдләрдә образлар һаггында айдын тәсәввүр яраныр.

Бә'зән образларын характеристикасыны мүнәсибәтими тәһлил әдирәм. Бунун үчүн дә енә әввәлдән айрыча план тәртиб әдирәм. Мәсәлән, VII сифдә Чәлил Мәммәдгулузадәнин «Данабаш кәндини әһвалатлары» һекәйәсини кечәркән Худаяр бәй образынын характеристикасыны ашағыдакы план әсасында тәһлил әдирәм.

1. Худаяр бәйин ичтимаи вәзийәти.
2. Портрети.
3. Рәфтары.

Һәммин планы язы тахтасында язырам, сонра шакирдләрә тапшырыг да верирәм ки, Худаяр бәйин ичтимаи вәзийәтини язычынын нечә тәсвир әтдийини һекәйәдән сечиб кәстәрсинләр. Бир шакирд һәммин сөзләри охуор:

«Инди ики ил олар ки, Худаяр бәй Данабашда катдалыг әләйир. Бунун катда олмасынын да чох әһвалатлары вар... Худаяр бәй өзкә катдалар кими катда олмайыбдыр. Ахы, адәт бу чүрдүр ки, катданы чамаат сечәр. Амма Худаяр бәйин катдалыгы өзкә төвр олудур; йә'ни чох асан вәһилә олуб».

Башга бир шакирд керисини давам әтдирир:

«Әввәл, йә'ни ики ил бундан әгдәм Худаяр бәй глава янында чавуш иди. Иш белә кәтирди ки, глава Худаяр бәйин анасыны сизгә әтди. Ашкардыр ки, глава өз сәмгини гоюб, өзкәни катдалыгда сахламайчаг. Бир һәфтәнин ичиндә катданы гыснайыб, гуллуғдан кәнар әләди. Белә нечә вахт кәнд галды катдасыз. Хуләсейи-кәлам, чамаат бир вахт көзүнү ачды, көрдү ки, Худаяр бәй катдадыр ки, катдадыр».

Мүәллим:—Худаяр бәйин портрети нечәдир?

Шакирдләр бу суала чаваб олараг әсәрдән характеристик чүмләләр охуорлар:

Биринчи шакирд: «Худаяр бәйин анчаг отуз едди, отуз сәккиз сини олар; артыг олмаз, бәлкә әксик ола. Бою учадыр, чох учадыр. Бәли, бою учадыр, сагалы, гашлары түнд гарадыр; үзү дә гарадыр, чох гарадыр, көзләри лап гарадыр. Бир тикә ағ ер йохдур, көзләриндә...».

Икинчи шакирд: «Бунларын һамысы өтәр. Худаяр бәйин бир бәйүк гүсуру вар: бурну әйридир; әйридир, амма пис әй-

ридир. Әйри дә вар, әйри вар. Мән чох көзәлләр көрмүшәм ки, бурунлары әйридир, амма Худаяр бәйин бурну пис әйридир (сонадәк охуор).

Мүәллим:—Худаяр бәйин рәфтарыны ким изаһ әдәр?

Шакирд:—Худаяр бәй катда олан кими лап дәйишилди. Әввәл башлады либасындан. Палтарыны тәмизләйиб вә элине зогал ағачы алыб, хәбәр верди ки, онун ады Худаяр дәйил, Худаяр бәйдир. Кимин ихтияры вар иди сорушсун, һарадан она бәйлик етишиб?! Ийирми—отуз адамы Худаяр катда дама гатыб, мәнз о сәбәбә ки, сәһвән она дәйибләр, Худаяр катда, демәйибләр Худаяр бәй.

Мән образын характеристикасыны айдынлашдырмагла кифәйәтләмирәм. Бурада шакирдләрин портрет һаггындакы мә'луматыны да тәкрар әдир вә мөһкәмләндирирәм. Шакирдләрә баша салырам ки, портрет яратмаг мүәллифин типә олан мүнәсибәтини ифадә әдән бәдиәи вәсигәләрдән биридир. Мүәллиф образа өзүнүн мүсбәт вә я мәнфи мүнәсибәтини дә ифадә әдир. Буна керә сифә ашағыдакы суалы верирәм:

— Ушаглар, Ч. Мәммәдгулузадәнин Худаяр бәйә мүнәсибәти нечәдир?

Шакирдләр чаваб верир:

— Ч. Мәммәдгулузадә әмәкчи халгын ганыны соран түфәйли Худаяр бәй кими зүлмкар, ийрәнч тип ифша әдир. Буна керә дә ону, олдуғу кими әйбәчәр кәстәрмишдир.

Мән:—Дүздүр, ушаглар! Белә характерли типләрә нифрәт әтмәк ләзымдыр.—дәйәрәк суалын чавабыны екунлашдырырам.

Беләликлә, дәрси екунлашдырдыгдан сонра, Худаяр бәй образынын характеристикасыны өз сөзләри илә язмагы шакирдләрә тапшырырам.

Мән образларын характеристикасыны тәһлил әтмәк үчүн мүхтәлиф усуддан истифадә әдирәм.

С. С. Ахундовун «Гарача гыз» һекәйәсиндәки Гарача гыз образынын характеристикасыны тәһлил әтмәк үчүн ашағыдакы гайдада һазырлыг апарырам:

Биринчи дәрсдә әсәрин мазмуну һаггында суал-чаваб апарырам. Сонра Гарача гыз образыны тәһлил әтмәк үчүн шакирдләрә ашағыдакы суаллары верирәм:

1. һекәйәдәки һадисә һансы дөврүн һәятыны кәстәрир?
2. Гарача гыз кимдир?
3. һекәйәдә Гарача гызын достлуғ вә йолдашылыгда мөһрибан олмасы һансы фактларла изаһ олунур?
4. Гарача гызын ағыллы олмасыны нечә изаһ әтмәк олар?
5. Гарача гызын бәйүкләрә мүнәсибәти нечәдир?



Һәммин суаллара чаваб алдыгдан сонра синфә мүрачиәт эдирәм:

— Биз бу һекайәни охумагла нә өйрәнә билдик?

Шакирдләр бу суала мүхтәлиф чаваб верир вә өз мүлаһизәләрини сөйләйрләр. Мән һәммин чаваблары вә мүлаһизәләри истигамәтләндирир, тәкмилләшдирир вә тамамлайырам.

— Ушаглар, С. С. Ахундовун «Гарача гыз» һекайәси бизә ингилабдан әввәл Азәрбайчанда олан мүлкәдар-бәй һәяты илә йохсул халг һәяты арасында олан зиддийәтин бир нүмунәсини верир. Биз бу һекайәдә кечмишдә йохсулларын фәқиәли ағыр һәятыны Гарача гыз образы васитәсилә өйрәнирик. Эйни заманда һүсейнгулу аға, онун арвады Пәричаһан ханымын ловғалығыны, габалығыны, йохсуллара истәһза әддийини, Пири бабанын исә бәй мәишәтинә нифрәти вә гуллуғ әтдийи бәй аиләсиндән үз чевирмәсини көрдүк. Һәтта, Гарача гызын дост йолунда фәқиәли өлүмү бизи чох кәдәрләндирди. («Гарача гыз» китабыны шакирдләр охуюрлар). Сонра әвә ашағыдакы тапшырығы верирәм:

— Әсәри бир даһа диггәтлә охуюн, Гарача гыз образы һаггында олан характерик ерләри әв дәфтәринизә гейд әдин. Нөвбәти дәрәдә Гарача гыз образыны тәһлил әдәчәйик.

Беләликлә кәләчәк дәрәдә тәһлил үчүн шакирдләри һазырламыш олурам.

Тәһлил заманы тәтбиғ әдилән бүтүн бу васитәләр образларын дилини өйрәнмәк иши илә бағлыдыр. Шифаһи нитгин инкишафына сурәтләрин дили үзәриндә апарылан ишин бәйүк тәсири вә көмәклийи вардыр. Әсәрин дили үзәриндә иш апараркән шакирдләри баша салырам ки, мүәллиф өз әсәриндә яратдығы образлары тәсадүфи сөзләрлә данышдырмадығы кими, инсанларын, тигиләрин һамысыны да бир дилдә данышдырмыр, образлара сөз верәркән онларын савад дәрәчәләрини, яшыны вә дүнякөрүшләрини нәзәрә алыр.

Бә'зән образларын дилиндә әдәби дилдә олмаян, лакки данышыгда, әл арасында чох ййылмыш сөзләрә дә раст кәләмәк олур. Белә сөз вә ифадәләри сечиб грушлашдырырыс.

«Гарача гыз» һекайәсинин тәһлили заманы шакирдләри образларын дили үзәриндә ишләтмәйи дә унутмурам.

Шакирдләрә изаһ эдирәм ки, «Гарача гыз» һекайәсиндә олан Пири киши илә Пәричаһан ханым бүтүн хусусийәтләри әтибарилә бир-биринин әкси олдуғу кими, нитгләри дә бир-биринә зиддир. Бу мәгсәдлә суал-чаваб кечирирәм:

Мүәллим:—Пири кишинин Гарача гызә олан мүнасибәти нечә иди?

Шакирд:—Пири киши Гарача гызы өз өвлады кими севир вә онунла сәмими рафтәр әдир, һәр бир тәһлүкәдән горуор.

Мүәллим:—Пири кишинин Пәричаһан ханыма мүнасибәти нечәдир?

Шакирд:—Пәричаһан ханымда залым, чаһил, кобуд, йохсулларын һәятына гәсд әдән хусусийәтләр олдуғундан Пири киши она нифрәт әдирди.

— Бу образларын хусусийәтләринә көрә нитгләри дә мүхтәлифдир. Олур ки, биз бу образларын дилини мүгайи-сәли сурәтдә тәһлил әдәк,—дәйә ушаглара мүрачиәт эдирәм.

Пири кишинин дили

Пәричаһан ханымын дили

I. Пири кишинин Гарача гыз илә данышдығы дил сәдә, сәмими, меһрибанлығ вә сәдагәт кәстәрән дилдир.

«Чох яхшы әдирсән, гызым, адам кәрәк сәһәр дурсун ки, бәдәни сағлам олсун.

— Баба, әл-үзүмү һарада ююм?

— Будур, дахмамызын янындан су ахыр, кет орада ю!

(Гыз үзүнү ююб гайыдыр)

— Ал гызым, үзүнү сил, отур чай ичәк.

II. Пири кишинин Пәричаһан ханым илә данышдығы дил исә бу дилдән фәргләнир.

О, Пәричаһан ханымла данышдығы заман, за-

Пәричаһан ханымын дилиндә икилик вар. Лакин һәр ики тәрәф бир-бирилә әлагәдардыр. Хасийәтинә уйғун оларағ Пәричаһан ханымын дилиндә ловғалығ, өзүнү һәр кәсдән үстүн тутмағ, йохсуллара гаршы истәһза вардыр.

О, өз гызыны Гарача гызла ойнамаға гоймайыб белә дейир:

«Сән бәй гызысан, әлә рәийәт гызы илә отуруб-дурмағ сәнә ярамаз!» Пәричаһан ханымын дилиндә чаһиллик хусусийәти вардыр. Буну әри һүсейнгулу ағая дедийи ифадәсилә мүәййән әдирик.

Пәричаһан ханым әринә белә дейир:

— Атасан, анчағ һандансан! Надан атадан гыз нә тәрбийә кәтүрә биләр?»



Пири кишинин дили

лымлара гаршы э'тираз, гөрхмазлыг вэ чэсарэт ифадэ олунур.

«— Чэкил! Сэн индийэ кими бу гызы агалыгын этрафына доланмага гой-мамысан ки, бэйзадэ тызына фэна хасийэтлэри тэ'сир эдэр. Инди мэн онун бу зүлм ювасында галмасына разы дейилэм».

Белэ мугайсэли гөһлилдэн сонра ушаглара дейирэм ки, ялварыш шөклиндэ ишлөдилэн бу Пэричahan ханымын мөр-хөмөтли, юмшаг гэлбли олмасындан ирэли калмир. Элэ бу дилин өзүндэ йохсулларын өлүмүнү эһөмийэтсиз һесап этмэк кими алчаг сифэтлэр вар.

Пэричahan ханымын Гарача гыздан хавиши элэ ону сү-бут эдир ки, Гарача гыз зөһөрлөниб өлсэ дэ олар, амма тэки Агча гыз өлмэсин.

М. Ю. Лермонтовун, А. С. Пушкинин өлүмүнэ һэср этди-йи «Шаирин өлүмүнэ» адлы ше'рини кечөркөн ше'рин дили үзэриндэ даянырам.

Эввөлчэ ше'ри нүмунэви охуорам. Ше'ри охуяркөн Пуш-кине һэср олунан сөз вэ ифадэлэри (тэнтөнэли, сэмими, нэва-зишли) охуорам. Дантес вэ э'яnlара аид олан сөз вэ ифадэлэри кэскин, гээбли) охуорам. Сонра шакирдлэрин бэди гираэтинэ баш-лайырам. Бэди гираэт заманы шакирдлэри баша салырам ки, шаир ше'ринин Пушкинэ һэср олунан ерлэриндэ тэнтөнэ-ли, сэмими, нэвазишли сөзлэр (вугарлы, о пак вичдан, намус гурбаны, бөйүк дүһа) ишлэтмишдир. һэмин сөзлэр олан мис-ралары бир даһа енидэн төлөб олунан интонасия илэ охую-рам. Гатил вэ э'яnlар һаггында ишлэтдийи кэскин, зөһөрли вэ гээбли олан һисслэри дэ енэ өзүнэ мувафиг интонасия илэ охуорам. Сонра ше'рин бөйүк севки вэ гээб һиссилэ долу олдуғуну ситатларла сүбут эдирэм.

Нэтичэ оларак шакирдлэри баша салырам ки, бу ики бир-биринэ зидд олан фикри эйни үслуб вэ я сөзлэрлэ ифадэ эт-мэк олмаз. Ше'ри яхшы баша дүшмэк үчүн Лермонтовун

Пэричahan ханымын дили

Пэричahan ялварычы тэрздэ дэ данышыр:

«— Аман, сизэ гурбан олум! Тезчэ бир Агча ха-нымын ярасыны соруб, иланын зөһөрини ерэ тө-күнүз!».

Яхуд:

«— Гарача гыз, мэнэ рөһмин кэлсин, гызымы өлмөйэ гойма».

Пушкинэ онун гатили Дантесэ вэ кубар чөмийэтлэ, э'яnlара нечэ мунасибөт бэслэдийини айдынлашдырмаг үчүн сифэ мурачлэтлэ—Лермонтов Пушкин һаггында һансы тэнтөнэли, сэмими сөзлэри ишлэтмишдир?—дейэ суал верирэм.

Шакирд:—Пушкин һаггында язычы ашагыдакы сөз вэ ифадэлэри ишлэтмишдир: вугарлы, мөгрур башы, о пак вич-дан, «о көзөл, бөйүк дүһа», намус гурбаны, сөнөт мөһ'эли, һөшөмөтли чөлөнк.

Мүөллим:—Шаир Пушкинин гатили Дантес һаггында һансы ифадэлэри ишлэтмишдир?

Шакирд:—Лермонтов Дантес һаггында бу ифадэлэри ишлэтмишдир: «О үрөк, сээдэт вэ рүтбэлэр ардынча чуман гачын, алчаг, гатил, союгтанлы чөллад, сайсыз дидэркинлэр-дэн бир дүшкүн».

Мүөллим:—Э'яnlар һаггында һансы ифадэлэри ишлэт-мишдир?

Шакирд:—Бөһтанчы алчаглар, яланчы ялтаглар, мурдар ганлылар, эхлагсылар, «зүлмдэн, чөфадан зөвг аланлар», «намөрд аталарын дикбаш өвладлары» вэ саирэ.

Эвдэ ше'ри ифадэли охумагы өйрөнмөйи, чөтин сөзлэри лүгөт дөфтөринэ гөйд этмөйи, Пушкин, Дантес, э'яnlар һаг-гында олан сөз вэ ифадэлэри дэрсликдэн сечиб язмагы ша-кирдлэрэ тапшырырам.

Төчрүбэ көстөрир ки, белэ аларылан дэрслэр шакирдлэ-рин шифаһи вэ язылы нитглэринин инкишафына көмөк эдир.

V—VII синифлэрдэ шакирдлэри һөнки айры-айры об-разлары, һэтта айры-айры язычылары дилиндэ грамматик гайдаларын мүхтөлиф хүсусийэт дашымасы илэ яхындан та-ныш эдирэм. Мәсәлән, М. Ф. Ахундов илэ Чөлил Мәммөдгу-лузадөнин эдэби дили, Ч. Чаббарлынын, С. Вурғунун эдэби дили, М. С. Ордубадинин вэ Әбүлһасәннн эдэби дили ара-сында мүхтөлиф мүһүм фэрглэр олмасыны мугайсэли оларак изаһ эдирэм. Бу фэрглэрин изаһы ифадэ язынын (грамматик ганунлара эсасән) дүзкүн апарылмасына көмөк эдир.

Мән VII синифдэ Худаяр бөй сурэти үзэриндэ сөчийәви язы апардыгда Ч. Мәммөдгулузадөнин дили үзэриндэ даһа чох даянырам.

Үмумийәтлэ бу үсуллар шакирдлэрин эдэбийята олан марағыны даһа да артыыр.



М. МУСТАФАЕВ  
Нуха шәһəri 10 №-ли орта  
мәктәбин дил-әдәбийят мұәллими.

## VI СИНИФДӘ АЗӘРБАЙЧАН ДИЛИ ДӘРСЛӘРИНДӘ ӘДӘБИ ГИРАӘТ МАТЕРИАЛЛАРЫНДАН НЕЧӘ ИСТИФАДӘ ӘДИРӘМ

V—VII синифләрдә Азәрбайчан дили дәрсләри илә әдәби гираәт арасында үзвә әләгә ярадытмалыдыр. Бу әләгә грамматикадан кәчилән айры-айры мөвзуларын дәриндән мәнимсәнилмәсиндә шакирдләрә бөйүк көмәк әдир, әдәби гираәтдән охунан парчаларын мүййән мөгсәдлә тәдгиг әдилмәсиндә онлара файдалы вәрдиш вә бачарыг верир.

Шакирдләр Азәрбайчан дилиндә бу вә я дикәр мөвзуун кәчилмәсилә әләгәдар олараг верилән тапшырыгы ичра әдәркөн «Әдәби гираәт» китабындан өйрәнилмиш материалы бир даһа дигтәтлә нәзәрдән кечирир, ону шүүрлу сурәтдә охуюрлар. Бу нөв тәкрар исә шакирдләрин рәван охумаларына вә бәдии парчанын мөвзунуну даһа дәриндән мәнимсәмәләринә яхшы тәсир әтмәклә бәрәбәр, онларда әдәби гираәтә марагы хейли артырыр, нитги инкишаф әтдириб зәнжинләшдирир. Азәрбайчан дилиндән верилән мәлуматы мөһкәмләндирир. Әйни заманда Азәрбайчан дили дәрсләри илә «Әдәби гираәт» арасындакы айрылыг «сәдди» вә мүйчәррәдлик арадан галдырылмыш олур.

Азәрбайчан дилинин грамматикасы дәрсликләриндә верилән бәзи тапшырыглар сәтһи вә ярытмаздыр. Мәһз буна көрә дә «Әдәби гираәт» китабларындакы бу вә я башга мөвзуа аид сәмәрәли чалышмалар үзәриндә шакирдләри ишләтмәк бөйүк әһәмийәт кәсб әдир.

Мән VI синифдә Азәрбайчан дилиндән һәр һансы бир бәһси кечәркөн «Әдәби гираәт» китабындан она аид әләгәдар

тапшырыглар верирәм. Мәсәлә: «Тәсдиг вә инкар феилләри» (§ 48) мөвзууну кечдикдән сонра әвдә «Әдәби гираәт» китабындан Низаминин «Кәрпич кәсән кишинин һекайәси» парчасындан (сәһ. 15—16) тәсдиг вә инкар феилләри тапыб айры-айры сүтуиларда язмагы шакирдләрә тапшырырам. Шакирдләр бу иши ашағыдакы гайдада еринә етирирләр:

«Кәрпич кәсән кишинин һекайәси» ишләнән  
тәсдиг вә инкар феилләри

Тәсдиг феилләр

Гачарды, тохуярды, гачанарды, галдырардылар, артды, көрүндү, башлады, әзәчкәсән, һасил әдәчкәсән, гайтар, деди, әлчәк, кәсәр, яшаяр, чәкәр, дашыяр, өйрәтдим, данладын, биләрсән, сарсылды, кетди...

Инкар феилләр

Гылынч вурма, әсиркәмәзләр, чаһиллик әтмә, өйрәтмә, хәчаләтә дүшмәйим, дурмады, күнаһкар сайма...

Фе'лин әмр формасыны кечдикдән сонра верилән билийи мөһкәмләндирирмәк мөгсәдилә апардығым чалышмада синиф шакирдләрини ики група бөлүрәм, бир група Г. ИБ. Закирин «Дурналар» ше'риндән, о бири группа исә Сейид Әзимин «Оғлума нәсиһәт»индән әмр формасында олан феилләри сечиб язмагы тапшырырам. Шакирдләр һәмин шеирләрдән әмр формасында олан ашағыдакы феилләри тапыб язырлар:

I вариант:

Сахлайын, рәһм әдин, кечин, әйләмәйин, көрүм, тәғәфүл әтмәйин дөнмәсин («Дурналар», сәһ. 22—23).

II вариант:

Рәайәт гыл, һөрмәт гыл, демә, салам әйлә, әһтирам әйлә, бил, чәһд гыл. (Сейид Әзимин «Оғлума нәсиһәт», сәһ. 38).

Фе'ли бағламаларын өйрәнилмәсинә програмда үч саат вахт верилир. Ялныз бу мөвзуу кечиб гуртардыгдан сонра дәрсликдәки 152-чи тапшырыг үзәриндә шакирдләри ишләдирәм. Бу һалда биринчи вә икинчи саатлардан сонра әвдә ичра әтмәк үчүн шакирдләрә һансы тапшырыгы вермәк олар.



Мән «фе'ли бағламалары» эмәлә кәтирән шәкилчиләрни бир гисмини өйрәтдикдән сонра эвдә «Әдәби оху» дәрслийн-дән «Ғачаг Нәби»дән биринчи парчаны (сәһ. 3—4) диггәтлә охуяраг ичәрисиндә **ыб, иб, уб, үб** шәкилчиләри илә дүзәлән фе'ли бағламалар олан чүмләләри сечиб язмағы шакирдләрә тапшырырам. Ушағлар ашағыдакы чүмләләри сечиб дәфтәр-ләринә язырлар.

1. Хочаларын парчаларынын алыныб, йохсуллара верил-мәси.

2. Нәби хочаларын үстүнә **гышгырыб** деди:

— Даянын, йохса бир тикәнизи дә сағ бурахмаячагам!

3. Хочалар **зарылдайыб** дедиләр:

— Ай Нәби, сән аллаһ, бу дәфә бизи саламат бурах.

4. Нәби хочаларын парчаларыны **алыб**, орада тайы-тай үстүнә йығды.

5. Нәби айналынан парчаны **өлчүб**, йохсуллара пайлады.

6. Бирдән бир нәфәр адам гаранәфәс **кәлиб**, Нәбийә деди:

— Ай Нәби, тез ол кет, нәчәллик бөйүк дәстәйнән кәлир.

7. Нәби буну әшидән кими, атланыб кетди Алянлы мө-шәсинә тәраф.

8. Бир нечә дәгигәдән сонра нәчәллик гошуннан **кәлиб** чыхды.

9. Чамаат ону **янылдыб** чаваб верди:

— Нәби Сарыятагдан Языя чыхды. (сәһ. 3—4).

Мә'лумдур ки, һәмешә әйни шәкилдә тапшырыг вермәк вә я чалышма үзәриндә ишләмәк шакирдләрдә марағы кет-кедә азалдыр вә екнәсәглик эмәлә кәтирир. Мәһз буна көрә мән әдәби гираәт үрә верилән тапшырығларын нөвүнү тез-тез дәйишмәйә чалышырам.

«Мүбтәда вә хәбәр» бәһсини кечиб гуртардыгдан сонра ушағлар яхшы баша дүшүрләр ки, мүасир Азәрбайчан дилин-дә дүзкүн нишдә хәбәрләр, адәтән, чүмләнни ахырына дүшүр-лакки шеирләрдә исә шаир гафийә вә аһәнк хатиринә чүмлә үзвләринин ерини дәйишә биләр. Мәсәлән: «Шаирин өлүмү» ше'риндә Лермонтов языр:

Сакитди о гатилин көксүндәки бош үрәк,

Титрәмәди һеч әсла әлиндәки пистолет (сәһ. 57).

Бу шеирдә чүмлә үзвләрини ерли-ериндә ишләтсәк, йә'ни мисралары нәсрә чевирсәк белә олар:

О гатилин көксүндәки үрәк сакит иди.

Әлиндәки пистолет һеч әсла титрәмәди.

Шакирдләрин билийини йохламағ мәгсәдилә Пушкинин «Сибирә мәктуб» ше'риндә мүййән кәләчәк заманда ишлә-дилән феилләри чүмләнни ахырына кәтириб хәбәр кими иш-ләртмәйи вә мисралары нәсрә чевириб язмағы шакирдләрә тап-шырырам. Тапшырығы дүзкүн еринә етирән ушағлар белә чүмләләр дүзәлдиб язырлар:

1. Чәкдиймиз әмәк һеч итмәйәчәк.

2. Бөйүк әмәлләриниз өлмәйәчәк.

3. Үмид, о гаранлыг ерләрдә сиздә севинч вә шәтарәт ойдачаг.

4. Зүлмәтли әнкәли яра-яра, сизләрә достлуг вә севки чатачаг.

5. О заман буховлар парчаланачаг (әйноп).

6. О заман зинданлар чөкәчәк.

7. Шән үзүнүзә азадлыг күләчәк

8. Гардашлар сизә гылыгч верәчәк (сәһ. 43).

VI синифдә охуян шакирдләрин бир гисми сөзләри сәтир-дән-сәтрә көчүрмәкдә чәгинлик чәкир, һечалары дүзкүн айы-ра билмирди. Одур ки, язы заманы сәһв бурахырдылар. Бу-нун гаршысыны алмағ, һәм дә ше'рин вәзинни баша салмағ мәгсәдилә мән С. Вурғунун «Муган» поэмасындан верилән парчаны («Минкәчевир гәһрәманы») кечәркән шакирдләрә тапшырырам ки, шеирдән үч бәнд һечалара айырагаг эвдә дәфтәрләринә көчүрсүнләр вә мисраларын сонунда һечанын сайыны (мигдарыны) язсынлар. Йә'ни белә: Чар чә-кир чарх-ларын чак-на-шыг сә-си—11 һеча. Чар чә-кир гыш-ты-рыр нә-һәнк ма-тор-лар—11 һеча (сәһ. 105—106).

Дәрс дедийим шакирдләрдән бир нечәси ерли шивә тә'-сири илә к-ч вә һабелә к-ч сәсләрини дүзкүн тәләффүз эдә билмир, гарышдырыр вә чох нөгсанлы язырдылар. Мән буну нәзәрә алараг белә һәрфләрин чох ишләндийи парчалардан үздән көчүрмәйи вә я белә сөзләри сечиб язмағы шакирдләрә тапшырырам. Мәс.:

Минкәчевир, чәкир, кечичи, кичик, нәһәнк пәнчәси, төкүр, тәнкийир, күл-чичәклә, кечсә, күлүнкүн, ичиндә, чәкич, сөкүн вә с. («Минкәчевир гәһрәманы», сәһ. 105—106).

Яхуд белә типик сәһвләр бурахан шакирдләрә (беләләри синифдә алты нәфәр иди) белә хусуси тапшырыг верирәм. «Шаирин өлүмү» ше'риндән ичәрисиндә к-ч вә к-ч һәрфләри ништирак эдән сөзләр олан мисралары сечиб дәфтәринизә язын. Мәс.:

Нечин о, сакит һәят, садә достлар ичиндән,

Чошгун һиссләри боған, азад гәлби инчидән,



Бу боғучу, бу пахыл мүнһә кәлди кирди?  
 Нечин о, әл узатды бөһтанчы алчаглара?  
 Нечин инанды хошдил, яланчы ялтаглара?

О ки, һәлә кәнч икән—инсан нәдир—билирди (сәһ. 57).

Белә фәрди тапшырыглар шакирдләрин шифаһи нитгини вә хусусән языда бурахдыглары сәһвләри арадан галдырмаг-да мәнә хейли көмәк әдир.

Нөвбәти дәрәдә бу тапшырыгларын ичрасыны йохларкән мән һәмин шакирдләри ики-ики язы тахтасына чагырырам. Онларын һәрәси бир лөвһә гаршысында даяныб тапшырыгдакы шеирдән бир-ики мисра әзбәрдән (дәфтәрә бахмадан) языр. Бу о гәдәр дә вахт алмыр. Лакин ушаглары нәзәрдә тутулан бә'зи сөzlәри дүзкүн язмага алышдырыр.

«Зәрфин мә'нача нөвләри»ни кечәркән «Әдәби гираәт» китабындан Г. Б. Закирин «Дурналар» ше'риндән ичәрсиндә тәрзи-һәрәкәт зәрфи олан мисралары сечиб язмага шакирдлә-рә тапшырырам. Шакирдләр белә мисралар тапыб язырлар:

1. Бир саат һавада ганад сахлайын,  
Нисам илә кедән гоша, дурналар!
2. Гатарлашыб нә диярдан кәлирсиз  
Гаггылдаша-гаггылдаша, дурналар!
3. Яваш кечин, сәс-сәмириниз анылар.
4. Көмә-күндүз чанан дейиб ағларам.
5. Закирәм, од тутуб алышды чикәр (сәһ. 22—23).

Суал чүмләсини кечдикдә, ушагларын суал әвәзликләри, суал шәкилчиләри вә суал интонасиясы илә ифадә олуан чүмләләри дүзкүн таныыб-танымадыгларыны йохламаг мәг-сәдилә Фүзулинин «Шикайәтнамә» әсәриндән верилән парча-дакы мукалимәдә олан суал чүмләләрини әвдә сечиб дәфтәрә язмага вә нөвләрини көстәрмәйи шакирдләрә тәклиф әдирәм.

«Шикайәтнамә»дәки диалогда суал чүмләләри:

Суал әвәзликләри илә дүзәлән	Суал шәкилчи- ләри илә дүзә- лән	Суал интонасиясы илә дүзәлән
Дедим: — Бу нә рәфтардыр? Нийә белә пис иш көрүр- сүнүз? Дедим:—Ахы нә үчүн бу кағызыма әмәл әтмириниз?	Дедим: — Бе- лә бир хәзинә- дә артыг пул йохдурму?	Дедиләр: — Пад- шаһын сарай хәрч- ләриндән артыг гал- са да, биздән га- лар? («Әдәби гираәт», сәһ. 19).

С. Вурғунун «Муған» поэмасы үзрә шакирдләрә белә бир тапшырыг верирәм: охунмуш «Минкәчевир гәһрәманы» пар-часыны (он биринчи нәғмәдән) әвдә дигтәтлә нәзәрдән кечи-рәрәк, суал вә әмр чүмләләрини сечиб дәфтәринизә язын». Шакирдләр һәмин мәтндән ашагыдакы чүмләләри тапыб язырлар:

Суал чүмләләри	Әмр чүмләләри
1. Бәс кимдир, нәчидир бизим гәһрәман?	1. Бир ая белә бурах- маяг чиловуну әлимиздән!
2. Ким дәйишәр ер үзү- нә өз юрдуну-ювасыны.	2. Әтибарсыз достлар кими ойнамасын бизимлә Кур!
3. Көрүрсәнми? О, бу- ланыр, о һирслидир, о дәйүнүр.	3. Селләр-сулар гудур- масын!
4. Гәлби дашдыр, нә- дир ериң?	4. Гурғумузу учурма- сын!
	5. Гаялары сөкүн! Сө- күн!
	6. Семент верин! Бетон төкүн!
	7. Тез ол йолдаш! Чо- халт току!

(сәһ. 105—107).

Әдәби гираәтдән тапшырыг сечәркән мән әввәлчәдән мәт-нин һәчмини, характерини (ишин ағыр-йүңкүллүйүнү), син-фин сәвийһәсини, шакирдләрин һәддиндән артыг йүкләнмәме-сини нәзәрә алырам. Тапшырыг мәтнинин конкрет вә әлве-ришли олмасына чалышырам.

Әдәби гираәт дәрәләрини дә гаршылыгылы сурәдә ери кәлдикчә Азәрбайчан дилинин грамматикасындан верилән би-ликлә әлагәләндирмәйә сә'й әдирәм. Буна анд бир нечә мисал көстәрмәк истәйирәм. М. Ибраһимовун «Азад» һәкайәсини кечәркән (VI синифдә) айдын олду ки, бә'зи шакирдләр һәм суал-чаваб заманы, һәм дә әсәрин мәзмунуну һағыл әтдикдә «Сүкути», «чәләсә», «данишкаһ» вә с. сөzlәри дүзкүн төләф-фүз әтмирләр. Белә һалларда мән дәрһал мурачиәт әдиб дейи-рәм:



— Йолдашыңыз «көләсә» әвәзинә «көләсә» деди. Ким кәлиб бу сөзү тахтада сәһвсиз язар?

Шакирдләрден бири кәлиб һәммин сөзү тахтада дүзкүн языр.

Мән бу сөзләри дүзкүн тәләффүз әтмәйи бачармаян шакирдләрин бир нечәсини тахтая бахыб һәммин сөзләри дүзкүн демәләрини вә бә'зи һалларда ики-үч дәфә тәкрат әтмәйи онлардан тәләб әдирәм.

Гошмалары кечдикдән сонра Лермонтовун «Шаирин өлүмү» ше'рини әзбәрләтдикдә:

— Нечин о, әл узатды бөһтанчы алчаглара?

Нечин инанды хошдил, яланчы ялтаглара? (сәһ. 57).  
мисраларындаки «нечин» сөзләринә шакирдләрип диггәтини чәлб әтмәк үчүн тахтая һәммин сөзү яздырыб изаһ әдирәм ки, «нечин» — «нә үчүн» демәкдир. Бә'зән шеирләрдә вәзи хатири-нә «нә» суал әвәзлийи илә «үчүн» гошмасы бирликдә дә (бүтөв шәкилдә) ишләнир ки, бир һеча ғысалдылсын.

С. С. Ахундовун «Гарача ғыз» һекайәсини кечәркән шакирдләрин диггәтини Пири кишинин данышыг тәрзинә чәлб әдирәм. Пири киши чох мұлайим вә мөһрибан бир ифадә илә Гарача ғыза дейир:

— Ғызым, нә үчүн ғышгырдын? Кимдән горхдун? (сәһ. 13). Бу чүмләни шакирдин биринә охутдуруб сорушурам:

Интонасияя керә бу нечә чүмләдир?

Шакирд — Бу суал чүмләсидир.

Суал чүмләсинин һансы нөвүндәндир?

Шакирд — Суал әвәзлийи илә әмәлә кәлән суал чүмләсидир. «Нә үчүн», «кимдән» суал әвәзликләридир.

Беләликлә, суал чүмләсини гираәт заманы шакирдләрә бир даһа хатырладырам.

«Гарача ғыз» һекайәсиндә Пәричанан ханым Ағча ханымын голундан илан зәһәрини совурмағы гүллуғчулардан ачизанә ханым әдир, онлара ялварараг белә дейир:

— «Аман, сизә гурбан олум. Тезчә бир Ағчанын ярасыны совуруб иланын зәһәрини ерә төкүн.» (сәһ. 82).

Бу чүмләйә шакирдләрин диггәтини чәлб әтдикдән сонра белә суал-чаваб апарырам:

Мүәллим — Бу нә чүр чүмләдир?

Шакирд — Бу әмр чүмләсидир.

Мүәллим — Бурада мә'нача әмрми ифадә олунур?

Шакирд — Бурада әмр йох, хаһиш билдириди.

Көрдүйүнүз кими, әдәби гираәт заманы әмр чүмләсини вә онун мә'нача нөвләрини бир даһа шакирдләрин ядына салдырам.

«Гарача ғыз» һекайәсинин бир ериндә Ағча ханым дейир:

— Мәним һеч бурадан хошум кәлмир (сәһ. 76).

Бу чүмләдәки «кәлмир» сөзүнә шакирдләрин нәзәрини чәлб әдиб дейирәм:

— «Кәлмир» сөзүнүн көкү нәдир?

Шакирд — «кәлмир» сөзүнүн көкү «кәл»дир.

Мүәллим — Бурада замаң шәкилчиси һансыдыр.

Шакирд — Бурада «ир» замаң шәкилчисидир, һәм дә индики заманы билдирир.

Мүәллим — Бәс «м» пәйи билдирир?

Шакирд — «м» инкар билдирир. Индики заманда «ма», «мә» әвәзиндә тәкчә — «м» дә инкар шәкилчиси кимдә ишләнир.

«Азәрбайчан пионери» гәзәти үзрә дә мән бә'зән белә тапшырыглар верирәм. Мәсәлән, мурәккәб мүбтәдасы олан сәккиз чүмлә сечиб язмағы тапшырмышым. Шакирдләр бу тапшырығы асанлыгла вә мүвәффәгийәтлә еринә етирдиләр.

Синифдән харич гираәт үчүн төвсийә әдилән әдәби-бәдii китаблар үзәриндә дә бә'зән белә иш апарырам. Буна керә дә мән әввәлчәдән һазырлыг көрүрәм.

Беләликлә, Азәрбайчан дили дәрсләриндә әдәби гираәт-дән вә әксинә, әдәби гираәт заманы ана дилиндән истифадә әдәрәк гаршылыглы әлағә яратмаг тәчрүбәси мүсбәт нәтичәләр верир. Бу да шакирдләрдә билийин мөһкәмләnmәсинә яхшы тә'сир әдир.



Афат ГУРБАНОВ  
В. И. Ленин адына АПИ-нин аспиранты.

### IX СИНИФДӘ БӘДИИ ӘСЭРЛӘРИН ДИЛИНИН ӨЙРӘНИЛМӘСИНӘ ДАИР

Мәктәбдә бәдиин әсәрләрин дил вә услуб хусусийәтләринин өйрәнилмәси олдугча бөйүк әһәмиийәт кәсб эдир. Бөйүк язычы М. Горки дили бәдиин әсәрин әсас материалы кими һесап этмиш, бүгүн язычылары ана дилини, онун рәшкарәнклийини, зәнкинлийини өйрәнмәйә чагырараг демишдир: «Дил әдәбийятын илк үнсүрүдүр, онун әсас вәситәсидир (әләтидир)». Бурадан айдын олур ки, бәдиин әсәрин дил вә услуб хусусийәтләринин тәһлил бу вә я башга бир әсәрин идея мәзмунунун мәнмәсәнилмәси ишинин айрылмаз вә үзви һиссәсини тәшкил эдир.

Орта мәктәбдә бәдиин әсәрләрин дилинин өйрәнилмәси шакирдләрдә бәдиин сөзә мараг вә мәнәббәт һисси тәрбийә эдир, сөзүн мәнә вә гүввәсини башга дүшмәләринә, грамматик гурулушуну вә с. дәрк этмәкдә шакирдләрә яхындан көмәк эдир. Азәрбайчанын көркәмли шаир вә язычыларынын (Низами, Фүзули, Вагиф, М. Ф. Ахундов вә б. к.) әсәрләри гәдим тарихә вә инкишаф йолларына малик олаң Азәрбайчан дилинин көзәл инчиләридир. Бу әсәрләр дилимизин ичтимаи маһийәтини вә кениш ролуну әкс этдирмәклә бәрабәр, онун тарихи, инкишаф йоллары һаггында зәнкин материал мәнбәидир.

Габагчылы муәллимләр бу вә я башга язычынын әсәрини кечиркән онун бәдиин хусусийәтләрини дә тәһлил эдир, синфин билик сәвийәсинә уйгун бир тәрәдә дилин үмумхалг тәрәфиндән ярадылмасы, дилин тарихинин халгын тарихи илә бағлылығы вә ичтимаи һадисә олмасы, онун дахили инкишаф

һауулары, лүғәт тәркиби, әсас лүғәт фонду, грамматик гурулушу, услубу вә Азәрбайчан әдәби дили вә язысынын ярамасы вә инкишафы һаггында шакирдләрә гыса мәлумат верирләр.

Програмын тәләбинә әсасән, орта мәктәбин IX синфиндә бәдиин әсәрин дили вә услуб хусусийәтләри дә тәһлил эдилер. Габагчылы муәллимләр бәдиин әсәрин дилини вә хусусийәтләрини мәнмәсәтмәк үчүн, онун әлми, публисист әдәбийягындан вә данышыг дилиндән фәргләнән чәһәтләрини шакирдләрә айдынлашдырырлар. Шакирдләр «поэтик» дил нә олдугуну башга дүшмәлидирләр. Үмумхалг дили илә әдәби дил бир-биринә гаршылығы тәсир эдир. Ери кәлмишкән ону да гәйд этмәлийик ки, муәллим әсәри дил чәһәтдән тәһлил эдәркән әдәби дилин чанлы халг дили әсасында ярандыгыны көстәрмәлидир. Әйни заманда көркәмли бәдиин сөз усталарынын бөйүк идея мәзмунуну өзүндә мәркәзләшдирән чох дәгиг, сәрраст, дүз образлы ифадәләрин халг дилинә дахил олдугуну вә әксинә, бир сыра бәдиин вә дәгиг халг ифадәләринин дә бәдиин дилә мәхсус олдугуну конкрет мисалларла шакирдләрә башга салмалыдыр. Мәктәбдә бәдиин әсәрләрин дилини тәһлил этмәклә шакирдләр бир тәрәфдән һәмийн әсәрин мәзмунуну дәриндән башга дүшүрләр, диһәр тәрәфдән исә өз сөз әһтиятларыны аталар сөзү, зәрб-мәсәлләр, фразеоложи бирләшмәләр вә идиоматик ифадәләрлә зәнкинләшдирирләр. Шакирдләрин тәһлил заманы өйрәндикләри ифадәләр, онлара бәдиин чүмлә гурмагда, муәллимин вердийи суаллара кениш, айдын, гәнаәт-әдичи чаваб вермәкдә, мөззуу мүстәгил сөйләмәкдә, бу вә я диһәр нәзәри грамматик билийи практик олараг изаһ этмәкдә тәкчә дәрсликдән вә әдәби әсәрдән мисаллар кәтирмәклә кифайәтләнмәйиб, әйни заманда өзләри дә мүстәгил дүшүнүб инандырычы мисаллар дүзәлтмәкдә яхындан көмәк эдир.

Габагчылы муәллимләрин иш тәчрүбәси көстәрир ки, IX синфиндә бәдиин әсәрләри дил вә услуб чәһәтдән тәһлил эдиркән муәллим өз гаршысында мүәййән тәләбләр гоймалыдыр. Биз һәмийн тәләбләри үмумиләшдирилмиш һалда ашагыда веририк.

1. Тәһлил шакирдләрдә мүәййән язычынын дили вә услубу һаггында тәсәввүр оятмалыдыр.
2. Язычынын сөз сечмә бачарыгы, фәрди услубу конкрет бәдиин материал үзәриндә изаһ олунамалыдыр.
3. Өйрәдилән әсәрин идея мәзмунунун ачылмасына хидмәт этмәлидир.



4. Язычынын дилиний яшадыгы дөврүн бәди дили үчүн нә дәрәчәдә характер олмасыны мүййәнләшдирмәлидир.

5. Әдәби материалы даһа дәриндән мәннимсәнилмәсине ярдым әтмәлидир.

6. V—VII синифләрдә бәди әсәрләрин дили һаггында верилмиш ибтидан мәлүматы системләшдириб дәринләшдирмәлидир.

7. Кечмиш дөврләр үчүн характерик олан, ләкин мүәсир дилимиз үчүн архаикләшән сөzlәри кәстәрмәлидир.

8. Чәтин сөз вә ифадәләрин мәнасыны шакирдләрә айдынлашдырмалыдыр.

9. Дилимизин лексик, морфоложи, синтактик вә үслүб хүсүсийәтләрини шакирдләрә өйрәтмәлидир.

Бу мәсәләләрин изаһыны даһа яхшы айдынлашдырмаг үчүн биз бурада М. Ә. Сабирин әсәрләринин үзәриндә даяначагыт.

Мүәллим Сабирин ярадычылығыны кечиркән онун дилинин зәнкинлийини, лексиконунун тәркибини шакирдләрә айдынлашдырмалыдыр. Чүнки Сабирин әсәрләринин лүгәти олдугча зәнкин, чохчәһәтли, рәнкарәнк вә характерикдир. Бу лүгәт Сабир дөврүнүн инсанларыны, әхлаги хүсүсийәтләрини, бахышларыны, мәгсәд вә нийәтләрини кенлиш бир тәрздә охучу гаршысында чанландыран уйгун бир лүгәдир. Габагчыл мүәллимләр Сабирин әсәрләри үзәриндә иш апараркән, шакирдләри дәрслик үзәриндә чидди чалышдырырлар. Онларла бирликдә бу лүгәтин тәркибиндә рус, бейнәлмиләл, әрәб, фарс сөzlәринин олдугуну вә ени сөzlәрин ярамасы илә янашы бир сыра сөз вә ифадәләрин дә Сабир дили үчүн характер олдугу һалда, бу күн әдәби дилимиздә ишләпмәдийини, тәдричән архаик плана кечдийини мүййәнләшдирирләр.

Мүәллим Сабир әсәрләринин лүгәтиндә мүәсир әдәби дилимизә уйгун олмаян, дөврүн зәрури мөфһумларыны ифадә әтмәйән, дилдән чыхыб кетмиш вә кетмәкдә олан бир сыра сөз вә ифадәләрин Сабир дөврү үчүн характер олдугуну сөйләйир. О, кәстәрир ки, руһанилийин, истисмарын һөкм сүрдүйү бир дөврдә халгы алдатмаг, соймаг, она әзиййәт вермәк үчүн шиә, сүнни, чәһәннәм, имән, чин, хортдан кими дини сөzlәр, бәй, хан, ахунд, молла кими рүтбә адлары вә һампа, фырылдаг, коп кими ифадәләр һәмин дөвр үчүн характер иди.

Сабир өз дөврүнүн ичтимаи гәйри-гаңунилийини тәсвир әдәркән әввәлчә образды, сәлис бир дил үзәриндә дүшүнмүшдүр. Шаир белә характер дил үчүн ялһыз чаңлы халг дилиндән истифадә әтмәклә кифайәтләнмәмиш, әйни заманда рус,

бейнәлмиләл, әрәб, фарс сөз вә ифадәләриндән дә истифадә әтмишдир. Халгынын гайғысына галмыш Сабир зоракылыгга гәбул әтирилмиш әрәб-фарс сөzlәриндән халгын баша дүшөҗәйи бир тәрздә истифадә әтмәйә чалышмышдыр. Шаирин әсәрләриндәки әрәб-фарс сөzlәринин чоху халг тәрәфиндән гәбул әдилмиш, мәнасы күтләйә айдын олан сөzlәрдир. Сабир халгын баша дүшә биләчәйи ифадәләри шеирдә мүййән изаһла вермишдир. Мәсәлән: «табан», «үмәрайә», «дидейи-кирян», «салам», «дәхаләт», «һаләт», «әдавәт» вә с. сөzlәр айрылыгга тез ашлашылмадыгы һалда, Сабирин шеириндә һеч бир лүгәтә вә саир васитәйә әһтият олмдан баша дүшүлүр. Мүәллим буну шакирдләрә баша салмаг үчүн ашағыдакы парчалары мисал кәтирир.

1. «Күн кими табан әдиб, памати-зүлмәт әтмәли».

2. «Сән дур аяг үстә, демә бир сөз үмәрайә».

3. «Валлаһы солоб дидейи-кирянны, аллам!».

4. «Мән салим олум, чүмлә чаһан батса да батсын».

5. «...Олмаз бу ки, һәр әмрә дәхаләт әдә фәлә».

Габагчыл мүәллимләр Сабирин рус дилинә, рус мәдәний-әйтинә, бейнәлмиләтчилиә хүсүси фикир вердийини, онун бу сәһәдәки бөйүк марагыны да шакирдләрә изаһ әдирләр. Сабир рус дилинә хүсүси мәнәббәт бәсләмиш вә бу дилдән истифадә әтмишдир. О, дилимиздә гаршылығы олмаян сөzlәри рус дилиндән вә бәзән дә башга мүтәрәгги дилләрдән кәтүрмүшдүр. Шаирин ишләтдийи рус вә бейнәлмиләл сөzlәр дөврүн әһ зәрури мөфһумларыны ифадә әтмишдир. Бу сөzlәрин бир гисми (университет, гәзет, журнал, доктор, булвар, дипломат, автомобил, клуб, галстук, пулемйот вә с.) бу күн белә дилимиздә вәтәндашыг һүтугу газанарат ишләпмәкдәдир. Мүәллим бу сөzlәрин дилимизә даһил олмасыны инкишафымызла әләгәләндирир вә белә сөzlәрин дилимизә сонрадан даһил олундугуну изаһ әдәрәк буларын неолокизмләр олдугуну шакирдләрә баша салыр. Мүәллим изаһына давам әдәрәк кәстәрир ки, Сабир башга дилләрдән кәтүрдүйү сөzlәри халгымыздын тәләффүзүнә уйгун олараг вермишдир. Бу фикри изаһ әтмәк үчүн мүәллим шаирин әсәрләриндән мувафиг мисаллар кәтирир:

1. «Шә'рә мәшгул әдәрәм хатири-гәм-маилими,  
Гојорам гәншәримә кагызымы, чернилими.»

2. «Әчнәби сөйрә балондарла чыхыр,  
Биз һелә автомобил мийнәйирик.»

3. «Гойма, балам, оглуну сән ушкола,  
Горхусу вар, ахыры кафир ола.»



4. «Көрөчөксөн бүтүн ишкафта кағыз,  
Касада, нимчөдө, бошгабда кағыз».
5. «Мәнә бир бөйлө хөбөр чатды: Сәмүд дам-дашыны  
Сатыб, унверстетә көндөрмөк үчүн гардашыны».

Шакирдләр Сабирин шеирләри үзәриндә мушафидә апарыркән бир сыра рус сөзләринә раст кәлирләр ки, буларын да дилимиздә азәрбайчанча гаршылыгы вардыр. Мәсәлән: сезон (мөвсүм), ушкола (мәктәб), пиян (сәрхош), шапка (папаг), политка (сиясәт), чернил (мүрәккәб), сиезд (гурултай), учител (мүәллим) вә с. Мүәллим, шаирин ифадә этмәк истәдийи фикри там инчәллийи илә ашкар этмәк үчүн һәммин сөзләрдән истифадә этдийини дә шакирдләрә айдынлашдырыр. Эйни заманда мүәллим шакирдләрә изаһ эдир ки, дилимиздә гаршылыгы олан бу сөзләрин ишләймәсилә Сабир ше'рин тәсирини вә гүввәсини даһа да артырмышдыр.

Мүәллим шакирдләрин диггәтини даһа мараглы бир хүсусийәтә чәлб эдир. Белә ки, Сабирин дилиндә бир сыра садә данышыг дили сөзләри (тахта, көрмәмиш, гараваш вә с.) вә ерли ифадәләрә (һаша, чибишдан, атоннан, нәмәнә, авара вә с.) дә раст кәлирик. Шаир һәр типин онун өз психолокиясына уйгун сөзләрлә данышдырмыш вә онун мәнлийини ачмаға чалышмышдыр. Мәһз бу садә данышыг дили, сөз вә ифадәләри дә һәммин мөгсәдлә, сатиранын даһа тәсирли вә мараглы олмасы үчүн ишләдилмишдир.

1. «Биздә, һаша йох иди бир охуян».
2. «Заһидин һеч шейи олмаса, чибишданы олур».
3. «Па атоннан, нә ағыр ятды бу оғлан өлүбә!».

Сабир бәзән шеирләриндә мүәййән бир сөзү мәчәзи мәнада ишләтмәклә янашы, типләрин мәнфилийини көстәрмәк мөгсәдилә сөзү там дейил, онун мүәййән һәрфини ихтисар эдәрәк ишләтмишдир. Мәсәлән, молла дайы ифадәси эвәзинә «молдайы», һачи сөзүнү «һач», пәһливан сөзүнү «пәлван», Мәһәммәдәли сөзүнү «Мәмдәли» формасында ишләтмишдир. Сөзләрин бу формая салыныб ишләдилмәси Сабирин шеирләринин тәсир гүввәсини артырмышдыр.

1. «Молдайы, салмады әл дил богаза...  
Эйби йох, көрчи гоюлдуғ логаза» (сәһ. 232).
2. «Оғлумуз, ай Хансәнәм, бир екә пәлван имиш»
3. «Рәдд ол, а залим Мәмдәли» вә с.

Сабир шеирләринин көзәллийи онун тәбии ифадәләр ишләтмәсиндәдир. Шаир тәбии ифадәләрдән усталыгла истифадә этдийи үчүн онун дили һәр сурәтин даһили һәйчәаныны онун әмәлләрини ашкар вә нүмайиш этдирән әсас бир вәси-

тәйә чеврилмишдир. Сабирин шеирләриндә һәр тип өз дили илә данышыр. Шаир бу хүсусийәти верәркән мәнфи тилин ачыг бир сурәтдә әтираф этмәсиндән истифадә этмишдир. Мәс.: «Нә ишин вар?!» адлы ше'ри нәзәрдән кечирдикдә айдын олур ки, мәнфи верилмиш тип «Нә ишим вар»—дейә милләтә лагәйд олдуғуну ачыг бир сурәтдә әтираф эдир. Ону милләтин талеи марагландырмыш. О, өзүндән башга һәр шеһә әтинасыздыр. Беләликлә, бу тип өзүнүн ким вә һансы тәбәғәйә мәнсуб олдуғуну өз дили илә ашкар эдир. Мәсәлән:

- «Милләт нечә тарач олур олсун, нә ишим вар?!  
Дүшмәнләрә мөһтач олур олсун, нә ишим вар?!  
Гой мән тох олум, өзкәләр илә нәди карим,  
Дүняви чаһан ач олур олсун, нә ишим вар!».

Сабир әсәрләриндә һәм форма, һәм дә мәзмуна хүсуси фикир вермиш, һәмшә форманы мәзмуна табе этмишдир. Шаир әсәрләринин формасыны садәләшдирдикчә онун шеирләринин дили дә садәләшмишдир. Мәсәлән, Сабирин ушаглар үчүн яздыгы шеирләринин формасы нә гәдәр садәдирсә онларын дили дә бир о гәдәр садә, дәгит вә ифадәлидир.

Шакирдләр Сабирин әсәрләри үзәриндә ишләркән онун әсәрини даһа мараглы бир хүсусийәтинә раст кәлирләр ки, бу да шаирин аз сөз ишләдәрәк чоһ шей демәйи бачармасыдыр. Сабир бөйүк сөз устасы олдуғу үчүн бәзән онун бир мисраи вә яхуд кичик бир шеир парчасы бөйүк бир мәсәләни изаһ этмиш олур. Шаирин белә парчалары әйни заманда даһа тәсирли, мараглы вә инандырычдыр. Мәсәлән:

- «Шаирәм чүнки вәзифәм будур әш'ар язым,  
Көрдүйүм никү бәди әйләйим изһар язым,  
Күнү парлаг, күнүзү ағ, кечәни тар язым.  
Писн пис, әйрини әйри, дүзү һәмвар язым».

яхуд:

- «Фәһлә, өзүнү сән дә бир инсанмы сапырсан?  
Пулсуз киши, инсанлығы асанмы сапырсан?».

Һәммин парчаларда нә гәдәр кениш мәна изаһ олундуғу тамамилә айдын бир шәкилдә өзүнү көстәрир.

Сабир дилинин башга бир мараглы хүсусийәти дә ондадыр ки, о, шеир дилини данышыг дили кими ишләтмишдир. Мәһз әлә бу хүсусийәтә көрә дә Сабирин шеирләри охунуб әйрәнилдикдә шүүрлу дәрк әдилмиш бир һалда эзбәрдән ялда галыр. Мүәллим Сабирин ярадычылығыны кечиркән әсәрләринин әйрәнилмәсинә, хүсусилә, эзбәрләнмәсинә тез наил олур. Чүнки, Сабирин дили аһәшқдар вә тәбии бир дилдир. Онун дилинин ифадәли, айдын олмасы, сәлислийи исә өз хал-



гынын дилини яхшы билмәсindən ирәли кәлмишдир. О халгын баша дүшәчәйи бир дилдә языб яратмағы өзү үчүн әсас бир йол сечмишдир. Сабир классик шеир дилини, сатира дилини, ифадә тәрзини тамамилә дәйишмишдир. Сабир өз дилини садәләшдирмәк үчүн суал-чаваб, диалог, мүбәһисә, мүһакимә нөвләрини ше'рә дахил әтмиш вә бунлардан кениш истифадә әтмишдир. Мүәллим Сабир дилинин садәлийини, онун шеир дилини өйрәдиркән даһа характер мисаллар сечмәли вә бунларын үзәриндә шакирдлери ишләтмәлидир. Мәсәлән:

1. Инсан оланын чаһу-чәлалы кәрәк олсун,  
Инсан оланын дөвләти, малы кәрәк олсун. (сәһ. 220).
2. Су олмаса, гышда әридиб гары ейәрсән. (сәһ. 222).
3. Нәлә көрдүкләримин дөрддә бирин язмайырам.  
(сәһ. 220).
4. Сәс салма, ятанлар айылар, гой нәлә ятсын  
(сәһ. 234).

Мисаллардан көрүндүйү кими, һәтта сөзләрин сырасында да белә бир о гәдәр фәргли чәһәт йохдур. Халгын ади данышыгыны бу мисалларда әйнилә кәрә билтирик.

Сабирин ярадычылығына халг әдәбийятынын да бөйүк тә'сири олмушдур. Буну Сабирин дилиндә, ифадәләриндә айдын көрә билирик. Онун шеирләринин бир чоһу халг ифадәләри, аталар сөзләри, афоризмләр, баятылар әсасында гурулмушдур. Һәтта, онун бир сыра мисра, бейт, ибарә, чүмлә, афоризм вә зәрб-мәсәлләри кениш яйылыб, халг дилинә кечмиш вә халгын малы олмушдур. Сабирин элә бир сатирик ше'ри, тазиянәси, бәһри-тәвили йохдур ки, орада халг ифадәләри, аталар сөзләри, зәрб-мәсәлләр, бәнзәтмәләр вә тәшбиһләр олмасын. Мүәллим Сабирин шеирләри үзәриндә иш апараркән бу хусусийәти мисалларла изаһ әдир, бурада хусусилә аталар сөзләринин вә бәнзәтмәләрин нечә бир характердә ишләндийини шакирдләрә мәнимсәдир. Әйни заманда мүәллим шакирдләрә баша салыр ки, Сабирин халг ярадычылығындан мөһәрәтлә истифадә әтмәси ону халга даһа яхынлашдырмыш вә халгын севимли шаири әтмишдир.

Шакирдләр Сабирин бәдни дили үзәриндә ишләйәркән классик ше'римизин дилиндә олан бир хусусийәт—әрәб, фарс сөз бирләшмәләринә раст кәлирләр. Мүәллим бу тәркибләрин дилимизин гайда-ганунуна уйгун олмадығыны да шакирдләрә изаһ әдир. Мүәллим бу хусусийәти классик ше'римизин көркәмли нүмайәндәләри Фүзули, Вагиф, Закир вә башгаларында да олдуғуну шакирдләрә хатырладыр. Даһа

сонра о, кәстәрир ки, дилимизин грамматик ганунауйгун оларак сөз бирләшмәләриндә әдәтән тәйин әдән тәйин олунандан әввәл кәлир. Мүәллим Сабирин «Милләт нечә тарач олур олсун, нә ишим вар» ше'рини кечәркән орада ишләдилмиш «чиркаби-сәфаләт», «авазейи-шә'ни», «сәфһейи-дүня» вә с. кими әрәб-фарс бирләшмәләрини лөвһәйә языр вә бу тәркибләри дилимизин гайда-ганунуна әсасән «аваралыг чиркабы», «шөһрәт сәси», «дүня үзү» формасында ишләдә билдийимизи кәстәрир.

Мүәллим сөз бирләшмәләриндән данышаркән Сабирин дилиндә Азәрбайчан дили гайда-ганунларына мүвафиг бирләшмәләрин олмасы илә янашы Азәрбайчан сөзләринин әрәб-фарс бирләшмәси ганунуна уйгун ишләнилмәсинә дә тәсадүф әдилдийини сөйләйәрәк «сөһбәти-тарихи-чаһан», «өвлади-вәтәд» кими сөз бирләшмәләрини дә лөвһәйә языр вә бунларын «чаһан тарихинин сөһбәти», «вәтән өвлады» формасында ишләнә билдийини айдынлашдырыр.

Үмумийәтлә, мүәллим Сабирин дилиндә олан бәзи чәтин сөз вә ифадәләрин мә'насыны айдынлашдыраркән сөз бирләшмәләринә чидди фиксир верир. Чүнки бурада бир нечә сөз, хусусилә шакирдләрә мә'насы айдын олмаян әрәб-фарс сөзләри мәтнин өйрәдилмәсиндә чәтинлик төрәтдийи кими, бирләшмәдә оларкән иши даһа да чәтинләшдирир.

Габагчыл мүәллимләр Сабирин шеирләриндә әрәб-фарс тәркибли сөз бирләшмәләрини изаһ әдәркән, материалын тез вә мөһкәм мәнимсәдилмәси үчүн ән доғру бир үсулдан истифадә әдирләр. Онлар әввәлчә бирләшмәләрин тәркибини һиссәләрә бөлүр вә һиссәдәки сөзүн мә'насыны айры-айры изаһ әдирләр.

Шакирдләр Сабирин дили үзәриндә мүшаһидә апараркән Фүзули дилиндә тәсадүф олунан бир хусусийәтә «ү» сәсинин «вә» әвәзилә ишләнмәсинә дә раст кәлирләр. Мүәллим бу хусусийәти изаһ әтмәк үчүн Фүзули шеирләринин дилиндән мисал кәтирәрәк мугайисәли шәкилдә изаһ әдир. Мәсәлән:

«Иүз фәсадү фитнә тәһрикилә бир кишвәр алыр».  
(«Иүз фәсад вә фитнә тәһрикилә бир кишвәр алыр»)  
(Фүзули)

«Әсримиз хаһиш әдиркән иттифагү-иттиһад»  
(«Әсримиз хаһиш әдиркән иттифаг вә бирлик»)

(Сабир)  
«Гәтлү-гәрар бишүмару шөһру гәһә таримар»



(«Гәтлү гәрар бишүмарү шәһәр вә кәнд таримар»)  
(«Бейнәлмиләл»)

Көстәрдийимиз бу «ү» әләмәти сөзә әләвә олунараг бә-  
зән веркүл ишарәсини дә әвәз әдир. Мә'лум олдугу үзрә, бу  
хүсусийәт бир сыра классик шаирләримизин дилиндә өзүнә  
кениш ер тапмышдыр.

Мүәллим шакирдләри Сабирин шеирләри үзәриндә ишлә-  
дәркән ушагларын диггәтини даһа марағлы вә әсәслы бир хү-  
сусийәтә чөлб әдир. Бу хүсусийәт Сабирин шеирләриндә сөз  
вә бағлайычыларың тәкрар олунамасы, бунунла да ше'рин тә'-  
сирини, аһәнкдарлығыны артырмасыдыр. Мүәллим бу хү-  
сусийәти айдынлашдырмаг үчүн ашағыдакы мисаллары  
охуюр вә изаһ әдир. Мәсәлән:

«Писи пис, әйрини әйри, дүзү һәмвар язым»  
(«Әдәби гираәт» китабы, сәһ. 219).

«Гәзайә чарә йох, кырян ол, пәришан ол.  
Сәбур ол, шакир ол, йә'ни мүсәлман ол, мүсәлман ол»  
(«Әдәби гираәт» китабы, сәһ. 223)

«Чәлтйик дә кәтир, арпа да, бугда да әкинчи  
Йохса соярам лап дәрини, адә әкинчи.  
Кәһи башына, кәһ дөшүнә вурма, гапымда»  
(«Әдәби гираәт» китабы, сәһ. 221)

Мә'лум олдугу үзрә мүәсир әдәби дилимиздә ишләнән  
«амма, анчаг, лакин» бағлайычылары илә янашы классик  
әдәбийәтдә «лейк», «вәли» вә с. бағлайычылар да ишлән-  
мишдыр.

Орта мәктәбдә классикләрин әсәрләри дил чәһәтдән тәһ-  
лил олунаркән бу бағлайычылар ушаглара айдын олмур.  
Мүәллим мәтндә раәт кәлән бу нөв гаршылыг билдирән бағ-  
лайычылары мисалларла шакирдләрә изаһ әдир. Мәсәлән:

«Мағазамда тапылар һәр чүрә ад:  
Чами-чәм, рә'йәти-кей, тәхти-Губад;  
Кәрчи базарымы өтмәкдә кәсад  
Сә'й әдир бир пара Ираны нәжад,  
Лейк мән, бахмайырам, һей сатырам!  
Ай алан! Мәмләкәти-Рей сатырам.  
(«Әдәби гираәт» китабы, сәһ. 233).

Беләликлә, мүәллим IX синифдә Сабирин шеирләрини  
кечәркән онун әсәрләринин дил хүсусийәтини ондан габаг  
яшамыш шаирләрин, хүсусилә Гасымбәй Закирин, Сейид Әзим  
Ширванинин сатира дили илә дә мүғайисә әдир вә Сабирин  
башта шаирләрдән фәргләндирән хүсусийәтләр һаггындакы

нәзәри мә'луматыны практик оларат мисаллар үзәриндә ша-  
кирдләрә айдынлашдырыр.

Мүәллим Сабирин әсәрләринин дил хүсусийәтләринә  
екун вураркән, шаирин әсәрләриндәки чәтин тәркибләрин дил-  
лимизә дахил олмасы сәбәбләрини изаһ әдир вә көстәрир ки,  
Сабирин шеир дили сәһәсиндәки апардыгы мүбаризә әдәби  
дилимизин инкишафында мүһүм рол ойнамышдыр. Сабир  
халг данышыг дилиндән кениш истифадә этмиш вә әсәрләри-  
нин дилини сәдәләшдирмәйә һәмишә чәһд этмишдыр.



Ю. ЗЕЙНАЛОВ.

## I СИНИФДӘ ШАКИРДЛӘРИ САВАД ТӘЛИМИНӘ НЕЧӘ HAЗЫРЛАМАЛЫ

Мәлум олдугу үзрә, савад тәлими бир нечә мәрхәләдән ибарәтдир. Булардан бири вә ән мүнүмү савад тәлиминә һазырлыгдыр. Тәчрүбә көстәрир ки, ушагларын нитгини вә әзәләләрини инкишаф этдирмәдән савад тәлиминдә мүвәффәгийәт газанмаг чәтин олур. Һәр шейдән әввәл, ушагларын охуя, язья һазырламаг, сонра исә әлифба тәлиминә башламаг лазымдыр.

Мәктәб тәчрүбәсиндә савад тәлиминә һазырлыг мәрхәләсинә тәхминән ики-үч һәфтә (12—18 күн) вахт айрылыр.

Һәмин дөврдә мүәллимин гаршысында бөйүк вә чох чидди вәзифә дурур. Бу, бир тәрәфдән ушаг коллективини тәшкил этмәкдән, диҗәр тәрәфдән исә, савад тәлиминдә мүвәффәгийәт газанмаг үчүн шакирдләрдә бир сыра вәрдиш яратмагдан ибарәтдир.

Биринчи мәсәләдә мәктәб гайдаларыны өйрәнмәк, коллектив ичәрисиндә даврамаг вә йолдашлары илә таныш олмаг нәзәрдә тутулур.

Һәмин дөврдә мүәллим, шакирдләрдә мәктәб режиминә, өз тәлим ишләринә, мәктәб коллективиндә әхлаг гайдаларына рәайәт этмәк вәрдиши яратмалыдыр.

Ушагларын чоху ушаг багчасындан мәктәбә кәлир. Онлар аз-чох коллектив чалышмагы өйрәнмишләр. Инди нә этмәк лазымдыр ки, ушаглар тәдричән мәктәб гайдаларыны мәнимсәсинләр? Һәр шейдән әввәл, ушагларын мәктәб вә мәктәб гайдалары илә таныш этмәк үчүн мәктәби кәздириб бу вә я диҗәр саһә илә таныш этмәлидир (синифләр, тәдрис кабинәләри, салон, әмалатхана, емәк отагы, аягйолу вә с.).

Ушагларын боюну, көрмә вә әшитмә габиллийәтләрини нәзәрә алараг, мүәллим биринчи һәфтә мүддәтиндә онларын парталара тәһким этмәлидир (көзү зәиф көрәнләри, бою ба-лачалары габаг парталарда, ямшы көрәнләри дал парталарда отуртмалы).

Әлифба тәлиминә һазырлыг дөврундә мүәллим, ушаглар-ла, онларын әв шәраитилә, инкишаф дәрәҗәсилә таныш олма-лы вә онларын нә илә марагланмаларыны өйрәнмәлидир. Буну нәзәрә алараг бәзи мүәллимләр өз шакирдләринин әв шәраитилә һәлә онларын мәктәбә кәлмәләриндән габаг таныш олурлар.

Тәлимин илк күнләриндән башлаяраг, ушагларын нит-гини инкишаф этдирмәк, сөз әһтиятларыны мүәйәнләшдир-мәк вә тәдричән онларын дилини зәнкинләшдирмәк лазымдыр.

Мүәллим ушаглар үчүн ашагыдакы мөвзуларда мүсаһибә тәшкил әдир, онлара һекайә вә һағыллар сөйләдир. Мәсәлә: ушагларын һәятында баһи верән һадисәләр (яйлаг һәяты, чайда, дәннз кәнарында кәзинти, йолдашлары илә оюн вә с.), тәбиәт һадисәләри үзрә апарылан мүсаһибәләр (отларын, чичәкләрин солмасы, гушларын үчүб кәлмәси), инсанын әмәйи вә һәяты (от бичини, памбыг йыгымы, бостанда вә багда көрүлән ишләр) вә с. Белә мүсаһибәләрдә мүхтәлиф шәкил-дән истифадә этмәлидир. Бу мөгсәд үчүн дә, дәрсликдә шә-килләр верилмишдир.

Ушаглара яхын олан мөвзу мәктәбдир. Мүәллим, бу мөв-зу илә әлағәдар олараг, белә мүсаһибә тәшкил әдир; ушаглар нә үчүн мәктәбә кәлмишләр, мәктәб онлара нә верәчәк, ата-аналар ушагларын гәйдинә нечә галырлар вә с.

Бәзи ушаглар шәкил үзрә сәрбәст данышырлар, бәзилә-ри даныша билмәдикдә мүәллим суаллар верир, ушаглар ча-ваб верир вә бир-бирини чавабына әлавәләр әдирләр. Бу иш ушагларын нитгини инкишаф этдирир, онлар мүсаһибә зама-ны өзләрини нечә апармаг вә йолдашларынын данышыгыны динләмәк, данышмаг истәдикдә әл галдырмаг гайдаларыны өйрәнирләр.

Ушаглар, һазырлыг дөврундә мәктәб, тәбиәт вә ушаг һәя-тына аид бир нечә шеир әзбәрләйирләр (мүәллим бир нечә дә-фә охуюр, ушаглара әзбәрләдир).

Тәлимин илк күнләриндән башлаяраг, шакирдләрин сөз әһтиятыны артырмаг үзәриндә иш апарылмалыдыр. Савад тә-лими дөврундә ишин нормал апарылмасы үчүн ушагларла бир сыра сөзләри дәгигләшдирмәк лазымдыр. Ушаглар мәк-тәбә кәләркән, бәзән ән садә сөзләри һәлә дәгиг билмирләр.



Мүәллим илк дәрсләрдән башлаяраг, бир сыра сөzlәр һаггында ушагларда тәсәввүр яратмалыдыр (сағ, сол, ян тәрәф, арха тәрәф вә с.).

Әлифбая һазырлыг дөврүндә мүәллимин сөйләдийи һаггыларын вә охудуғу һекайәләрин динләнилмәси үзәриндә иш апарылмалыдыр. Бунун үчүн мүәллим мәзmunча долғун вә ушаглары марагландыран һекайә вә һаггылар сечиб сөйләмәли вә я охумалыдыр. Тәкчә охумагла кифайәтләnmәмәлидир. О, охунмуш һекайә вә һаггылар һаггында ушагларга суаллар вермәли, мәзmunун нечә баша дүшүлмәсини айдылашдырмалыдыр. Бу, ушагларын, хүсусилә, яхшы гулаг асмаянларын дигтәглә динләмәләрини тәмин этмәк үчүн чох әһәмийәтлидир. Һәр бир дәрси дигтәглә динләмәк ушаглардан тәләб олунамалыдыр. Бунун үчүн дә мүсаһибәни әяни вә мараглы апармаг лазымдыр. Мүәллим һекайә охуяркән вә я һаггы сөйләркән тәлим-тәрбийә мәсәләсини нәзәриндән таңыртмамалыдыр. Һазырлыг дөврүндә мүхтәлиф шәкил үзәриндә апарылан иш, ушагларын нитгини вә мүшаһидәчилик һабилийәтини дә инкишаф этдирир.

Әлифбая һазырлыг дөврүндә икинчи мәсәлә—савад тәлими мәшғәләләринә һазырлыгдан ибарәтдир. Мүәллим, ушагларын сөз охумаг бачарығыны вә нечә охумаларыны (һечаларламы, һәрфләрләми, бүтөв сөzlәмә), һәрф танымаларыны, яза билмәләрини, гәләм тутмаг бачарыгларыны йохлайыр, савад тәлими ишләрини планлашдырыркән, бу йохламанын нәтичәсини өз ишиндә нәзәрә алыр.

Әлифбая һазырлыг дөврүндә ушаглар чүмлә илә таныш эдилир, чүмләни сөzlәрә айырмаг үзрә чалышмалар апарылыр.

Чүмлә илә танышлыг ялныз практик характер дашымалыдыр. Мүәллим шәкил үзрә апардығы мүсаһибәдән ики-үч сөздән ибарәт чүмлә көтүрүр, (мәсәлән, гыз ойнайыр, ушаг китаб охуюр), сонра ушагларга тәклиф эдир ки, шәкил үзрә вә я мүәййән әшья аид белә чүмләләр гурсунлар. Һисс олунмадан «чүмлә» термини ушагларын нитгинә дахил олур, бу да кәләчәкдә савад тәлими үзрә иш апармаг үчүн чох лазымдыр.

Шакирдләр биринчи һәфтәдә чүмләни сөzlәрә айырмагы вә чүмләдәки айры-айры сөzlәри фәргләндирмәйи бачармалыдырлар. Онлар «сөз» һаггында илк анлайышы практик мәнимсәйирдәр. Мүәллим, ушаглары сөzlә таныш эдәркән, шәкил үзрә белә чүмлә гурур: «Гуш учур». Ушаглар чүмләни тәкряр этдикдән сонра, мүәллим енидән чүмләнин биринчи

сөзүнү дейир (гуш) вә о бири сөзү ушагларын өзләринә дедирдир: (учур). Сонра белә суаллар верир: Бу чүмләдә нечә сөз вар? Биринчи сөз һансыдыр? Икинчи һансыдыр?

Бундан сонра үч сөzlү чүмлә көтүрүлүр (мәсәлән: Ушаг китаб охуюр), бу да сөzlәрә айрылдыгдан сонра ушагларга бир нечә сөз верилир (мәсәлән: топ, гәләм), онлар мүәллимин тәклифи илә һәмни сөzlәри чүмлә ичәрисиндә ишләдирләр (мәсәлән: «Атам топ алды», «Мән гәләм алдым»). Беләликлә дә ушаглар сөzlә таныш олурлар.

Шакирдләрин илк савад тәлими дөврүндә сөzlәри һечаларла охумаларыны нәзәрә алараг, әлифбая һазырлыг дөврүндә сөзүн һечаларга бөлүнмәси вә һечалары бирләшдириб сөз әмәлә көтирилмәси (тәһлил-тәркиб) үзәриндә чалышмалар апармагың бөйүк әһәмийәти вардыр. Сөzlәри һечаларга бөлмәк вә сонра да онлары бирләшдириб, сөз әмәлә көтирмәк үчүн әввәлчә ики һечалы сада сөzlәр (мәсәлән: синифдә олан ушагларын адындан Сона, Сара), сонра исә, бир аз чәтти сөzlәр көтүрмәк лазымдыр. (Мәсәлән: Ва-гиф, Эл-ми-ра вә с.).

Мүәллим әввәлчә сөзү бүтөв дейир, сонра ону һиссәләргә дейәчәйини хәбәр вериб, һечалар арасында фасилә вермәклә тәләффүз эдир. Беләликлә, ушаглар сөзү һиссәләргә дейирләр. Сөзүн биринчи, икинчи һиссәләри тәйин эдилир вә ахырда нәтичә чыхарылыр ки, «сөз һиссәләргә айрылыр». Бунун ардынча һиссәләр (һечалар) бирләшдирилиб, сөз бүтөв дейилир (мәсәлән: «Биринчи һиссәни сөйлә, икинчи һиссәни сөйлә, һансы сөз әмәлә кәлди вә с.).

Сөзүн һечаларга бөлүнмәсини әяни көстөрмәк вә һека һаггында конкрет тәсәввүр яратмаг үчүн, мүәллим әлләрини чәһәләрини алтында гоймагы вә сөзү дейәндә чәһәни нечә дәфә әлә тохунмасыны саймаларыны ушагларга тәклиф эдир. Тәһлил вә тәркиб үчүн һека олунундан истифаде эдилмәси чох файдалыдыр вә һәм дә ушаглар үчүн мараглыдыр. Мүәллим сөзүн биринчи һечасыны дейир (мәсәлән: ма), ушаглар икинчи һечаны дейиб (шып) сөзү тамамлайырлар (ма-шып), буну ушагларын өзләринә дә этдирмәк олар. Онлардан бири сөзүн бир һечасыны, дикәри о бири һечасыны дейиб, сөз дүзәлдирләр (мәсәлән: ар-муд, ал-ма, го-юн вә с.). Әлифбая һазырлыг дөврүндә ушаглар тәк һечалы сөzlәргә дә таныш олмалыдырлар (мәсәлән: ат, шар, көк, топ вә с.). Онлар билмәлидирләр ки, белә сөzlәр ялныз бир һиссәдән ибарәт олдуғу үчүн һиссәләргә айрылмыр.



Сөз йох ки, ушаглар бирдән-бирә бир нечә истилаһ өйрәнмәкдә чәтинлик чәкәчәкләр («чүмлә», «сөз», «һеча», «сәс»). Илк күнлөрдә онлара һеча әвзинә сөзүн һиссәси демәклә ки-файәтләnmәк дә олар, лакин тәдричән, ики-үч һәфтә мүддәтиндә «һеча» истилаһыны өйрәтмәк мүмкүндүр.

Әлифбая һазырлыг дөврүндә сәс тәһлил-тәркиб үзәриндә апарылан ишә хүсуси диггәт вермәк лазымдыр. Сәс үзәриндә апарылан чалышмаларда ашағыдакылар нәзәрә алынмалыдыр: а) шакирдләрә сөзүн бир әләмәнти кими сәс һаггында анлайыш вермәк; б) онлара сөздә олан айры-айры сәсләри әшидиб, фәргләндирмәйн вә бунлары сөздән айырмағы өйрәтмәк; в) садә һечалары сәсләрә айырмаг вә енидән бу сәсләри бирләшириб, һеча дүзәлтмәйн өйрәтмәк; г) сөздән айрылан бир нечә сәсин һәрфи илә таныш әтмәк.

Бә'зи мүәллимләр сөз һаггында илк мә'лумат верәркән ашянын адыны узадраг тәләффүз әдир, (шшшшор), сөзүн башында һансы сәс әшидилдийини ушаглардан сорушур. Сонра ушаглар а...на, а...та, а...лма сөзләринин башында а; у...н, у...л дүр сөзләринин башында у сәси илә таныш олулар. Сөзүн ортасында вә бә'зән дә ахырында олан сәсләри фәргләндирмәк үзәриндә чалышмалар апармаг чох файдалыдыр. Мәсәлән, одун сөзүнүн һарасында у сәси әшидилир? Гоз сөзүнүн башында һансы сәс әшидилир? Бағча сөзүндә у сәси вармы?

Һечаны вә сөзү сәсләрә айыраркән, әввәлчә ики һәрфли (мәсәлән: ун, от, ат), сонра да ики һечалы (Са-ра, ма-ша) сөзләр кәтүрмәк лазымдыр. Ики һечалы сөзлөрдә сөз әввәлчә һечалара бөлүнүр. (Са-ра), сонра биринчи вә икинчи һечалар сәсләрә айрылыр (СА-РА), бундан сонра һечаларын бирләшиб сөзүн нечә дейилмәси сорушулуру (Сара).

Шакирдләр әлифбая һазырлыг дөврүндә ики-үч саит (а, ю, у) вә ики-үч самит сәслә (ш, н, м вә я башга самитлә) таныш олулар.

Мүәллим, кәләчәкдә, «сәс» вә «һәрф» терминини гарышдырмамаг үчүн, шакирдләрә бунлар арасындакы фәрги изаһ әтмәлидир. (Биз сәси әшидирик, дейирик, һәрф исә, сәсин ишарәсидир, биз ону көрүрүк, охуюру», чәплөрдән дүзүрүк, язырыг). Шүбһәсиз ки, ушаглар буну бирдән-бирә дәрк әдә билмәзләр, лакин бу, тәдричән онлардә вардыш һалына дүшәчәкдир.

Языя һазырлыг. Әлифбая һазырлыг дөврүндә языя һазырлыг ишләри дә дахилдир. Ушаглар охумаға һазырланмагга янашы языя да һазыр олмалыдырлар. Бу ишдә рәсм үзәриндә иш апармаг чох файдалыдыр. Шәкил чәкәркән, әлин эзә-

ләләри инкишаф әдир, бу да язы үчүн чох мүһүмдүр. Шакирдләр мүәллимин тахтада кәстәрдийи вә я дәрсликдәки нүмунәйә әсасән бир сыра шәкилләри чәкә биләрләр. (Нәрдибан, әв, килас вә с.). Шәкил үчүн әлә әшя кәтүрмәк лазымдыр ки, о, кәләчәкдә һәрф әләмәнтләрини язмаг ишини йүнкүлләшидирмиш олсун (мәсәлән: юмурта, гармаг, ораг, нәрдибан вә с.).

Әшя шәкилләрини чәкдирмәкдән башга һәрф әләмәнтләриндән вә я бунлара охшар чизкилөрдән ибарәт һашийәләр чәкдирмәк дә чох файдалыдыр.

Языя һазырлыг дөврүндә апарылан чалышма нөвләриндән бири дә даирәси чызылмыш фигурларын ичәрисини штрихләмәкдир. Даирәси чызылмаг үчүн картондан вә я һазик тахтадан кәсилмиш һәндәси, һабелә тәрәвәз, мейвә, гуш, һейван фигурларындан истифадә әтмәк олар. Шакирдләр һәмин фигурлары кағыз үзәринә гоюр, рәнкли вә я садә карандашла даирәсини чызыр, сонра ичәрисини мөвази хәтләрлә штрихләйирләр. Белә чалышмаларын биләйин вә бармаглары инкишафы үчүн бөйүк әһәмийәти вардыр. (Бу фигурларын нүмунәси дәрслигин ахырына әлавә әдилмишидир, онлардан истифадә әтмәк чох файдалыдыр).

Әлифбая һазырлыг дөврүндә шакирдләр һәрф әләмәнтләри язмағы өйрәнирләр. Бу дөврдә язы заманы дүзкүн отурмаг, карандашы вә сәләми нечә тутмаг, дөфтөрдән нечә истифадә әтмәк үзәриндә иш апарылыр. Мүәллимләрә көмәк әтмәк мөгсәдилә савад тә'лимийини һазырлыг дөврүндә аид ашағыда бир нечә дәрс нүмунәси веририк.

#### Әлифбая һазырлыг дөврүндә аид дәрс нүмунәләри

Мөвзу: Ушаглары мөктәб гайдалары илә таныш әтмәк.  
Дәрсин тәһфиз: «Әлифба» китабы, В. И. Ленинин портрети, кичик китабчалар.

#### Дәрсин хедиши

Сәтябрын биридир. Ушаглар, валидейнләри илә бирликдә дәрсин башланмасына хейли галмыш мөктәбин һәйәтинә топланмышлар. Мүәллим, валидейнләрлә саламлашыр, ушагларә мурачәһәт әдәрәк дейир:

— Бу күн сизин үчүн шәһидлик күнүдүр. Сиз, бу күн илк дөфәдир ки, мөктәбә кәлмишсиниз. Буна көрә дә байрам күнү кими сизгә тырмызы байрагларла, кәдәчәйик.



Мүәллим һәр ушаға бир гырмызы байраг вериб, сырая дүзүр (мүәллим габагчадан ушагларын сайы гәдәр кичик гырмызы байраглар пазырлайыр), ушаглар валидейнләри илә көрүшүб әлләриндә байраг мүәллимин ардынча синфә кириләр.

Онлар илк дәфәдир ки, мүтәшәккил сурәтдә синфә дахил олулар. Мүәллим онлары бой сырасы илә парталарда отурдур. Сонра портфелләрини явашча партанын үстүнә гоймағы ушагларга тәклиф эдир. Ушаглар мүәллимин тәклифә әмәл эдирләр. Бундан сонра, илк дәфә коллектив иш еринә етирилик: ушаглар мүәллимин тапшырығы илә гырмызы байраглары (һәр партада отуран чүт ушаг) бир-бириниң үстүнә гоюб габагда отуран ушаға өтүрүр, ахырда исә байраглар мүәллимә верилир. Беләликлә, тапшырыг тез еринә етирилир...

Бундан сонра, мүәллим портфели ачыб, китабларыны чыхарыб партанын үстүнә гоймаларыны шакирдләргә тәклиф эдир. Тапшырыг еринә етирилдикдән сонра мүәллим портфелин партанын алт көзүндә сахланмасы гайдасыны шакирдләргә баша салыр. Мүәллим партанын алт көзүнү тапмағы шакирдләргә тәклиф эдир. Ушаглар мүәллимин тәклифини еринә етириләр. Һамы портфелини партанын алт көзүнә гоюр.

Бу илк ишләрдән сонра, мүәллим охумағын лазым олмасы һаггында мүсаһибәйә башлайыр:

— Ушаглар, мәктәбә нә үчүн кәлмишсиниз? Ушаглар хорла чаваб верирләр:—Биз мәктәбә охумаға кәлмишик. Дүздүр, сиз охумаға кәлмишсиниз. Огланлар, гызлар, бөйүк ушаглар, кичик ушаглар, сизин гардашыңыз, бачыңыз, һәйәтиниздәки, күчәнинздәки, шәһәримиздәки (кәндимиздәки) вә бүтүн Совет өлкәсиндәки ушаглар да охумаға кедирләр. Демәли, сиз дә охумалысыңыз.

Мүәллим В. И. Ленинниң портретини шакирдләргә көстәриб дейир:

— Рәһбәримиз Владимир Илич Ленин демишдир: «Охумаг, охумаг, енә дә охумаг» лазымдыр. Ленин өзү дә яхшы охумушдур. Сиз нечә охучагысыңыз? Ушаглар: «Биз дә яхшы охучагыг» чавабыны верирләр.

Бу мүсаһибәдән сонра, мүәллим әлифба китабыны ачыб 3-чү сәһифәдәки шәклә бахмаларыны шакирдләргә тәклиф эдир. Шакирдләр китабы ачыб һәмид шәклә дигәтлә бахырлар, мүәллим дейир:

Көрүрсүнүзүмү, ушаглар әлләриндә чанга мәктәбә кәлирләр. Мүәллим онлары гаршылайыр. Онлар да сизин кими ох-

маг истәйирләр. Һамы истәйир ки, сиз яхшы охучагысыңыз. Яхшы охучагысынызы?

Һамы:

— Яхшы охучагыг,—дейә хорла чаваб верирләр. Китабынызы өртүн. Инди мән мәктәбә охумаға кәлмиш бир ушаг һаггында сизә шеир охучагам. Мән охудугча, сиз дә дигәтлә гулаг асын, сонра бир ердә охучагыг.

Шеир үч-дөрд дәфә әзбәрдән охунур, сонра мүәллим ушаглары төк-төк чагырыб охудар, охумаг истәмәйәнләргә о, өзү көмөк эдир, һамы охумаға һәвәсләнир.

Бундан сонра мүәллимин командасы илә ушаглар аяга галхырлар. Бир нечә дәфә әл, гол, баш һәрәкәтләри этдикдән сонра (бәдән тәрбийәси дөгигәси) отурурлар.

Мүәллим бир нечә шәкилли китабча көстәриб дейир:

— Ушаглар, бу китабчаларда мараглы һаггылар бардыр. Әкәр сиз яхшы охумагы бачарсаныз, бу китаблары өзүнүз охучагысыныз. Инди бунлардан бирини мән сизин үчүн охучагам.

Мүәллим «Турп» һаггында иштирак эдәнләрин шәкилләрини ләһвәдән асыр, һаггылы охудар. Ушаглар һаггылы мараглы динләйир вә иллюстрация бахырлар.

Мүәллим һаггылы охудугдан сонра белә изаһ эдир:

— Баба турпу төк чыхара билмәди, амма әлбир олуб чыхартдылар. Әкәр сиз дә әлбир ишләсәниз, бир-биринизә көмөк этсәниз, яхшы охучагысыңыз, яхшы язарсыныз, мәрһибан доланарсыныз.

Мүәллим синфә суал вериб кимин һаггылы өз сөзү илә данышмаг истәдийини сорушур. Данышмаг истәркән әл галдырмагы шакирдләргә баша салыр. Ушаглар әлләрини галдырырлар. 1—2 шакирд һаггылы данышдыгдан сонра мүәллим данышмаға чәсәрәт этмәйәнләрдән дә сорушур, онларга шәкилләр үзрә һаггылы этмәйә көмөк эдир. Ушаглардан бир нечәси һаггылы этдикдән сонра, мүәллим һәмид һаггылы сәһнәләшдирир. Ушаглардан бири турп, бири баба, башгасы нәнә вә башга роһлары көтүрүр. Мүәллим һаггылы охудар, ушаглар һәрә өз һәвәсиндә һәрәкәт эдирләр. Оюн мараглы кедир, һамы оюнун кедишини дигәтлә изләйир. Сонра мүәллим белә тапшырыг верир: «Бу һаггылы айләнидә оланларга данышын вә турп шәклини чәкин».

Мәшгәләдән сонра мүәллимин тәклифи үзрә ушаглар сырая дүзүлүб, сакитчә синифдән чыхырлар. Мүәллим тәнәффүсдә һарада вә нечә көзмөк гайдалары, буфетин вә аягйолунун һарада ерләшмәси илә шакирдләри таньш эдир. Сонра исә



ушаглар синфа кәлирләр. Бурадача ушагларга өз ерләриндә отурмаларыны вә отурмага ичазә вермәйинчә аяг үстә дурмаларыны, тәнәффүс зәнки вурулдугда бугун нә үчүн вурулма-сыны, синифдән чыхмаг гайдасыны баша салыр, тәнәффүсдә ушаглар үчүн оюн тәшкил әдиләр.

Мөвзу: Нитг инкишафы—чүмлә вә сөzlә танышлыг.

Дәрсин тәчһизи: Ушагларын яй оюнларыны тәс-вир әдән шәкил.

Дәрсин кедиши.

Ушагларын яй оюнларыны тәсвир әдән шәкил үзәриндә мүәллим белә мүсаһибә апарыр:

— Бу шәкилдә нә көрүрсүнүз? Ушаглар нә әдиләр? (ушаглар топла ойнайырлар)? Сиз, ушаглар һаггында даныш-дыныз. «Ушаглар топла ойнайырлар». Бу, бир чүмләдир. Демәк, сиз бир чүмлә дединиз. Инди ядыныза салын көрүм, яй-да сиз һарада олмушсунуз вә нә әтмишсиниз?

Ушаглар яй хатирәләриндән данышырлар: багда, бостан-да, чөлдә олмаларыны дейрләр. (Мән бага кетдим, Мән чичәк дәрдим, мән йолдашымла ойнадым вә и. а.) һәмни чүм-ләләри мүәллим тәкрар әтдирир.

— Сән һансы чүмләни дедин? (Мән бага кетдим). Бәс, сән һансы чүмләни дедин? (Мән чичәк дәрдим). Демәк, сиз һәр бириниз бир чүмлә дединиз. Инди даба ким бир чүмлә дейәр? (Ушаглардан бири бир чүмлә дейир).

Ушаглар чүмлә термини илә таныш олдугдан сонра, мүәллим чүмләләрдән сөzlәри айырмага кечир.

— Инди гулаг асын, мән бир чүмлә дейирәм: «Ушаглар мейвә йыгырлар». Бу чүмләдә кимин һаггында данышылыр? (Ушаглар һаггында). Ушаглар нә әдиләр? (Ушаглар мейвә йыгырлар). Инди дитгәтлә дитләйин, көрүн мән бу чүмләни нечә дәфәйә дейчәйәм (мүәллим һәр бир сөзүн арасында фа-силә верәрәк, чүмләни тәкрар әдир): Ушаглар... мейвә... йы-гырлар. Бу чүмләни нечә дәфәйә дедим? (Үч дәфәйә дединиз). Демәк, бу чүмләдә үч сөз вар. Биринчи сөз һансыдыр? (Ушаг-лар), икинчи сөз һансыдыр? (мейвә), үчүнчү сөз һансыдыр? (йыгырлар).

Мүәллим енә дә сөzlәр арасында фасилә верәрәк башга бир чүмлә дейир: «Багда мейвә чоходур». Ушаглар, чүмләдә-ки сөzlәрин гәдәрини вә башда, ортада, ахырда һансы сөз ол-дуғуну сөйләйрләр. Бундан сонра, мүәллим дөрд сөздән иба-рәт олан бир чүмлә дейир: «Вагиф... сәбәтдә... мейвә... дашы-йыр».

Ушаглар чәтинлик чәкмәдән бу чүмләдә дөрд сөз олду-ғуну сөйләйрләр. Мүәллим тәклиф әдир ки, ики сөзлү чүмлә десинләр. (Алма дәрдим, Бага кетдим вә с.). Нәтичә чыха-рылыр ки, данышығымыз чүмләләрдән, чүмләләр дә сөzlәр-дән әмәлә кәлир. Бундан сонра ушаглар мүәллимин тапшы-рығына көрә ики вә үч сөздән ибарәт бир нечә чүмлә дейир-ләр.

Мөвзу: Сөзүн һечалара бөлүнмәси, һеча илә танышлыг.  
Дәрсин тәчһизи: «Әлифба» дәрслийи (4-чү сәһ.).  
Дәрсин кедиши.

Мүәллимин тәклифи үзрә ушаглар «Әлифба» дәрслийини чыхарыб, 4-чү сәһифәни ачырлар. Мүәллим, һәмни шәклә бахыб чүмлә гурмағы ушагларга тәклиф әдир. Ушаглар мүәл-лимин көмәйилә белә чүмләләр гурурлар: «Ушаглар синифдә отурублар», «Мүәллим дәрс дейир». «Ушаглар тахтаг ба-хырлар».

Бундан сонра, мүәллим, ушагларга мәктәбә кәлмәләринә анд чүмләләр демәйи тапшырыр. Ушаглар: «Мән мәктәбә кәл-дим», «Синифдә шәкил чәкдик». «Мүәллим дәрс дейир» кими чүмләләр дейрләр.

Ушаглар сәрбәст олараг чүмләләри сөzlәрә айырыр. Чүмләнин сөzlәрдән әмәлә кәлмәсини тәйин әтдикдән сонра, сөзүн һечалара бөлүнмәси үзәриндә иш апарылыр. Мүәллим белә бир чүмлә дейиб сорушур:

— Сара китаб охуюр. Бу чүмләдә биринчи сөз һансыдыр? Икинчи, үчүнчү сөzlәр һансылардыр? Ким биринчи сөзү де-йәр (Сара). Инди дитгәтлә гулаг асын, көрүн бу сөзү мән не-чә дейирәм: Са-ра. Бу сөзү нечә һиссәдә дедим? (Ики һиссә-дә). Биринчи һиссә һансыдыр (Са), икинчи һиссә һансыдыр (ра). Бәс Со-на сөзүндә нечә һиссә вар? (чаваб). Сәнин адын-да нечә һиссә вар? (Мәним адымда ики һиссә вар). Һансы-лардыр? (Си-ма).

Мүәллим синифдә адлары ики һечадан ибарәт олан ушаг-лары чағырыб, өз адларыны һиссәләрлә демәйи тапшырыр. Ушаглар адларыны һиссәләрлә дедикдән сонра мүәллим он-лара «һеча» термини баша салыр:

Чүмлә сөzlәрдән, сөzlәр исә һечалардан әмәлә кәлир.

Ушаглар өз адларыны һечалара айырырлар. Бундан сон-ра мүәллим бир нечә сөз дейир, һечалара бөлдүрүр: «тах-та, ки-таб, пар-та, мәк-тәб, дөф-тәр, га-пы, а-та, а-па вә с.) вә бу сөzlәрдә нечә һеча олдуғуну тәйин әтдирир.

Мүәллим ики һечалы сөzlәрлә бәрәбәр, ушаглары тәк һечалы сөzlәрлә дә таныш әдир.



Ушаглар, сөzlәри һечалара бөлмәк олар. Биз: Сара, Сима, алма, кәләм, китаб, сөzlәрини һечалара бөлүрүк, шар, тар, нар, от, ат сөzlәрини дә һечалара белә бөләрикми?

— Йох, бу сөzlәрдә бир һеча вар (демәк, сөzlәр—бир, ики вә чоһһечалы ола биләр).

Мүәллим, ушаглары даһа артыг марагландырмаг үчүн, һеча оюну апарыр, о, сөзүн биринчи һечасыны дейир, ушаглар икинчи һечаны тапыб, сөзү тамамлайырлар.

— Ушаглар, инди дигтәтлә гулаг асын, мән фикримдә тутдуғум сөзүн биринчи һечасыны дейәчәйәм, сиз исә чатмаян һечаны дейиб, фикримдә тутдуғум сөзү тапчагсыныз:

— Ал (ма), гә (ләм), дәф (тәр), ки (таб), ма (шын), тах (та).

Ушаглар бу йол илә сөzlәри һечалара бөлүр, һеча һаггында айдын тәсәввүрә малик олулар.

Мөвзу: Сәс вә һәрф илә танышлыг.

Дәрсин тәһһизи: Кәсмә әлифба, чөпләр, дәрслик (11-чи сәһ).

Дәрсин кедиши.

Мүәллим кечмиш дәрс ушагларын ядына салыр. Бир һечә чүмлә дедирдиб сөzlәрә айыртдырыр вә сөzlәри һечалара бөлдүрүр, синифдә а сәси илә башланан ушагларын адларыны һечаларла дейир: А-зад, А-дил. Ушаглар кәстәрирләр ки, бу сөzlәрдә биринчи һеча а-дыр.

Мүәллим изаһ әдир ки, бу һеча тәкчә бир сәсдән ибарәт-дир, сонра алма, агач шәкилләрини кәстәриб сорушур:

— Бу нә шәклидир? (алма). Алма сөзүнү һечалара бөлүн. (Ал-ма). Биринчи һеча һансыдыр? (Ал) һечасында һансы сәсләр вар? (А-л). Бәс армуд сөзүндә биринчи һеча һансыдыр? (Ар), ар һечасында һансы сәсләр әшидилир? (а-р).

Бу тәмринләрден сонра мүәллим белә нәтичә чыхарыр:

— Азад, Адил, алма, армуд сөzlәринин башында а сәси әшидилир. А сәсини дейәндә ағзымызы кениш ачыр, сәсимизи учалдырыг. (Мүәллим өзү нүмунәсини кәстәрир. Ушаглара а сәсини хорла дедиздирир). Дилимиздә чүрбәчүр сәсләр әшидирик. Һай-күй салан адамы сакит әтмәк үчүн с... дейирик, ары учанда—з... машын фит верәндә—у... әдир.

Бундан сонра, мүәллим ана, ата, маша сөzlәрини һечалара вә сәсләрә тәһһил әдир, сөzlәрин башында олдуғу кими ортасында вә ахырында а сәси әшидилән сөzlәри һечаларла демәйи ушаглара тапшырыр. Онлар: а-на, а-та, да-на кими

сөzlәри һечаларла дейиб, а сәсинин сөзүн һарасында әшидилдйини тәһһин әдирләр.

Мүәллим, ушаглары сәс илә таныш әтдикдән сонра, кәсмә әлифбадан а һәрфини кәстәриб дейир:

— Бу а сәсинин шәкли-а һәрфидир. Биз сәси дейирик, әшидирик, һәрфи исә көрүрүк, язырыг, охуюруг.

Инди китабынызы ачын (мүәллим өзү китабын 11-чи сәһифәсини ачыб кәстәрир), а һәрфини тапыб кәстәрин (ушаглар кәстәрирләр).

Ушаглар а һәрфи илә таныш олдугдан сонра, чөпләрини чыхарыр (һесаб дәрс үчүн һазырланан чөпләрдән дә ола биләр), китабда олдуғу кими А һәрфини дүзүрләр. Сонра да мүәллим, кәсмә әлифба чәдвәлиндән (дәрслийә әләвә олунмуш чәдвәлдән) кәсиб һазырладыгы а һәрфини пайлайыр, ушаглар алыб бахырлар. Формасы илә таныш олдугдан сонра өз кәссаларына гоорлар.

Савад тәһһиминә һазырлыг дөврүндә галан дәрсләр дә юхарыда кәстәрилән нүмунәләр үзрә апарыла биләр.



Досент И. АБДУЛЛАЕВ

### РУС МӘКТӘБЛӘРИНДӘ АЗӘРБАЙЧАН ДИЛИ ТӘДРИС ЭДИЛӘРКӘН АНА ДИЛИНДӘН НЕЧӨ ИСТИФАДӘ ЭТМӘЛИ

Республикамызын рус мәктәпләриндә Азәрбайчан дилинин вәзийәти һәләлик гәнаәтбәхш дейилдир. Узун илләр апарылан мүшаһидәләр, хусусән сон вахтларда М. Ф. Ахундов адына Педагожи Институтда гәбул имтаһанларынын нәтичәләри ачыг көстәрир ки, Азәрбайчан дилинин тәдриси һәлә ашағы сәвиййәдәдир. Орта мәктәби рус дилиндә битирмиш шакирдләр, үмумиййәтлә, азәрбайчанча пис данышыр, өзләринин садә фикирләрини Азәрбайчан дилиндә ифадә этмәкдә чәтинлик чәкирләр.

Азәрбайчан дили тәлиминдә белә нөгсанларын ортая чыхмасынын әсас сәбәбләриндән бири дә тәдрис заманы шакирдләрин ана дили илә Азәрбайчан дили арасындакы охшар вә фәргли чәһәтләрин лазыми гәдәр һесаба алынмамасы, гаршылыгы (мүгайисәли) үсулдан лазымынча истифадә эдилмә мәсидир.

Рус мәктәпләриндә ана дили илә Азәрбайчан дилинин тәлими методик чәһәтдән бир-бириндән фәргләнир. Бу, һәр шейдән әввәл, Азәрбайчан дили тәлими заманы ана дилиндән истифадә этмәк проблемини гаршыа чыхарыр. Совет методикасы сон заманлар бу мәсәләйә хусуси вә чидди диггәт верир. 1956-чы ил августун 21—25-дә Өзбәкистан Совет Сосялист Республикасынын пайтахты Дашкәнд шәһәриндә милли мәктәпләрдә рус дилинин тәлимини яхшылашдырмаг мәсәләләринә даир республикаларарасы элми конфранс кечирилди.

Бу конфрансда сөйләнилән мәрузәләрдә, айры-айры габагчыл методист-мүәллимләрин иш тәчрүбәләринә аид чы-

хышларда икинчи дилин тәлими заманы ана дилиндән истифадә эдилмәси методик нөгтейи-нәзәриндән хейирли сайылды. Һәмин мәсәлә мәркәзи мәтбуатын да диггәтини өзүнә чәлб әтмиш вә икинчи диллә ана дилинин гаршылыгы (мүгайисәли) үсулла тәдрис эдилмәсинә даир мәсәләйә бир чох элми мәгаләләр һәср олунмушдур.

Дил материалы чохчәһәтли вә рәнкарәнк олдуғундан онун тәдрис үсуллары, йоллары да чохчәһәтли вә рәнкарәнк олмалыдыр. Икинчи дилин тәдрисиндә исә бу хусусиййәтләр даһа да артмалы олур. Одур ки, совет методикасына жәрә, дил тәлими тәкчә бир үсул дахилиндә, мәһдудлашыб галмамалыдыр. Методика бир сыра дикәр үсулларла янашы ана дилиндән дә истифадә әтмәйи сәмәрәли һесаб эдир. Совет методикасынын әсас дидактик тәләби шүүрлулуғ принципи олдуғундан, икинчи дилин тәлиминдә ана дилинин бейүк ролуна, икинчи диллә ана дилинин гаршылыгы тәлиминә чох бейүк гиймәт верилир.

Ана дили илә гаршылашдырманын яхшы нәтичәләри мүәллимләрин иш тәчрүбәсиндә артыг өзүнү доғрултмушдур. Дикәр тәрәфдән дә бу, совет дидактикасынын маһийәтиндән, онун әсас тәләбләриндән мейдана чыхыр.

Мәлум олдуғу үзрә, совет дидактикасынын башлыча тәләби шүүрлулуғ принципидир. Совет педагожикасы мәктәбидән һәр бир шейи шүүрлу дәрк әтмәйи тәләб эдир. Бу о демәкдир ки, шакирд тәлим олунан фәннин бүтүн фактларындан һәртәрәfli баш чыхармалы, бу фактларын маһийәтини дәриндән баша дүшмәли, онларын арасындакы әләгә вә мүнасибәти ачыб көстәрмәйи бачармалыдыр. Икинчи дилин тәлиминдә ана дилиндән истифадә әтмәк зәурәтини мөһз бу тәләбләр доғурур. Ана дилиндән истифадә Азәрбайчан дилини эзбәрчилик йолу илә кор-корана мөнимсәтмәк кими янлыш методдан шакирди хилас эдир.

Ана дилиндән истифадә заманы шакирдләрин фәнни тез, шүүрлу дәрк әтмәсилә бәрәбәр, мүәллимә вахта гәнаәт әтмәйә дә бейүк имкан верир. Тутаг ки, мүәллим нитг һиссәләриндән, мәсәлән, исми кечир. Шакирд һәмин нитг һиссәсинин нә олдуғуну рус дилиндә билдийи үчүн онун ялныз тәрчүмәсини верир, онун тәрифийи өйрәнмәйиш, онун изаһынын үстүндән исә кечир. О, исмин ялныз Азәрбайчан дилиндәки спесифик хусусиййәтләри үзәриндә даяныб, онлары изаһ эдир. Яхуд мүәллим фе'лин мә'начә нөвләрини кечдикдә, онун ана дилиндә тәрчүмәсини верәрсә, шакирдин ана дилиндә фе'лин мә'начә нөвләри һаггында артыг там мәлуматы олдуғундан мү-



әллим һәм ин категорияның изаһына чох вахт сәрф этмәз, ана дили илә Азәрбайчан дилинин фәргли чәһәтләри, онун Азәрбайчан дилиндәки ифадә формалары үзәриндә даяна биләр.

Мүәллим синтаксис бәһсиндә чүмлә үзләрини кечиркән рус дили илә гаршылашдырмаса, бу грамматик категорияларын тәриф вә изаһына бөйүк вахт сәрф этмәли олачагдыр. Балбуки рус дилинә мүрачиәт әдилсә, һәм ин категорияларын әсас хүсусийәтләри һәр ики дилдә әйни олдуғундан, чүмлә үзләрини чох тез вә асаңлыгга шакирдләрә мәнимсәдә биләр. Белә олдугда мүәллим, һәм ин категорияларын изаһы үзәриндә дәйил, бәлкә Азәрбайчан дили илә ана дили арасындакы фәргли чәһәтләр үзәриндә даянамаға имкан тапар.

Азәрбайчан дили мүәллими рус дилини, онун фонетик вә грамматик хүсусийәтләрини биләрсә, кечәчәйи категорияны ана дилинин мүвафиг категориясы илә гаршылашдырар, яхын вә фәргли чәһәтләри мүәййән этмәкдә чәтинлик чәкмәз. Мәсәлән, русча фе'лин әмр формасы кечилир. Бурада һәм охшар, һәм дә фәргли чәһәтләр вардыр: Азәрбайчан дилиндә фе'лин әмр формасы кәмийәт вә шәхсләрә көрә дәйишдийи һалда (мәс.: охуюм, оху, охусун; охуяг, охуюп, охусуилар), рус дилиндә әмр формасы яһыз икинчи шәхсин төк вә чәминдә ишләнә биләр (читай-читайте, рисуи-рисуите, грей-грейте, говори-говорите, верни-верните). Демәли, фе'лин әмр формасынын II шәхси һәр ики дилдә бир-биринә мүвафигдыр. I вә III шәхсләри исә кәскин сурәтдә фәрглидир: бир дилдә вар, дикәриндә йохдур. Белә олдугда, рус дилиндә фе'лин әмр формасыны кечиркән бизчә II шәхсдән башламаг методик чәһәтдән даһа әлверишли олар.

Башга бир мисал. Мүәллим рус дилинин вургуларын кечир. Мә'лум олдуғу үзрә, рус дилиндә вурғу мүтәһәрриkdir; о, сөзүн биринчи һечасы үзәринә (үтрә, зәвтра, кийга, шкәла, хәдит, пийшет, бәлий...), икинчи һечасы үзәринә (рабәтает, читәет, учитель, урәки, хорәший, высәкий, сөгәдня...) вә үчүнчү һечасы үзәринә (урожай, собирает, догоняет, золотая...) дүшә биләр.

Азәрбайчан дилиндә исә вурғу әксәрән сөзүн сон һечасы үзәринә дүшүр. Демәли, сөзләрин вурғусу чәһәтдән рус дили Азәрбайчан дилиндән фәрглидир. Рус дилиндә дә бир чох сөзләр вардыр ки, онларын вургулары сөзүн сон һечасы үзәринә дүшүр. Мәсәлән: голова, нога, рука, седло, ведро, кольцо, сапог, пирог, петух..., рус дилиндә—ой шәкилчисилә битән бүтүн сифәтләрин вургулары да сөзүн сон һечасы үзәринә дүшүр. Рус мәктәпләриндә Азәрбайчан дили

тәдрис әдилиркән, методик нөгтейи-нәзәрдән шакирдләрин таһыш олдуғлары һадисәләрдән башламаг лазым кәлдийиндән, мүәллим рус дилиндә сон һечасы үзәринә вурғу дүшән сөзләри сечиб, гаршылашдырарса, мәгсәдә мүвафиг олар.

Азәрбайчан дилиндә бә'зән сөзүн вурғусуну дәйишдикдә мә'насы да дәйишир. Мәсәлән: алма-алма, сүзмә-сүзмә, охума-охума, кәлмә-кәлмә вә саирә. Әйни һал рус дилиндә даһа кенишдир. Белә олдугда Азәрбайчан дилинин һәм ин фонетик хүсусийәтини изаһ әдиркән, рус дилиндә ашағыдакы сөзләрә гаршылашдырмаг файдалы олар: замок (гыфыл), замок (гәср), мука (ун), мука (әзаб), пропаст (мәһв олмаг), пропаст (учурум).

Дил тә'лими заманы айры-айры категорияларын шакирдләр тәрәфиндән шүурлу мәнимсәпилмәси ишиндә әйни васитәләрин бөйүк рол ойнадыгы үмуми методикадан мә'лумдур. Тәдрүбә кәстәрнр ки, Азәрбайчан дили тә'лиминдә башга әйни васитәләрә янашы олараг, дил әянилийини дә тәтбиг этмәк олар. Бу чүр әяшилик Азәрбайчан дилинин фактларыны шакирдләрин ана дили илә гаршылашдырдыгда өзүнү кәстәрир. Истәр гаршылашдырмаг, истәрсә дә Азәрбайчан дилиндән рус дилинә вә әксинә әдилән тәрчүмәләр замапы Азәрбайчан дили илә ана дили арасындакы грамматик васитәләр, фонетик хүсусийәтләр, сөзләрин мә'на зәнкинлийи ашкәра чыхыр ки, булар Азәрбайчан дилинин тә'лиминдә там мә'насы илә әйни васитәйә чеврилир. Белә бир мисал кәтүрәк: Азәрбайчан дилиндәки «тикмәк» сөзүнү русчая ики чүр тәрчүмә этмәк олар: 1) строить вә я построить, 2) шить.

Булардан нә заман, һарада вә нечә истифадә олунмасыны шакирдә баша салмаг үчүн, онлары бирләшдийи сөзлә вә я чүмләдә кәтүрүб, бир дилдән дикәринә тәрчүмә этмәк лазымдыр. Мәсәлән: эв тикмәк—дом строить, палтар тикмәк—платье шить. «Гурмаг» фе'ли дә русчая «строить» вә «заводить» тәрчүмә олунур. Мәсәлән: сосялизм гурмаг—строить социализм, саат гурмаг—заводить часы вә с.

Азәрбайчан дилиндәки мәнсубийәт категориясыны изаһ этмәк үчүн һәр шейдән әввәл онун мә'на хүсусийәтини шакирдләрә чатдырмаг лазымдыр. Бунун үчүн мүәллим язы тахтасында айры-айры сөзләри кәтүрүб, нисбәт шәкилчиләри артырмалы вә рус дилинә тәрчүмә этмәлидир.

ат+ым—мой конь  
ат+ын—твой конь  
ат+ы—его конь

ат+ымыз—наш конь  
ат+ыныз—ваш конь  
(онларын) ат+ы—их конь



ат+лар+ым—мой кони  
 ат+лар+ын—твой кони  
 ат+лар+ы—его конь

ат+лар+ымыз—наши кони  
 ат+лар+ыныз—ваши кони  
 (онларын) ат+лар+ы—их  
 кони və с.

Бу кими мисаллар, бир эяни васитə кими Азəрбайчан дилиндəки мөнсубийəт категориясынын мəна хүсусийəтини дəриндən və шүүрлу дəрк əтмəкдə шакирдлərə көмəк əдə билəр.

Бунунла əлагəдар олараг мүүлим, Азəрбайчан дилиндə нисбət шəкилчилəриндən чох кениш даирəдə истифадə олундуғуну шакирдлərə баша салмалыдыр. Мəsələn, рус дилиндə «Отец работает на заводе», «Брат сегодня приехал из Москвы» və с. демəк мүмкүн олдуғу һалда, азəрбайчанча: «Ата заводда ишлəйир», «Бу күн гардаш Москвадан кəлди» кими дейилə və языла билмəз. Азəрбайчан дилиндə мүтлөг «ата» və «гардаш» сəзлəринə мұвафиг нисбət шəкилчилəri артырылмалыдыр.

Эяни олмаг үчүн һəмин чүмлələri язы тахтасында ашағыдакы шəкилдə языб, русчая тəрчүмə əтмəлиндир:



Бу о демəкдир ки, «Атам (атан, атасы) заводда ишлəйир» чүмлəси рус дилиндə əсасən «Отец работает на заводе» шəклиндə ифадə олунур. «Мой», «твой», «его» иййəлик əвəзликлəri адəтən бурахылыр. Ялныз хүсуси һалларда эянын (бурада «ата») һансы шəхсə аид олмасыны гейд əтмəк ла-

зым кəлдикдə, она «мой», «твой», «его» və с. иййəлик əвəзликлəri əлавə əдилир.

Икинчи мисалда да вəзийəт белəдир.

Бүтүн сөйлəнилəнлəрдən айдын олур ки, рус мəkтəблəриндə Азəрбайчан дилинин тəдриси заманы ана дилиндən истифадə бөйүк əһəмийəтə маликдир, чүнки, о, шакирдə икинчи дилин тануларыны шүүрлу мənимсəмəкдə көмəк əдир, эянилик ролу ойнайыр.

Икинчи дилин өйрəнилмəсиндə дилин дүғəт тəркиби кими мүһүм бир сəһйə дə əһəмийəт верилмəлидир. Сəзлəрин və ифадələрин мəна чəһəтинə икинчи дилин тəлиминдə хүсуси диггəт əтирмəк лəзымдыр. Сəзлəрин və ифадələрин мəна зəнкинликлəрини шакирдлərə чатдырмаг, сəз və ифадələрин мəна долғунлуғу һагғында шакирдлəрдə там тəсəввүр оятмаг үчүн бир дилдən о биринə тəрчүмə бөйүк əһəмийəтə маликдир. Буна мисал олараг рус дилиндəки «захватить» фəлини кəтүрөк. Бу сөзүн əквиваленти Азəрбайчан дилиндə «тутмаг»дыр. Лакин һəмин сөзүн ифадə əтдийи мəна бунунла битирми? Əлбəттə йох.

Бу сөзүн мəна хүсусийəтини там тəсəввүр əтмəк үчүн ону ифадə дахилиндə, тəркибдə ишлəтмəк və һər бир конкрет һалда Азəрбайчан дилинə тəрчүмə əтмəк лəзымдыр.

1) Захватить чужой территорию—баштасынын торпағыны зəбт əтмəк.

2) Пролетариат захватил власть—пролетариат һакимийəти əлə алды.

3) Машина захватила край одежды—палтарын этəйи машина илишди

4) Огонь захватил соседний дом—янғын гоншунун эвини бүрүдү.

5) Я не мог захватить товарища дома—йолдашымы əвдə тапа билмəдим.

6) Я не успел захватить утренний поезд—сəһər гатарына чата билмəдим.

7) Я не мог захватить сына в театр—оглуму өзүмлə театра апара билмəдим.

8) Музыка захватила меня—мусиги мəни валеһ этди.

9) Эта книга меня захватила—бу китаб мəни чох марагландырды.

10) Его захватили на месте преступления—ону чивайəт башында тутмушлар.

11) По дороге нас захватил дождь—йолда бизи яғыш тутду.



12) Дух захватило—нәфәсим кәсилди вә с.

Мәтндән асылы оларга рус дилинин «захватить» фе'ли азәрбайчанча «ээбт этмәк», «алмаг», «илишмәк», «бүрүмәк», «тапа билмәк», «чата билмәк», «алара билмәк», «валет этмәк», «марагламаг», «тутмаг», «нәфәси кәсилмәк» кими тәрчүмә олундуғу һалда, онун эквивалент тәрчүмәси «тутмаг»дыр.

Эйни һалы биз Азәрбайчан сөзләриндә дә көрә биләрик. Бунун үчүн «көз» сөзүнү алаг. Бу сөзүн эквиваленти «глаз»дыр. Ону тәркиб дахилиндә көтүрдүкдә, әлавә бир сыра дикәр анлайыш ифадә этдийини дә көрәчәйик:

- 1) булағын көзү—исток родника,
- 2) сүзкәчин көзләри—отверстия друшалка,
- 3) тәрәзи көзү—чашка весов,
- 4) ики көз дүкан—лавка с двумя растворами,
- 5) көз ачыб, иш көрмәйә мачал вермир—не дает опомниться и принятися за дело,
- 6) көзүмү ачандан—со дня (моего) рождения,
- 7) көз авартмаг—посмотреть на кого сердито,
- 8) көз алты эләмәк—намечать (выбирать),
- 9) көз бәбәйи—зрачок,
- 10) көз дикмәк—а) смотреть пристально, б) ожидать от кого материальной помощи.
- 11) мәним атыма көз дикиб—он зарится на мою лошадь,
- 12) көз эләмәк—подмигивать, делать знака глазами.
- 13) көз кәздирмәк—обозревать, рассматривать.
- 14) көз киләси—зрачок.
- 15) көз яшы—слеза,
- 16) көз етирмәк—следить.
- 17) нәйә исә көз юммаг—не обращат внимания на это,
- 18) көз-гулаг олмаг—обратится в зрение,
- 19) көз үстә—с удовольствием,
- 20) көзүн айдын—поздравляю тебя вә с.<sup>1</sup>

Бүтүн бунлар көстәрик ки, икинчи дилин тә'лиминдә дилин лүгәт тәркибинин тәдрисинә биринчи дәрәжәли әһәмийәти олан мәсәлә кими бахмаг лазымдыр.

Морфолокиянын тәдриси мәсәләси дә бу чәһәтдән бөйүк әһәмийәтә маликдир. Умумийәтлә дил тәдриси чохчәһәтли вә рәнкарәнждир. Икинчи дилин тә'лиминдә бу хусусийәт даһа да артдығы вә мүрәккәбләшдийи үчүн бунун тәдрис йоллары да мүхтәлифләшир. Әкәр ана дилинин тәдрисиндә мор-

<sup>1</sup> Бах, Азәрбайчанча—русча лүгәт, Азәрнәшр, 1929. сәһ. 330—335.

фолокия вә синтаксиси бир-бириндән мүййән гәдәр айырыб, тәдрис этмәк мүмкүндүрсә, икинчи дилин тәдрисиндә буна һеч бир вәһилә йол вермәк олмаз.

Белә бир мисал көтүрәк. Мүәллим рус мәктәбиндә Азәрбайчан дили фе'линин мә'начә нөвләриндән ичбар нөвүнү кечир. Бурада ичбар нөвүнүн формал әләмәтләринин изаһы чәтинлик төрәтмәйәчәкдир. Әсл чәтинлик онун мә'на хусусийәтини шакирдә чатдырмагдан ибарәтдир. Рус дилиндә белә категория олмадығындан шакирдләр ичбар нөвүнүн ифадә этдийи мә'наһы гаврамагда бөйүк чәтинлик чәкирләр. Бурада мүәллим шакирдин ана дилинә (рус дилинә) вә синтактик васитәләрә әл атмалыдыр. Чүнки, мәзмунуна көрә, фе'лин бу нөвүндә һәрәкәтин әсас суб'екти башга бир вә я бир нечә суб'ектә табә әдилдийи үчүн, буну синтактик васитәләрлә нүмайиш этдирмәк лазым кәлир. Мәсәлән, «шакирд китабы охуду» дикдә, чүмләннин һәм мәнтиги, һәм дә грамматик суб'екти «шакирд»дир. Әкәр биз: «Мүәллим шакирди китабы охумаға мәчбур этди» десәк, бурада енә дә һәрәкәтин әсас суб'екти шакирд галыр; анчаг о башга суб'ектә табә әдилмишдир. О, һәрәкәти енә өзү ичра этсә дә башгаһынын (мүәллимин) тапшырығы, онун тәләби үзрә еринә етирмишдир. Мүәллим һәрнки чүмләнни рус дилинә тәрчүмә эдир (ученик прочитал книгу, учитель заставил ученика читать книгу) вә сонра шакирдләрә изаһ эдир ки, Азәрбайчан дилиндә «заставляет читать» рус дилиндә олдуғу кими, ики сөз дейил, бир сөzlә—фе'лин ичбар нөвү васитәсилә ифадә олунур: «Мүәллим шакирдә китабы охутду».

Икинчи дилин тә'лиминдә мүәллим исмин һалларыны кечиркән, онун ялныз морфоложи хусусийәтләри үзәриндә даһа ялмагда кифайәтләнсә, әлбәттә, онун мүсбәт нәтичә әлдә этмәси шүбһәлидир. Әкәр о, исмин айры-айры һалларынын мә'на хусусийәтини, онлардан нә заман, һарада истифадә әдилмәсини изаһ этмәли оларса, о мүсбәт нәтичә әлдә әдәчәкдир ки, бу да морфолокия илә синтаксисин әлағәли тәдриси демәкдир. Мәсәлән, мүәллим Азәрбайчан дилиндә исмин тә'сирлик һалыны изаһ эдиркән бунун ики формада ифадә олунмасыны шакирдә чатдырмаг үчүн синтаксис васитәләрә мүрачиәт әдиб, ана дили илә гаршылашдырмалыдыр: .

«Китаб алдым» чүмләсини рус дилинә ики чүр тәрчүмә этмәк олар: а) «я книгу купил», «я книги купил».

Бу чүр һал шәкилчиси тәбул этмәйән тә'сирлик һалы гейри-мүййәнлик билдирдийи үчүн бир вә я бир нечә китабын, һабелә һансы китабын алынмасы мә'лум дейилдир. Лакин,



«Китабы алдым» чүмлэсиндәки «китабы» сөзү мүййәнлик билдирән тәсирлик һалыдыр. Она жерә о, «Я купил книгу» шәклиндә тәрчүмә олунамалыдыр.

Азәрбайчан дилиндә һәр ики һалда—истәр мүсбәт, истәр-сә дә мәнфи аспектдә: «Гәзет (гәзети) алдым» вә я «Гәзет (гәзети) алмадым» чүмлэләриндә «гәзет» исми тәсирлик һалында ишләнир. Лакин рус дилиндә мүсбәт аспектдә белә һалларда тәсирлик, мәнфи аспектдә йийәлик һалындан истифада олунар.

«Я купил газету (Бурада «газету» исми тәсирлик һалындадыр).

«Я не купил газеты» (Бурада «газеты» исми йийәлик һалындадыр).

Азәрбайчан дилини өйрәнән рус мәктәбдилләри ана дилини тәсири алтында бу кими чүмлэләрдә һансы һалдан истифада әтмәли олдуларыны мүййән әтмәкдә чәтинлик чәкир вә тәсирлик һалы илә йийәлик һалыны чох заман гарышдырырлар. Азәрбайчан дилини бу морфоложи хусусийәтини шакирдә чатдырмаг мәгсәдилә синтактик васитәләрә мүрачәт әтмәли вә ону рус дили илә гаршылашдырмалыдыр.

Беләликлә, Азәрбайчан дилини тәдриси заманы нитги тәшкил әдән бүтүн чәһәтләр: дилин сәс тәркиби (фонетика), йәни сәсләр (онларын әмәлә кәлмәси вә тәләффүзү), вурғу, интонасия, абәнк гануну (Азәрбайчан дилиндә), редуксия һадисәси (рус дилиндә) вә саир фонетик ганун вә һадисәләр лүгәт тәркиби вә онун бүтүн зәнкикликләри, грамматик (морфоложи вә синтактик) формалар вә васитәләр, услубийят, ибарәләр, орфография вә орфоэпия мугайисәли сурәтдә тәдрис олунамалыдыр.

Әлбәттә, биз «гаршылыгылы (мугайисәли) үсул» дедикдә һеч дә икинчи дилин тәдрисини гаршылыгылы фонетика вә гаршылыгылы грамматика тәдрисинә чевирмак тәрәфдары дейилик. Бурада али мәктәбләрин филоложи вә я дил-әдәбийят факултәләриндә кечилән гаршылыгылы фонетика вә гаршылыгылы грамматика курсуну орта мәктәбдәки икинчи дилин тәдриси заманы ана дили илә гаршылашдырма үсулу илә әйниләшдир-мәмәлидир. Биз бурада ялһыз орта мәктәбдә икинчи дилин—Азәрбайчан дилини ана дили илә гаршылашдырылыб, тәдрис әдилмәсиндән бәһс әдирик. Гаршылыгылы тәлим үсулу ады алтында бәзи мүүәлимләр башга сәһв йолла кедирләр: рус мәктәбләриндә Азәрбайчан дили тәдриси заманы дәрси башдан-баша рус дилиндә апарыр, айры-айры грамматик категориялары рус дилиндә изаһ әдир, оху материалларыны бү-

түнлүклә рус дилинә тәрчүмә әдирләр. Бу чүр үсул грамматик категориялары хусусийәтини, кечилән мәтнин вә я әдәби парчанын мөзмунуну тез дәрк әтмәйә көмәк әтсә дә Азәрбайчан дилини әмәли сурәтдә өйрәнилмәсинә аз файда верир.

Бу чүр тәлим үсулундан латын дили кими өлү дилләрин тәдрисиндә истифада олунар. Чанлы дилләрин тәдрисиндә белә үсулдан истифада әдилмәси зәрәрдир.

Рус мәктәбләриндә Азәрбайчан дилини белә янлыш үсулла тәдриси, шүбһәсиз, һеч бир мүсбәт нәтичә вермир. Чүнки бу заман шакирдләр айры-айры тәрифләрин мөзмунуну билир, нәзәри чәһәтдән дилин ганунларыны өйрәнир, лакин әсас мәсәләйә, йәни әмәли чәһәтдән данышмага кәлдикдә икинчи дилдә ән садә чүмлэләри гурмагы билмирләр.

Республикамызын рус мәктәбләриндә Азәрбайчан дили үчүнчү синифдән башланыр. Биринчи тәдрис илиндән Азәрбайчан дили ана дили илә гаршылашдырыла-гаршылашдырыла апарылмалыдыр.

Икинчи дил илә ана дилини гаршылашдырылмасы ики шәкилдә олмалыдыр: а) ачыг, б) гапалы. Мәсәлән, фе'лин заманларындан мүүәллим рус мәктәбиндә кечмиш заманы өйрәдиркән ону рус дили фе'линиң кечмиш заманы илә белә гаршылашдыра биләр:

Охудум—я прочитал.

Охудун—ты прочитал.

Охуду—он прочитал.

Охудуг—мы прочитали.

Охудунуз—вы прочитали.

Охудулар—они прочитали.

Бурада шакирд мисаллардан көрүр ки, рус дилиндә фе'лин кечмиш заманы шәхсә көрә дөйишмәдийн һалда (буну артыг шакирд рус дили дәрсиндән билир), Азәрбайчан дилиндә дөйишир.


Сифәт рус дилиндә исимлә чинсә, көмийәт вә шәхсә көрә узлашыр, Азәрбайчан дилиндә исә белә узлашма әлагәси йохдур. Азәрбайчан дилиндә сифәтлә исим янашма үсулу илә бирләшир.

Бу әлагәни ашағыдакы шәкилдә көстәрмәк олар:

Аг эв—белый дом.

Аг дивар—белая стена.

Аг палтар—белое платье.





Ағ эвин—белого дома.

Ағ диварын—белой стены.

Ағ палтарын—белого платья...

Мүәллим, Азербайжан дилинин фонетикасыны кечиркән «к» самитини рус дилиндәки «к» самитилә гаршылашдырмаг үчүн мувафиг мисаллар сечмәлидир. Бу һәрфләр Азербайжан вә рус дилләриндә шәкилчә бир-биринә бәнзәдикләри һалда, онларын ифадә этдикләри фонем тамамилә бир-бириндәк фәрглидир. Азербайжан дилиндә дилортасы, рус дилиндә исе дилархасы кар самитдир. Бу сәс Азербайжан дилиндә фонетик мөвгеиндән асылы олмаяраг, һәмишә, инчә тәләффүз олунур: кар, кор, кал, кол, котан, кәләм, күчә, килид вә с.

Лакин «к» сәси рус дилиндә фонетик мөвгеиндән асылы олараг, һәм галын, һәм дә инчә тәләффүз олунур: конь (ат), кооператив, капитал, камень (даш), крахмал (нишаста), кум (кирвә) сөзләриндә бу сәс галын—қонь, қооператив, қапитал, қамень, қрахмал, қум тәләффүз олунур. Киняза (кишниш), кислый (турш), кит (балина), керосин, кефир кими сөзләрдә Азербайжан дилиндә «к» һәрфинин ифадә этдийи фонемә яхын инчә бир сәс ифадә эдир.

Бунун нәтичәсиндә Азербайжан дилини өйрәнән шакирдләр ана дилинин (рус дилинин) тә'сири алтында «кар» сөвүнү «қар», «кору» «қор», «калы», «қал», «колу» «қол», «котаны», «қотан» вә я кјөр, кјор, кјал, кјөл, кјотан шәклиндә тәләффүз эдирләр.

Бу хусусийәти изаһ этмәк үчүн мүәллим ачыг гаршылашдырма апарарса, шүбһәсиз, файдалы олар вә бу һәмин һәрфин Азербайжан дилиндәки ифадә этдийи фонеми шуурлу дәрк этмәйә сәбәб олар.

Мүәллим бир чох һалларда гаршылашдырманы гәпалы шәкилдә апарыр. Бу заман о, Азербайжан дили илә ана дилинин фонетик, грамматик хусусийәтләрини билир, тәдрис әдәчәйи категориянын ана дили илә олан фәргини вә охшар чәһәтләрини һесаба алараг, дәрсини ирәличәдән планлашдырыр вә бунун әсасында тәшкил эдир. Бу чүр гаршылашдырманы чох заман мүәллим әлә апарыр ки, шакирдләр буну өзләри дуймурлар, лакин мүәллим бу заман ана дилинин хусусийәтләрини һесаба алараг, һәмин категорияны изаһ этдийиндән шакирдләр ону яхшы мәнимсәйирләр.

Бә'зән исе мүәллим ана дили илә билаваситә гаршылашдырма апарыр, амма кечәчәйи категориянын ана дилиндәки хусусийәтигә ишарә эдир. Мәсәлән, мигдар сайыны кечир. О, мигдар сайынын гошулдуғу әшя илә әләгәсини ана дилин-

дә (мәс.: рус дилиндә) билир. Бу чәһәтдән рус дилилә Азербайжан дили бир-бириндән кәскин фәргләнир. Рус дилиндә белә әләгә мүхтәлифдир. Бир вә бирлә битәд мүрәккәб сайлардан сонра кәлән исим адлыг һалында олур, анчаг сай чинсә көрә исимлә узлашыр: один ученик (бир шакирд), одно перо (бир перо), одна книга (бир китаб), сто двадцать один ученик (йүз ийирми бир шакирд), двести тридцать одна ученица (ики йүз отуз бир шакирд гыз) вә с.

Ики, үч, дөрд сайларындан вә 2, 3, 4 сөздән ибарәт олан мүрәккәб сайлардан сонра кәлән исимләр йийәлик һалынын тәкиндә олур: два ученика (ики шакирд), три окна (үч пәнчәрә), две тысячи триста сорок четыре рубля (2.344 манат) вә с.

Гәлән сайлардан сонра исимләр йийәлик һалынын чәминдә олур: пять учеников (беш шакирд), шесть рублей (алты манат), семьнадцать лошадей (17 ат).

Мүәллим, Азербайжан дилиндә мигдар сайы кечиркән, белә бир гәйдлә Азербайжан дилиндәки сайла исимләр арасындакы синтактик әләгәни изаһ әдә биләр:

— Ушаглар, рус дилиндән фәргли олараг, Азербайжан дилиндә сайдан сонра кәлән исимләр һәмишә исмин адлыг һалында вә төк шәклиндә олур. Мәс.: ики китаб, беш ат, алты манат, он дөрд шакирд вә саирә.

Бунунла белә, шакирдләр ана дилинин тә'сири алтында тез-тез бу чәһәтдән сәһвләр бураха биләрләр. Мәсәлән: беш китаб, он дөрд ат, йүз километр әвәзинә, беш китаблар, он дөрд атлар, йүз километрләр вә с. яза вә сөйләйә биләрләр. Һәр дәфә бу чүр сәһвә раст кәдикдә мүәллим бу хусусийәти шакирдин нәзәринә чатдырмалыдыр.

Бу да гәпалы шәкилдә гаршылашдырманын джәр нөвүдүр. Хусусилә ашагы синифләрдә—ибтидаи мәктәбдә Азербайжан дилинин ана дили илә гаршылашдырмасыны чох вахт гәпалы апармаг төвсийә олунур. Лакин бурада да лүгәт тәркибинә хусуси фикир верилмәлидир: бир сөзүн дикәр вә я дикәрләрилә бирләшмәси заманы онун мә'на зәнкинлийи ашкәра чыхдыгындан сөзләр ана дилинә тәрчүмә олунмалыдыр. Мәсәлән, «ишләмәк» фә'лини айрылыгда русчәя «работать» тәрчүмә әтмәли олдуғумуз һалда, бирләшмәдә о, рус дилиндә бир сыра башга сөзләрлә дә ифадә олуна биләр. Мәсәлән:

Су торпага ишләди—вода проникла в землю;  
дәйирман ишләйир—мельница функционирует;



о, атлас үзәринә ипәклә кезәл чичәкләр **ишләйир**—на атласе **вышивает** он (она) шелком красивое узоры;

бу сөз **ишләнмир**—это слово не употребляется в с.

Бурада «ишләмәк» фе'линин Азәрбайчан вә «работать» фе'линин рус дилләриндә һансы сөzlәрлә бирләшә билмәсинә дә диггәт егирмәлидир. Шүбһәсиз, һәмин чәһәтдән бунлар бир-биринә бир чох һалларда мувафиг дә кәлир. Мәсәлән:

Машина **работает**—машын ишләйир.

Завод **ишләйир**—завод **работает**.

Онлар йолдашчасына **ишләйирләр**—они **работают** по-товарищески.

О, тарлада **ишләйир**—он **работает** на поле.

О, гәдим әлязмалары үзәриндә **ишләйир**—он **работает** над древными рукописями.

О, театрда **ишләйир**—он **работает** в театре.

Лүгәт тә'лими мәсәләсиндә бир сөзүн дикәрилә бирләшмәси һәм мувафиг кәлә биләр, һәм дә кәлмәйә биләр. Белә бир мисал кәтүрәк: «Дурмаг» фе'линин рус дилиндә эквивалент тәрчүмәси—«стоять»дыр. Азәрбайчан дилиндә «дурмаг» фе'ли адәтән чанлы әшя ифадә әдән сөzlә бирләшдийи һалда, «стоять» фе'ли рус дилиндә һәм чанлы, һәм дә чансыз әшя аңлайышы ифадә әдән сөzlәрлә бирләшә биләр.

Муәллим Азәрбайчан дили илә ана дили арасындакы белә хүсусийәти билдийиндән «дурмаг» фе'линин һансы сөzlә бирләшәчәйинә, ирәличәдән мувафиг мисаллар тапыр:

Кәзәтчи нөвбәдә дурмушдур—часавой **стоит** на посту.

О, пәнчәрәнин габағында **дуруб** бахыр. Он **стоит** перед окнам **смотрит**.

Лакин ушаглар ана дилиндә дүшүндүкләри үчүн икинчи дили өйрәниркән айры-айры сөzlәри вә чүмләләри ана дилиндән тәрчүмә әтмәли олдугларындан ана дилинин тә'сири алында («дурмаг» фе'линин Азәрбайчан дилиндә чансыз әшя ифадә әдән сөzlәрлә бирләшә билмәдийини нәзәрә алмайыб чох заман ашагыдакы кими яңлыш чүмләләр гурурлар:

Дом **стоит** у реки—өв чайда дурмушдур.

Стол **стоит** на балконе—стол балконда дурмушдур.

Тарелька **стояла** в шкафу—бошгаб шкафта дурурду вә с.

Ана дилинин бу хүсусийәтини билән муәллим шакирдләрин белә сәһвләрә йол вермәмәси үчүн изаһ әдир ки, белә һалларда «стоять» фе'ли азәрбайчанча айры-айры сөzlәрлә дейил, грамматик васитәләрлә ифадә олунур:

Дом **стоит** у реки—өв чайын саһилиндәдир.

Стол **стоит** на балконе—стол балкондадыр.

Тарелька **стояла** в шкафу—бошгаб шкафта **иди**.

Бүтүн бу дейиләнләрдән айдын олур ки, икинчи дилин тәдриси заманы истифадә әдилән файдалы тәдрис үсулларын дан бири дә гаршылашдырма (мүгайсә) үсулудур. Рус мәктәпләриндә Азәрбайчан дили фәннини апаран муәллимләр һәм мин үсулун әһәмийәтини гиймәтләндирмәли вә ону өз күндәлик мәшгәләринә ярадычы шәкилдә тәтбиг әтмәлидирләр.



Мир Аббас АСЛАНОВ.

### «АНАСЫНЫН ЛЕЙЛИЙЭ НӘСИҤӘТИ» ШЕ'РИНИН ТӘДРИСИ ҖАГГЫНДА

Бөйүк шаир вә философ Мәһәммәд Фүзулинин «Лейли вә Мәчнун» поэмасынын өйрәнилмәсинә айрылмыш вахтын бир сааты (бир дәрә) «Анасынын Лейлийә нәсиҥәти» парчасынын оху вә тәһлилинә сәрф әдиләр. Синифдә «Дилдән-дилә дүшдү бу фәсанә» мисраындан «Чәһд эйлә сәнә верилмәсин рәнк» мисраына кими (20 бөйт) охунур. Һәмнин дәрәси ашағыдакы шәкилдә планлашдырмаг олар:

1. Ше'рин охунмасы: а) мүүллимин нүмунәви гираәти; б) лүгәт үзәриндә иш<sup>1</sup>; в) ше'рин шакирдләр тәрәфиндән ифадәли гираәти; 2. Ше'рин мәзмунунун мәнимсәдилмәси; 3. Эвә тапшырыг.

«Анасынын Лейлийә нәсиҥәти» ше'рини әввәлчә мүүллимин өзү нүмунә мөгсәдилә ифадәли охуор. Мә'лумдур ки, мүүллимин нүмунәви гираәти шакирдләрин ифадәли гираәтинә чох көмөк әдир. Бундан сонра шеирдәки чәтин сөз вә ифадәләрин изаһына башламаг олар.

**Фаш олду**—яйылды; **гөнчәдәһан**—гөнчә ағызлы; **дил узатмаг**—данламаг, мөзәммәт әтмәк; **кей**—ки әй; **көфткү**—сөһбәт, данышыг; **әйбчү**—әйб ахтаран; **бәрк**—ярпаг; **тәбдил гылмаг**—дәйишмәк; **тәмкин**—вүгар, иззәт; **уймакил**—уйма, алданма, **нәһан олмаг**—йох олмаг, кизләнмәк; **рөвзән**—пәнчәрә; **көзәтмәк**—бахмаг; **фәна**—йох (фәнайә верәр—йох әдәр) вә с.

Шакирдләр чәтин сөзләр вә онларын лүгәт мә'насыны лүгәт дөфтәрчәләринә язырлар. Шеирдәки чәтин сөзләрин

<sup>1</sup> «Әдәбийят мунтәхәбаты»нда бу парчадан аңчаг 7 сөзүн лүгәти мә'насы верилмишдир. Ләкин VIII синиф шакирдләр чох заман фаш олду, әйбчү, рөвзән, аяг вә с. сөзләрин дә мә'насыны билмирләр.

мә'насыны изаһ әтдикдән сонра, шакирдләр һәмнин ше'ри ифадәли охуорлар. Охуя башламадан әввәл, мүүллимин «Лейли вә Мәчнун» поэмасынын мәснәви шәклиндә, әруз вәзнинин һезәч бәһсиндә (мәф'улү-мәфаилүн-фәулүн) язылдыгыны сөйләйир, оху заманы исә ше'рин мәзмун вә формасында ирәли кәлән шәртләрә нечә әмәл әтмәк лазым олдугуну шакирдләрә өйрәдир.

М. Фүзули азербайҗанча диванын кириш һиссәсиндә («Дибачә»синдә) савадсыз катибләрдән:

«Гәләм олсун әли ол катиби-бәдтәһририн,

Ки, фәсади-рәгәми сөзүмүзү шор әйләр.

Кәһ бир һәрф сүгутилә гылыр һадири һар,

Кәһ бир нөгтә гүсурилә көзү, кор әйләр».

дәйиб шикайәтләндийи кими, «пәлтәк дили лал олмуш» бачарыгсыз шеир охуанлардан да һезәр әдәрәк язмышдыр: «...бири ол һагиси бәдсавад ки, тәб'и-намөвзунилә... шеир охудугча, нәзмдән нәсри сечилмәйә вә әдаи-сүстү илә шаһиди-мә'на чәмалындан ниҗаб ачылмая»<sup>1</sup>. Көрүндүйү кими, Фүзули һәм кәмсавад катибдән, һәм дә бәдсавад охучудан шикайәтләндиш вә һезәр әтмишдир.

Шакирдләр чох вахт айры-айры сөзләр, һәтта мисра вә бейтләр дүзкүн охумурлар. Мүүллимин белә һалда һәмнин шакирдләрә сөһвләрини баша салмалы, доғру, дүрүст охумаларыны онлардан тәләб әтмәлидир.

Мүшаһидәләр көстәрир ки, мәсәлән, «Тәмкини чүнунә гылма тәбдил» мисраыны шакирдләрин чоху гәләт (тәмкини-чүнунә гылма тәбдил) шәклиндә охуор, «мә'на чәмалындан ниҗабы» ачмаг әвзинә, шаирин нә демәк истәдийини баша дүшмәйә мане олурлар. Мүүллимин белә һалда шакирдләр и баша салмалыдыр ки, өйрәндийиниз кими, **тәмкин**—вүгар, иззәт; **чүнун**—дәли; **тәбдил гылмаг**—дәйишмәк, әвәз әтмәкдир.

Шаир дәйир ки, **тәмкини**—вүгарышы, **чүнуилуга**—дәлилийә тәбдил гылма—дәйишмә...

Һәмнин мисраы ашағыдакы гайдада шакирдләрә доғру охумағы өйрәтмәк олар:

Нәйи?	нәйә?	дәйишмә?
Тәмкини	чүнунә	гылма тәбдил,
Нә үчүн?		она көрә ки:

Гызсан, учуз олма, гәдрини бил.

«Анасынын Лейлийә нәсиҥәти»ни шакирдләрин бир нечәси ифадәли охудугдан сонра, ше'рин мәзмунунун мәнимсәдилмәси үзәриндә ишә башламаг лазымдыр.

<sup>1</sup> М. Фүзули, Әсәрләр, I чилд, Баки, 1944-чү ил, сәһ. 16.



Бурада, ери кәлмишкән бир мәсәлә үзәриндә даянмағы мәсләһәт билдик: бә'зи муәллимләр М. Фүзулини бу вә я дижәр (мәсәлә, «Тутушду гәм одуна...») гәзәлини тәдрис әдиркәп, гәзәлин айры-айры бейтләрини «нәсрә чевирир» вә я бүтүн гәзәлин нәср шәклиндә «нағыл олунмасыны» шакирдләрдән тәләб әдирләр. Фүзули гәзәлләринин бу «үсулла» (тәрчүмә үсулу илә) тәдриси мәсләһәт көрүлмүр.

Бөйүк рус тәнғидчиси В. Г. Белински «Әдәбийятин нөвләрә вә шәкилләрә бөлүнмәси» мәгаләсиндә языр ки, сүжетсиз лирик әсәрләри «...ялныз дуймаг олар, һәм дә ялныз шаирин гәләминдән чыхдығы кими охумаг шәртилә дуймаг олар; ону нағыл әтдикдә вә я нәсрә чевирдикдә исә ичиндән зәррин, гәшәнк кәпәнәйин индиçә учуб кетдийи ярашыгсыз чансыз бир габыға чеврилир»<sup>1</sup>.

Сүжетли лирик әсәрләр исә белә дейил: сүжетли лирик әсәрләри я онлардан сечилмиш муәййән мәзмуну олан парчалары бейт-бейт охуюб изаһ әтмәк олар...

Өз өвләдины һәят вә исмәт даирәсиндә бөйүтмәк истәйән дүняжөрмүш ана Лейли һаггында яйылан сөһбәти әшитдикдән сонра, тәшвишә дүшүр, гызыны чагырыб данлайыр, она нәснәт верир:

«Гызым, сәнин һаггында кедән бу сөһбәтләрин сәбәби нәдир? Сән яхшы адыны нә үчүн яман әдирсән? Көзәл бәдәнин күл ярпағы кими зәрифдир, амма һейф ки, йүңкүлүк әдирсән. Лалә тәк ләтифсән, амма үзүн дә онун кими ачыгдыр... Гызсан, учуз олма, гәдрини бил («ағыр отур, батман кәл»). Шәкил кими һәр кәсә бахма, су кими һәр яна ахма, күзкү кими үзүн гаты олмасын. Нәркизкүлү кими тәәччүблә бахма. Шәмсән һавая уйма ки, сөнәрсән. Кәлинчик кими өзүнү бәзәмә, пәнчәрә кими көзүн күчәдә олмасын. Сағәр кими кәзмә, нәғмә кими пәрдәдә гәрар тут...!».

Шакирдләр Фүзулинин, ананың дилилә нә демәк истәдийини баша дүшүр, лакин нәçә дедийини яхшы дәрк әдә билмирләр.

Муәллимин дә усталығы мәнз ондадыр ки, М. Фүзулинин бөйүк сәнәткарлыг мәнәратини ачыб, шакирдләрә баша сала билсин. Шаир өз севимли гәһрәманына хасийәтнамә вермәк, онун сифәтләрини кәстәрмәк истәйир: бу мәгәдлә әлә тәшбий вә әпитетләрдән истифадә әдир ки, «гонча ағызлы», «күл үзлү» Лейлисинин яхшы ады «ямап олмасын».

<sup>1</sup> В. Г. Белински, Сечилмиш мәгаләләри, Бакы, Ушагкәнчнәшр, 1948-чи ил, сәһ. 21.

Ким	Нәйә охшадылыр?	Нә охшарлыг вар?
Лейли	күл ярпағына; лаләйә; шәклә; суя, мейә; күзкүйә; шама; нәркиз күлүнә сағәрә; көлкәйә	инчәлик; зәрифлик; ачыглыг; һәмишә адамын үзүнә бахмаг; юмпаглыг; сәртлик; яймаглыг; һийләкәр бахыш; кәзмәк; һәр ерә үз вурмаг вә с...

Көрүндүйү кими шаир, Лейлини күл ярпағына, лаләйә, шәклә, мейә, күзкүйә, шама... охшатмышдыр. Әслиндә бу шәйләрин һеч бири пис дейил, лакин һәрәнин өзүнә жәрә кичик бир гүсуру вар: күл ярпағы зәрифдир, һейф ки, йүңкүл олур. Лалә көзәлдир, ачыглыгы да вар. Нәркиз күлү чох гәшәнкдир, һийләкәрчәсинә бахмағы да вар. Сурәт яхшыдыр, амма һәр өтәнин үзүнә бахдығы үчүн исмәтсиз көрүнүр. Мей инсаның димағына ләззәт версә дә, ахдығы үчүн аяға төкүлүр. Күзкү көзәлдир, анчаг гаты үзлүдүр; шам ишыг сачыр, лакин һава (ел) ону сөндүрә биләр, сағәр әзиздир, анчаг көзәйәндир, көлкә дә пис дейил, амма чох ерә үз вурур...

М. Фүзули истәкли гәһрәманы Лейлиә, диндан вә тәәсүбкеш ананың дилилә дә, пис демир, лакин онун бә'зи әйбәларини ән яхшы шәйләрин кичик нөгсанлары илә муғайисә әдир.

Шаир бөйүк сәнәткарлыг ишләдәрәк, Лейлинин «нә гәдәр зәриф, ләтиф, гәшәнк, бакир, инчә бир хилгәт олмасыны мунасиб бәди вәситәләрлә кәстәрминдир».

Муәллим дәрси екунлашдырдыгдан сонра «Анасының Лейлиә нәснәти»ни әзбәрләмәйи вә шәирдәки чәтин сөзләрин мәнасыны өйрәнмәйи шакирдләрә тапшыыр.



Ә. ӘФӘНДИЗАДӘ  
Азәрбайчан ЭТПИ-нин баш әлми ишчиси,

### ШАКИРДЛӘРИН НИТГИНДӘ ДИАЛЕКТЛӘРЛӘ ӘЛАГӘДАР СӘВЛӘР ВӘ БУНЛАРЫН АРАДАН ГАЛДЫРЫЛМАСЫ ИОЛЛАРЫ ҖАГГЫНДА

Мушәһидәләр кәстәрир ки, шакирдләриң нитгиндә шивә хусусийәтләринин ишләдимәси онлара әдәби дилин гайдаганунларыны, о чүмләдән орфографик гайдалары мүкәммәл әйрәтмәкдә гаршыя чыхан әсас әнкәлләрдән биридир. Буна жәрә һеч дә тәсадүфи дейил ки, соң дөврләрдә бир сыра габагчыл мүәллимләр мәтбуатда вә методик мүшавирәләрдәки чыхышларында бу мәсәләни Азәрбайчан дили тәдриси методикасынын гаршысында дуран мүһүм мәсәләләрдән бири ки ми гәйд әдирләр.

Тәдгигат кәстәрир ки, догрудан да, шакирдләриң нитгиндәки шивә хусусийәтләринә гаршы инадла мүбаризә апармадан онларда мәдәни нитг вәрдишләри тәрбийә әтмәк чох чәтиндир. Бир сыра мәктәпләриң, хусусән кәнд мәктәпләринин шакирдләри өз языларында ерли шивә илә әлагәдар сәвләрә йол верир, дүзкүн әдәби дилдә данышмағы бачармырлар. Бу исә онлардан бир чохунун Азәрбайчан дилиндән билликләринин зәиф олмасына тәсир әдир.

Бүтүн бунлары нәзәрә алараг методика әлмимиз бу сәһәдә мүәллимләрә лазыми көмәк кәстәрмәк үчүн чидди тәдгигат ишләри апармалыдыр.

Бу мәгаләдә гаршыя гоюлан әсас мәгсәд һәмийн сәһәдә мүәллимләримизә бә'зи мәсләһәтләр вермәкдән ибарәтдир. Мәгаләдә ән чох шакирдләриң диалектләрлә әлагәдар орфографик сәвләриндән вә бунлары арадан галдырмаг йолларын дан бәһс әдилир.

### 1. Диалектләрлә әлагәдар олараг бурахылан орфографик сәвләриң характери

Үмумийәтлә, шакирдләриң орфографик сәвләриңни ики група бөлмәк олар:

1. Тәләффүзлә әлагәдар олмаян сәвләр: бурая сөзләриң битишик вә айры язылмасында, сөзүн сәтирдән-сәтрә көчүрүлмәсиндә, хусуси исимләриң язылышында вә с. бурахылан сәвләр дахилдир.

2. Тәләффүзлә әлагәдар олан сәвләр; бурая сөзләри орфографиямызда олдуғу ки ми йох, тәләффүз әдилдийи шәкилдә язмаг нәтижәсиндә бурахылан сәвләр дахилдир. Мәсәлән, кәнт (кәнд), дүнәннән (дүнәндән), устол (стол), дәфдәр (дәфтер) вә с.

Мә'лум олдуғу үзрә, Азәрбайчан дили орфографиясынын әсас принципләриндән бири фонетик принципдир. Дилимиздәки сөз вә грамматик формаларын әксәр һиссәси бу принцип әсасында язылыр. Мәсәлән, ата, ана, инсан, дәмир, деди, күләйән вә с. Бу ки ми сөзләриң язылышында шакирдләриң сәвһ бурахмаларына чох аз тәсадүф әдилир; бурахылан сәвләр әсасән механики сәвләр олур (һәрф бурахма, һәрф әләвә әтмә вә с.).

Лакин дилимиздә язылышы илә тәләффүзү арасында мүәййән фәргләр олан сөзләр вә грамматик формалар да аз дейилдир. Чох замаң шакирдләриң бурахдығлары орфографик сәвләриң әксәрийәти белә сөз вә грамматик формаларын язылышында өзүнү кәстәрир. Буну бир нечә мәктәбин V, VI, VII сныфләриңдә апардығымыз язы ишләриңниң нәтижәси айдын кәстәрди. Бир мәктәбдә һәмийн нәтижә ашағыдакы шәкилдә олду:

Сныф- ләр	Шакирд- ләриң сайы	Сәвлә- риң миғлары	Тәләффүзлә әлагә- дар олмаян сәвләр		Тәләффүзлә әлагә- дар олан сәвләр	
			миғлары	фаизлә	миғлары	фаизлә
V	26	92	31	33,3	61	67,7
VI	24	71	20	28,3	51	71,7
VII	23	52	12	23	40	77

Бә'зән мүәллимләр тәләффүзлә әлагәдар олан бүтүн орфографик сәвләри шакирдяң нитгиндәки шивә хусусийәти-лә гарышдырырлар. Мәсәлән, әкәр шакирд «ганад» әвәзинә



ганат, «сәндән» әвәзинә сәннән вә с. язмышса, куя һәмин сәһвләр ерли шивә хусусийәтләрилә әлагәдардыр. Һалбуки бу фикир доғру дейилдир. Шакирдин тәләффүзлә әлагәдар оларағ бурахдығы орфографик сәһвләри характеринә көрә ики гисмә бөлмәк олар:

### 1) Сөзүн тәләффүзү (орфоэпик тәләффүзү) илә әлагәдар олан сәһвләр

Бу гисмдән олан сәһвләр сырасына ашағыдакылары дахил әтмәк олар:

а) сөзләрин ахырында чинкилтили самитләрин әвәзинә кар самитләрин язылмасы; мәсәлә, ганад—ганат, гарпыз—гарпыс, китаб—китап, пәләнк—пәләнк вә с. Бунун сәбәби одур ки, әдәби тәләффүздә сөзләрин ахырындакы чинкилтили самитләр мүййән һалларда карлашыр. Мәсәлә, кәнт, кәнтдән, алмаз, алмассыз вә с. кими сөзләр тәхминән, кәнт, кәнтдән, алмас, алмассыз шәклиндә тәләффүз олунур. Шакирдләр бу кими сөзләриң язылышы гайдасыны мөһкәм билмәдикләриндән, бунлары тәләффүз әдилдийи кими язырлар.

б) чохһечалы сөзләрин сонунда г әвәзинә х вә яхуд ғ язылмасы; мәсәлә, отаг—отах (ғ), байраг—байрах (ғ), охумаг—охумах (ғ) вә с. Белә сәһвләриң дә баш вермәси әдәби тәләффүзлә әлагәдардыр. Чүнки әдәби тәләффүзә көрә чохһечалы сөзләрин ахырындакы г самити язылдығы кими дейил, еринә көрә, х вә яхуд ғ кими тәләффүз олунур (отахдан, ярағ әсир вә с.).

в) Бә'зи сөзләрдә гапалы самитләрин бурахылмасы; мәсәлә, фишәнк—фшәнк, кәтирәр—кәтрәр, стансия—станся вә с. Әдәби тәләффүзүн гануна көрә вурғусуз һечаларда кәлә гапалы сайтләр бир сыра һалларда чох гыса тәләффүз әдиллир (юхарыдакы мисалларда олдуғу кими). Буна көрә дә шакирдләр һәмин сайтләри бә'зән языда бурахырлар.

г) Сөз ортасында янашы кәлә гапалы самитләрдән икинчисиниң чинкилтили самитлә әвәз әдилмәси; мәсәлә, дәфтер—дәфдәр, хәстә—хәсдә, түстү—түсдү, кәшфийят—кәшвийят вә с. Әдәби тәләффүзүн хусусийәтинә көрә, белә сөзләрдә икинчи кар самит мүййән дәрәчәдә чинкилтиләшир, йә'ни ярым кар, ярым чинкилтили самит кими тәләффүз олунур. Бу, шакирдләри чашдырдығы үчүн онлар һәмин самитләрин язылышында сәһв бураха билирләр.

ғ) Бурун самитләри илә битән сөзләрдән сонра чыхышылығ һал шәкилчиләриниң «нан», «нән» шәклиндә язылмасы;

Мәсәлә, сәндән—сәннән, хырмандан—хырманнан, үзүмдән—үзүмнән вә с.

д) Дыр, дир, дур, дүр хәбәр шәкилчиләриниң ды, ди, ду, дү шәклиндә язылмасы; мәсәлә, яхшыдыр—яхшыды, языбыр—языбды, мәнимдир—мәнимди вә с.

Демәк бүтүн бу кими сәһвләр шакирдләрин нитгиндәки шивә хусусийәтләрилә әлагәдар оларағ дейил, сөзләриң әдәби тәләффүзү илә язылышы арасындакы фәрги билмәмәкдән ирәли кәлир.

### 2) Шакирдләрин нитгиндәки шивә хусусийәтләри илә әлагәдар олан сәһвләр

Бу чүр сәһвләр сырасына ялныз ерли шивә хусусийәтләрини ишләтмәкдән ибарәт олан сәһвләр дахилдир.

Мә'лумдур ки, шакирдләрин бөйүк бир гисми һәлә кичик яшларындан ерли шивәдә данышмаға адәт әтдикләри үчүн, онлар мәктәбдә әдәби дилиң гайда-ганунларыны бирдән-бирә мәнимсәйә билмир, өз нитгләриңдә вә языларында диалектләрлә әлагәдар олан орфографик сәһвләрә йол верирләр. Бу нәв сәһвләр мұхтәлиф олур. Мәсәлә:

№	Сәһв язылан сөзләр	Һадисәниң характери	Һансы диалектә айдидир	Һәмин сөзләриң дүзкүн язылышы
1.	Гейчи, мектәб, кетир...	„Ә“ләшмә һадисәси	Бакы...	Гайчы, мектәб, кәтир
2.	Әкри, дәкирман, дүки...	Ики сайт арасында „й“ әвәзинә „к“ тәләффүз әдилмәси	Бакы, Шамаһы...	Әйри, дәйирман, дүйү
3.	Алер, кәлер, көрер, гурор...	Индики заманың хусуси шәкилчиләрлә ифадәси	Газах, Тавус...	Алыр, кәлир, көрүр, гурур
4.	Алажам, бажы...	„ж“ләшмә һадисәси	Гарабағ...	Алачагам, бачы
5.	Әв, сәвки, әйб...	„Ә“ләшмә һадисәси	Нахчыван, Ордубад...	Әв, сәвки, әйб
6.	Кәлмаһ, билдох, кедәх...	Аһәнк ганунуның позулмасы	Нуха, Нахчыван...	Кәлмәк, билдик, кедәк
7.	Алмарсан, кәлмәрдим...	Мүзәрә заман шәкилчисиниң өз әслини сахламасы	Шамаһы...	Алмазсан, кәлмәздим.



Мә'лум олдуғу үзрә, Азербайҗан дилинин диалектләриндән бә'зиләри өз хусусийәтләринә көрә, әдәби дилдән нисбәтән чох фәрғләнир. Мәсәлән, Бақы, Губа, Нуха, Нахчыван диалектләрини буна мисал кәстәрмәк олар. Бә'зи диалектләрин исә фәрғли хусусийәтләри аз олдуғу үчүн, булар әдәби дилә нисбәтән яхындыр (мәсәлән, Гарабағ, Кировабад диалектләри). Тәбиидир ки, диалектләрлә әлагәдар оларағ орфографик сәһвләрин һәчми—мигдары шакирдләрин мәнсуб олдуғлары диалектин һәмнин бу чәһәтиндән, йә'ни әдәби дилдән фәрғләнмә дәрәҗәсиндән чох асылдыр. Буна көрәдир ки, әдәби дилдән даһа чох фәрғләнән диалект шәраитиндә шакирдләрин диалектләрлә әлагәдар олан орфографик сәһвләринә чох тәсадүф әдилир.

## 2. Диалектләрлә әлагәдар олан орфографик сәһвләрин тәснифи вә һесаба алынмасы

Юхарыда кәстәриләнләрдән айдындыр ки, диалектләрлә әлагәдар олан орфографик сәһвләр өз характери әтибарилә башға орфографик сәһвләрдән фәрғләнир.

Мәһз буна көрә дә шакирдләрин бу нөв сәһвләри хусуси оларағ һесаба алынмалыдыр. Лакин бу һесаба алма һәмнин сәһвләрин садәчә гейд әдилмәсиндән ибарәт олмамалыдыр; онлары характеринә көрә үмумиләшдирмәк, һесаба алмағ лавымдыр.

Диалектләрлә әлагәдар олан орфографик сәһвләри дә дикәр орфографик сәһвләр кими әсасән 3 група бөлмәк олар.

1) **Фонетик сәһвләр.** Бурая сөз көкләри вә сөз әсасларында айры-айры сәсләрин—саит вә самитләрин дүзкүн язылмасы илә әлагәдар олан сәһвләр дахилдир. Мәсәлән, «мәктәб», «кәтир» әвәзинә, «мектеб», «кетир» (Бақы), «одун», «әрдек» әвәзинә «удун», «үрдек» (Губа) вә с. Фонетик сәһвләри һесаба аларкән, саитләрә вә самитләрә аид сәһвләри айрыча оларағ группашдырмағ даһа файдалы олар.

2) **Морфоложи сәһвләр.** Бурая әсасән грамматик форма вә категорияларын язылышында мейдана чыхан сәһвләр дахилдир. Мәсәлән, сифәтин артырма дәрәҗәсини билдирән «лап» үнсүрүнүн «яп» (яп яхшы) шәклиндә (Бақы), индики заман шәкилчиләринин «ор», «өр», «ер» (гурор, көрәр, кәләр) шәклиндә (Газах) язылмасы илә әлагәдар олан сәһвләр бу бөлкүдәндир.

3) **Лексик сәһвләр.** Бурая әсасән мұхтәлиф диалектә мөхсус сөзләрин ишләдилмәсиндән ирәли кәлән сәһвләр дахил-

дир. Белә сәһвләрә шакирдләрин мұстәгил языларында (ифадә, инша) тәсадүф әтмәк мүмкүндүр. Мәсәлән, «уруғ», «һәри», «нөшүн» вә с.

Тәчрүбә кәстәрир ки, сәһвләри бу бөлкү үзрә (фонетик, морфоложи, лексик) тәсниф әтмәк ән яхшы йолдур. Габағчылы мұәллимләрин бир чоху шакирдләрин иитгиндәки шивә хусусийәтләрини һәмин бөлкү әсасында тәсниф әдир. Нүмунә үчүн мұәллимләрдән Ә. Пашаев (Губа) вә Һ. Мустафаеванын (Бақы) истифадә әтдийи сәһвләрин тәслифи схемасы илә таныш олағ.

## Губа диалекти илә әлагәдар олан орфографик сәһвләрин тәснифи

### Фонетик сәһвләр

1) Сөзүн биринчи һечасында ачығ саитләрин әвәзинә гапалы саитләр язылмасы: гул (гол), угул (огул), үрдек (өрдек), үз (өз)...

2) Бә'зи сөзләрдә е (ә) әвәзинә ә язылмасы: бәл (бел), вәрмәк (вермәк), нәчә (нечә)...

3) Бә'зи сөзләрдә исә бунун әксинә оларағ ә әвәзинә е (ә) язылмасы: кетир (кәтир), дели (дәли), сетир (сәтир) вә с.

### Морфоложи сәһвләр

1) Индики заманын ады, әди шәкилчиләрилә ифадә әдилмәси: алады, аладам (алыр, алырам), кәләди, кәләдик (кәлир, кәлирик)...

2) Фә'лин мұәййән кәләчәк заманынын биринчи вә икинчи шөхс чөминин хусуси шәкилчиләрилә язылмасы: «кәдәчоуғ, алачоуғ, кәдәчәхсуз».

3) Кәләчәк заманын (мүзарә) инкарында ман, мән шәкилчиләринин ишләдилмәси: алманам, кәлмәнәм вә с.

### Лексик сәһвләр

Чылғым (гығылчым), тәтәр (надинч), чәләб (арыг), нөһүн (нә үчүн), айланмағ (фырланмағ, кәзмәк) вә с.

## Бақы диалекти илә әлагәдар олан орфографик сәһвләрин тәснифи

### Фонетик сәһвләр

1) Ә әвәзинә е (ә) язылмасы: мектеб, кетирди, мечбур...

2) А әвәзинә е (ә) язылмасы: гәрдеш, гейси, гейчи...

3) Й әвәзинә к язылмасы: дүки, билдики, әкри..



4) А эвезинэ о язылмасы: боба (баба), нова (нава), атон (атап) вэ с.

5) Э эвезинэ ө язылмасы: дөвэ (дөвө), нөдүр (нөдир), нөвэ (нөвө)...

6) Аһэнк ганунунун повулмасы: гузи (гузу), гути (гуту), алди (алды)...

### Морфоложи сөһвлөр

1) Дөрд чүр язылан шәкилчиләрин чох замаң ики шәкилдә ишләдилмәси: көрдүн, алдун, кетдүн, тутдун, алун, кедүн, көчүн, вурун...

2) Фе'лин музаре заманынын инкарында ман, мән шәкилчиләринин ишләдилмәси: кәлмәнәм, алманам...

### Лексик сөһвлөр

Алайы (башга), бечид (тез), гейшәр (габаг төрөф), һәри (бәли), эзвай (ачиз) вэ с.

Әлбәттә, юхарыда көстәрдикләримиз тәхминидир. Мүәллим бурадакы һәр бир маддәни, лазым кәләрсә, даһа кениш шәкилдә яза биләр.

Шакирдләрин орфографик сөһвләри үзәриндә ишләркән, диалектләрлә әләгәдар олан сөһвләри мүәллимин юхарыда көстәрилән гайдада тәсниф этмәси она бу сөһвләри арадан галдырмаг үзәриндә апарылачаг иш йолларыны мүәййәнләшдирмәйә имкан верир. Мүәллим бунунла һәмин сөһвләрдән һансыларыны даһа асан, һансыларыны нисбәтән четин арадан галдырмаг мүмкүн олдуғуну мүәййән әдә биләр.

### 3. Диалектләрлә әләгәдар сөһвләрин арадан галдырылмасы йоллары

Мәктәбин гаршысында дуран вәзифәләрдән бири дә шакирдләри әдәби дилә йийәләндирикәдән ибарәтдир. Она көрә мәктәб шакирдләрин нитгиндәки шивә хусусийәтләринә лагәйд янаша билмәз. Шакирдләри һәртәрәfli инкишаф этмиш коммунизм гуручулары кими етишдирмәк үчүн мәктәб онлары мүкәммәл нитг мәдәнийәтинә йийәләндирикәдир.

Нитг мәдәнийәти инсанын үмуми мәдәнийәти вә савады илә айрылмас сурәтдә бағлыдыр. Чүнки инсан өзүнү сөз нитги васитәсилә башгаларына танытдыра биләр; инсанын нитги онун дахили аләмине характеризә әдир.

Нитг мәдәнийәтинә йийәләнмәйин әсас шәртләриндән бири әдәби дили, онун нормаларыны мүкәммәл билмәкдән ибарәтдир. Әдәби дил нормалашдырылмыш, мүәййән гайдая са-

лынмыш дил олдуғу үчүн ичтимаи үнсийәти асанлашдырыр, адамларың бир-бирини даһа асан баша дүшә билмәсини тәмин әдир.

Әдәби дил ади данышыг дилинә, о чүмләдән диалект вә шивәләрә нисбәтән даһа кениш ичтимаи үнсийәт васитәсидир. Чүнки ади данышыг дилиндән, о чүмләдән диалект вә шивәләрдән, башлыча оларат, мәшһәтдә истифадә әдилир. Әдәби дил исә даһа кениш ичтимаи-сияси вә мәдәни әләгәләр васитәсидир.

Әдәби диллә диалектләрин төләффүз нормалары бир-бириндән фәргләндийи үчүн, диалектләр чәмийәтин мүхтәлиф үзвләринин бир-бирини асанлыгла баша дүшмәсини тәмин әдә билмир, үмуми орфографик савадын инкишафыны ләнкидир. Мәһз буна көрә дә мәктәб мүхтәлиф педагожи йолларла шакирдләрин нитгиндәки диалект үнсүрләринә гаршы мубаризә әтмәйә борчлудур.

Мәктәбә кәләркән шакирдләрин чоху әдәби дил һаггында һеч бир тәсәввүрә малик олмур. Һәтта онларың бә'зиләри әдәби дили яхшы баша дүшмүрләр. Буна көрә мүәллим шакирдләрин мәктәбә кәлдикләри илк күндән онлары, һәр шейдән әввәл, әдәби төләффүзә йийәләндирикә чалышмалыдыр. Бунун үчүн шакирдләрин данышыглары үзәриндә һәмишә нәзарәт әтмәк, онларың төләффүзләриндәки нөгсанлары дүзәлтмәк мүәллимин борчудур.

Шакирдләр әдәби төләффүзә яхшы йийәләнмәдикчә, онларың шифаһи нитгләриндә олан гүсурлар чох замаң язылы нитгләриндә дә өз әксини тапыр. Она көрә ушагларың языда бурахдыглары орфографик сөһвләри арадан галдырмаг үчүн онлара әдәби төләффүзү өйрәтмәк диггәт мәркәзиндә дуран әсас мәсәләләрдән бири олмалыдыр.

Гаршыя белә бир суал чыхыр: Шакирдләри әввәлчә әдәби төләффүзә йийәләндирикә сонра орфографияны тәлим этмәк лазымдыр, йохса орфографиянын тәлиминә онларың мәктәбә кәлдикләри илк күндән башланымалыдыр? Шүбһәсиз ки, бунларың һәр икисинин өйрәнилмәсинә бирликдә башламалы вә ахыра гәдәр дә бу чүр давам әтдирилмәлидир.

Тәчрүбә көстәрир ки, орфографик вәрдишләр нисбәтән даһа тез яраныр. Бунун үчүн тәкчә белә бир факты хатырламаг кифайәтдир ки, бә'зи шакирдләр орта мәктәби гургардыгдан сонра дүзкүн төләффүзә яхшы йийәләнмәдикләри һалда, орфографик чәһәтдән тамамилә савадлы яза билирләр.

Дүзкүн әдәби төләффүзә йийәләнмәк орфография тәлимини асанлашдырдыгы кими, орфографияны өйрәнмәк дә әдә-



би теләффүзү яхшы мәнимсәмәйә көмәк әдир. Чүнки Азербайчан дилиндә бир сыра теләффүз гайдалары орфографик гайдаларла уйғун кәлир.

Орфография илә дүзкүн теләффүзүн гаршылыгы тәлими, әйни заманда онларын мугайисәли сурәтдә өйрәдилмәсинә көмәк әдир. Бунун нәтижәсиндә шакирдләр теләффүз гайдалары илә язы гайдалары арасындакы гаршылыгы эләтәни шүрлу сурәтдә дәрк әдирләр.

Шакирдләрнин нитгиндәки шивә хусусийәтләринә гаршы мубаризә апарыб, онларын әдәби теләффүзә йийәләнмәләри үчүн мүүллим өзү орфоэпия гайдаларыны мүкәммәл билмәли, әдәби теләффүздә данышмалыдыр. Айдын мәсәләдир ки, әкс тәгдирдә, бу мәгсәдә наил олмаг чәтиндир. Чүнки, адәтән, шакирдләр һәмнишә мүүллими тәглид әтмәйә чалышырлар. Әжәр мүүллимнин нитгиндә шивә хусусийәтләри варса, шакирд дә өз шивәсиндә данышмагын «сәһв олмадығыны» дүшүнәр.

Бәзән белә һаллара тәсадүф әтмәк олур ки, мүүллим шакирдләрнин нитгиндәки шивә хусусийәтләринә гаршы мубаризә апармаг әвәзинә, өзү һәмнин хусусийәтләрин тәсири алтына дүшүр. Шүбһәсиз ки, бу, әдәби дил вә йүксәк савад уғрундакы мубаризәнин мәгсәдинә тамамилә зиддир.

Орта мәктәбдә әдәби теләффүз гайдалары шакирдләрә хусуси бир дәрә кими кечилмир. Бу гайдалары онлар «...чох тәглид әтмәк йолу илә өйрәнирләр, ләкин мүстәгил фәалийәтин өз-өзлүйүндә тәглиддән ирәли кәлдийини дүшүнмәк сәһв оларды»<sup>1</sup>.

Бурадан белә бир нәтижә дә чыхармаг лазымдыр ки, шакирдләр әдәби теләффүзү тәкчә тәглид йолу илә өйрәнә билмәсләр. Онлары әдәби теләффүзә йийәләндирмәкдә шүрлулуғ принципндән дә кениш истифадә әтмәк лазымдыр. Бу йол даһа файдалыдыр. Чүнки бу йолла әдәби теләффүзү шакирдләрнин һамысына өйрәтмәк мүмкүндүр.

Шакирдләрнин нитгиндәки шивә хусусийәтләрини арадан галдырмаг үчүн мәктәб ән тәсирили васитәләрдән истифадә әтмәлидир. һәмнин васитәләр башлыча олараг ашағыдакылардыр:

а) мәктәбдә әдәби нитг режиминә чидди рәайәт әдилмәси;

<sup>2</sup> К. Д. Ушински, «Человек как предмет воспитания», сәһ. 419 (русча).

б) шакирдләрдә өз нитгләринин дүзкүнлүйүнә мәс'улийәтлә янашмаг һиссинин тәрбийә олунмасы.

Шакирдләрнин истәр язылы, истәрсә дә шифаһи нитгә йийәләнмәләри үчүн, һәр шейдән әввәл, мәктәбдә дилин өйрәнилмәси мәгсәдинә мубафиг нормал шәраит ярадылмалыдыр; бу шәраит шакирди әһләтә әдән диалект шәраитинә гаршы дурараг ондан даһа гүввәтли вә тәсирили олмалыдыр.

Буна көрә дә мәктәбдә тәкчә әдәбийәт мүүллими дейил, бүтүн фәһн мүүллимләри әдәби дилдә данышмалы вә языда орфографик гайдалара дүзкүн рәайәт әтмәлидирләр. Бир сыра мәктәбләрдә тез-тез белә һала раст кәлирик: бәзәи фәһн мүүллимләриндән «Сиз нә үчүн данышығынызда ерли шивә хусусийәтләри ишләдирсиниз?» вә яхуд «Сиз нә үчүн синиф журналында филиан сөзләри дүзкүн язмамышсыныз?» сорушдугда, онлар «Биз ки, дил мүүллими дейилик» чавабыны верирләр. Шүбһәсиз, бу фикирлә гәти сурәтдә разылашмаг олмаз. Дил-әдәбийәт мүүллими мәктәбдә белә һаллара гаршы мубаризә апармагда директор вә тәдрис һиссә мүдиринин ән яхын көмәкчиси олмалыдыр.

Азербайчан дили мүүллими шакирдләрнин нитгиндәки шивә хусусийәтләринә гаршы мубаризәдә ардычыл олараг һансы үсуллардан истифадә әдә биләр?

Һәр шейдән әввәл, ерли шивәдә данышан шакирди инандырмаг лазымдыр ки, онун нитги нөгсанлыдыр, әдәби дил нормаларына уйғун дейилдир. Буну шакирдин шүуруна тәдричәп чатдырмаг лазымдыр. Бу мәгсәдлә шакирдләрдә әдәби дил вә диалектләр һаггында мүәййән тәсәввүр оядылмалыдыр. Бу тәсәввүрү онларда айры-айры сөзләрин теләффүз фәргини изаһ әтмәкдән башлайыб кенишләндирмәк даһа яхшы нәтижә верир. Бу чәһәтдән Н. Мустафаеванын (Бақы, 161 нөмрәли мәктәбин мүүллими) иш тәчрүбәси диггәтәләйитдир. О, V синифдә шакирд, мәсәлән, «мәктәб» әвәзинә «мәктәб», «даянды» әвәзинә «диянды» ишләтдикдә, ону баша салыр ки, белә теләффүз әтмәк доғру дейилдир. Ялыз бәзәи бакылылар «мәктәб», «диянды» ишләдирләр. Азербайчанын башла ерләриндә яшаянлар, әлчә дә Бақыда яшаянларын чоғу һәмнин сөзләри «мәктәб», «даянды» шәклиндә теләффүз әдирләр.

Мүүллим Н. Мустафаева дәрә илинин әввәлиндә шакирдләрнин нитгиндәки диалект сәһвләрини бу әсәсдә изаһ әдәрәк, онларда сөзләрин дүзкүн теләффүзү һаггында кениш тәсәввүр ярадыр.

Бундан сонра исә шакирдләрә, өйрәнилмиш фактлар әсәсиндә диалект вә әдәби дил һаггында мүәййән мә'лумат верир.



Мүәллим изаһ эдир ки, әдәби дил һамынын әйни шәкилдә истифадә этдийи дилдир. Бүтүн ичтимаи ерләрдә: мәктәбдә, театрда, радиода, ичласларда вә с. әдәби дилдән истифадә әдилер. Әдәби дилин ваһид гайдалары олур, һамы бу гайдалара әйни дәрәҗәдә рәайәт әтмәлидир. Диалектләрдән исә аңчаг мүәййәһ групп адамлар истифадә әдирләр.

Мүәллим шакирдләрин әдәби дил вә диалект һаггындакы тәсәввүрүнү тәдричән кенишләндирмәклә диалектин мәктәбдә өйрәнилән әдәби дилдән әсаслы сурәтдә фәргләндийини онлар дәрк әтдирмәлидир. Нәтичәдә шакирдләр билмәлидирләр ки, 1) онларын данышдыглары ерли шивә илә әдәби тәләффүз арасында фәрг вардыр; 2) языда вә данышыгда шивә хүсусийәтләринә йол верилә биләр; 3) лакин бу, әдәби дилдә сәһв сайылыр.

Шакирдләрдә әдәби дили өйрәнмәк һәвәсини тәрбийә әтмәклә бәрабәр, онларда диалектизмләри фәргләндирә билмәк бачарығы да яратмаг лазымдыр. Мүәллим шакирдә баша салмалыдыр ки, онун ишләтдийи, мәсәлән, кәлитди (кәлибдир), һайнды (инди), һавахт (нә вахт) вә с. кими сөзләр Нуха диалектинә мөхсүс олан сөзләрдир; бунлар әдәби дилдә ишләдилмир.

Загатала шәһәр 1 нөмрәли мәктәбин мүәллими Ә. Мәмәдов шакирдләрин нитгиндә олан диалект сәһвләрини узун мүддәт өзү дүзәлтдикдән сонра, белә бир үсулдан истифадә әдир: гираәт дәрсиндә бә'зән шакирдләрә тапшырыр ки, дәрси данышан йолдашларынын нитгиндә тәсадүф әтдикләри диалектизмләри дәфтәрдә гәйд әтсинләр. Шакирд данышыб гуртардыгдан сонра мүәллим сифә мүрачиәт әдәрәк, бу сәһвләри сорушур вә лазым кәлдикдә тахтада яздырыр. Беләликлә, диалектизмләри фәргләндирә билмәк бачарығыны шакирдләрдә даһа да инкишаф әтдирир.

Бир сыра мүәллимләр шакирд дәрси данышаркән, онун нитгини диггәтлә изләйир, бу вә я дикәр сөзү дүзкүн тәләффүз әтмәдикдә өзүнә дүзәлтдирир. Бу, әлбәтгә, яхшыдыр. Лакин белә бир үсул о заман файдалы ола биләр ки, шакирдин нитгиндә ерли шивә хүсусийәтләри чох олмасын. Буна чох йол верилдикдә мүәллим һәр кәлмәбашы шакирдин нитгини кәсәрә, онун (шакирдин) диггәтини данышдығы дәрсин мөзминундан узаглашдыра биләр. Белә һалда тәчрүбәли мүәллимләр башга йолдан истифадә әдирләр. Мәсәлән, Губа шәһәр орта мәктәбинин мүәллими Ә. Пашаев шакирд дәрси данышдығы заман онун нитгиндә тәсадүф әтдийи характер шивә хүсусийәтләрини өз дәфтәрчәсиндә гәйд әдир. Шакирд да-

нышыб гуртардыгдан сонра исә онун сәһв тәләффүз әтдийи сөзләри она дүзкүн шәкилдә тәкрар әтдирир, бунлардан бә'зиләрини язы тахтасында яздырыр, мүтайисә вә тәһлил әтдирир. Мәсәлән, шакирдләрдән бири дәрси сөйләркән «голуна» әвәзинә «гулуна», «өзүнә» әвәзинә «үзүнә» ишләтмишди. Мүәллим бу сөзләри (шакирдин тәләффүз әтдийи кими) тахтая яздырды. Тәһлил нәтичәсиндә мүәллим она баша салды ки, һәммин сөзләрин көкү тамамилә башга мә'на ифадә әдир. Әвәлинчи сөзүн көкү «гол»дур, «о» әвәзинә «у» ишләтдикдә «гул» мә'насы ифадә олунур. Сонракы сөзүн көкү исә «өз» олдуғу һалда, буну «үз» шәклиндә тәләффүз әтдикдә, тамамилә башга мә'на алышыр.

Мүәллим Ә. Пашаев бә'зән юхары синифләрдә дәрси данышан шакирдин сәһв тәләффүз әтдийи сөзләри гәйдә алмағы шакирдләрин өзләринә тапшырыр. Шакирд дәрси данышыб гуртардыгдан сонра мүәллимин кәстәриши илә башга шакирдләрдән бир нечәси өз йолдашларынын тәләффүзүндәки нөгсанлары бир-бир сөйләйир, язы тахтасында гәйд әдир вә бунларын дүзкүн тәләффүз формасыны кәстәрир. Беләликлә, дәрси данышан шакирдин тәләффүзүндәки нөгсанлар коллектив сурәтдә дүзәлдилер. Бу үсул шакирдләрдә өз нитгләрини дүзкүнлүйүнә мөсулийәт һиссини, дәрсдә онларын фәаллығыны артырыр, языда бурахдыглары шивә илә әлагәдар орфографик сәһвләрин тәдричән арадан галхмасына сәбәб олур.

Ә. Пашаев йолдаш белә үсулдан дәрнәк мәшғәләләриндә дә кениш истифадә әдир.

Шакирдләрин истәр шифаһи, истәрсә дә язылы нитгиндәки һәр бир сәһвә, о чүмләдән диалектләрлә әлагәдар сәһвләрә дүзәлиш вермәк мүәллимин вәзифәсинә даһил олан тәләбләрдәндир. Лакин бу дүзәлишләрин һамысыны шакирд ядында сахлая биләрми? Шүбһәсиз ки, сахлая билмәз. Тәчрүбә кәстәрир ки, бурахылмыш нөгсанлар бир мүддәтдән сонра шакирд тәрәфиндән енә тәкрар әдилә биләр. Буна көрә белә һалда мүәллим башга үсуллардан да истифадә әтмәлидир.

Бакы 161 нөмрәли мәктәбин мүәллими А. Агаев шакирдләрин язы ишләриндә бурахылмыш шивә сәһвләринә аид топладығы фактлардан истифадә әдәрәк хүсуси чәдвәлләр дүзәлдир вә бунлары синифдә көркәмли ердән асыр. Ашағыда һәммин чәдвәлләрдән бирини нүмунә үчүн веририк.



Белә язылмалыдыр	Белә язмаг олмаз
дабан	добан
бармаг	бормаг
баба	боба
нава	нова
араба	эрәбә
мәктәб	мектәб
бәли	һәри
кәтир	кетир
яхшы...	яхчи

Шакирдләрнн нитгнндәки шивә хүсусийәтләринә гаршы ән яхшы мүбаризә йолларыннан бири дә грамматик тәһлил-дир. Грамматик тәһлил шакирдә онун бурахдығы сәһви шуурлу сурәтдә баша салмаға, ону инандырмаға әсас верир. Әкәр Газах шивәсиндә данышан бир шакирд истәр шифаһи, истәр сә дә язылы нитгиндә, мәсәлән, «гаһыны» әвәзинә «гаһыйы», «гурур» әвәзинә «гурор» ишләдирсә, она һәмнн сөзләри морфоложи чәһәтдән тәһлил этдириб баша салмаг лазымдыр ки, исимләрдә тәсирлик һал шәкилчиси «йы» дейил, «ны» олмалыдыр, феһли индики заманыны билдирән «ор» шәкилчиси йохдур, «ыр» шәкилчиси вардыр.

Башга бир мисал, әкәр Гарабаг шивәсинә мәнсуб олан бир шакирд «кәләчәйәм», «кәдәчәйәм» әвәзинә «кәләжәм», «кәдәжәм», «кәдәжәйик» ишләдирсә, она һәмнн сөзү морфоложи чәһәтдән тәһлил этдирмәк вә бунунла баша салмаг лазымдыр ки, кәләчәк заман шәкилчиси «әж (әм)», «әжиһ» (ик) шәклиндә дейил, әчәк (ачаг) шәклиндә (кәләчәйәм, кәдәчәйик) ишләдилмәлидир.

Шакирдләрнн ерли шивә илә әлағәдар олан орфографик сәһвләрә йол вермәсиннн гаршысыны алмаг үчүн әввәлчәдән хәбәрдарлыг әтмәйин әһәмийәти чох бәйүкдүр. Бу хәбәрдарлыг мүүллиминн, илк нәвбәдә, Азәрбайчан дилиндән кечилән мүүййән мөвзулары ерли шивә илә әлағәләндрмәсиндән ибарәт олмалыдыр. Лакин тәжрүбәдә чох яхшы нәтичә верән бу үсулдан о заман сәмәрәли истифадә әтмәк олар ки, мүүллим шакирдләрнн нитгнндәки шивә сәһвләрини әввәлчәдән яхшы өйрәнмиш олсун.

Буна аид бир нечә нүмунә кәстәрәк:

Әкәр ерли шивә өз фонетик системинә кәрә әдәби дилдән мүүййән дәрәчәдә фәргләнирсә, мүүллим фонетикадан саит вә самит сәсләри кечәркән әдәби дилдәки сәсләрлә ерли шивәдә ишләнән сәсләри бир-бирилә мүгайисә әдә биләр. Мәсәлән, Гах районунун Илису шивәсиндә г самитиннн теләффүзчә дөрд варианты вардыр. һәмнн шивә шәраитиндә дәрә дейән мүүллим самит сәсләри кечәркән, бир сыра мисаллар әсасында мүгайисә апарыб шакирдләрә изаһ әдә биләр ки, г самитини һәмишә әдәби дилдә олдуғу кими теләффүз әтмәк лазымдыр.

Башга бир мисал: Губа диалектиндә сөзүн биринчи һечасында чох заман «о» әвәзинә «у», «ө» әвәзинә исә «ү» ишләдилир. (Торпаг—турпаг, гоча—гуча, көз—күз вә с.). Бу диалект шәраитиндә дәрә дейән мүүллим саитләр мөвзууну кечәркән, ерли шивәдә һәмнн теләффүзүн әдәби дил нөгтеһи-нәзәриндән дүзкүн олмалығыны шакирдләрнн нәзәринә чатдырма-лы вә тәркибиндә о, ө саитләри олан сөзләр үзәриндә чохлу чалышмалар апармалыдыр. Нүмунә үчүн белә чалышмалара аид ашағыдакылары кәстәрмәк олар:

а) Тәркибиндә о саити олан 10 сөз сечиб язын.

б) Тәркибиндә о, ө саитләри олан сөзләрин һәрәсинә аид 5 мисал язын.

в) Тәркибиндә о, у саитләри олан сөзләрин һәрәсинә аид 5 мисал язын.

г) Он, ун, сөз, сүз, өз, үз... сөзләриннн һәр биринә аид бир чүмлә гурун вә с.

Морфолокияннн тәдрисиндә шакирдләрнн ишләтдикләри ерли шивә хүсусийәтләриннн нәзәрә алынмасына аид ашағыдакы мисаллары кәстәрмәк олар.

Мә'лум олдуғу үзрә, Газах диалектиндә исимләрин һалланмасы әдәби дилдән мүүййән дәрәчәдә фәргләнир; белә ки, саитлә битән исимләр бу диалектдә хүсуси шәкилчиләр тәбул әдир. Мәсәлән, әдәби дилдә: гаһыны, үтүнү, арабаны; Газах диалектиндә: гаһыйы, үгүйү, арабейи вә с. Бурадан нәтичә чыхарараг, кәрәк Газах диалекти шәраитиндә дәрә дейән мүүллим исимләрин һалланмасыны кечәркән, саитлә битән исимләрин һалланмасы үзәриндә тәмринләрә даһа чох ер версин; шакирдләрә белә исимләри тәсирлик һалда ишләтмәклә чүмләләр гурдурсун.

Белә мисалларын сайыны истәнилән гәдәр артырмаг олар. Лакин әсл мөгсәди айдынлашдырмаг үчүн, бизчә, бунлар ки-файәтдир.



Демек, грамматикадан мұвафиг мөвзулары кечеркән, ер-ли шивә хусусийәтләринин нәзәрә алынмасы шакирдләрин нитгиндәки диалектизмләри арадан галдырмаг үчүн истифадә әдилән ән яхшы үсуллардан биридир. Лакин бу үсул о заман файдалы нәтичәләр верә биләр ки, мүүллим тәкчә шифаһи шәрһ әтмә илә кифайәтләнмәсин, шакирдләри мұхтәлиф орфографик чалышмалар үзәриндә ишләтсин, дәрсликдә верилән тапшырыглары әлавә характер чалышмаларла тамамласын.

Ә. РӘЧӘБОВ.

### АЗӘРБАЙЧАН ДИЛИНДӘН ӘВ ТАПШЫРЫГЛАРЫ, БУНЛАРЫН ЕРИНӘ ЕТИРИЛМӘСИ ВӘ ЙОХЛАНЫЛМАСЫ ҺАГГЫНДА<sup>1</sup>

Тәлим просесиндә әв тапшырыгларының мұһүм әһәмийәти вардыр. Мүнтәзәм вә шуурлу сурәтдә еринә етирилмиш әв тапшырыглары шакирдләри интизамлы әдир, онлары әмәклә мүнтәзәм мәшгул олмаға өйрәдир, дәрсдә изаһ әдилмиш материалы мөһкәмләндирмәйә, еши материалла кечилмиш мөвзулар арасында әлагә яратмаға хидмәт әдир. Бунулла бәрабәр, әв тапшырыгларының еринә етирилмәси шакирдләрин тәфәккүр фәалийәтини дә тәрбийә әдир вә ону сәрбәст ишә истигамәтләндирир.

Тапшырыг синифдә вә я әвдә ичра әдилмәк үчүн верилә биләр.

Бу мөгаләдә биз Азәрбайчан дилиндән аичаг әв тапшырыгларының мазмуну, еринә етирилмәси вә йохланылмасы методикасы һаггында данышачабыз.

Әв тапшырыглары синифдә апарылмыш ишин давамдыр. Тәчрүбә көстәрир ки, синифдә әлдә әдилмиш биликләр әвдә мүййән тапшырыг вә чалышмаларла мөһкәмләндирилмәдикдә, шакирдләр тәдрис материалыны әсаслы сурәтдә мәнмәсәйә билмирләр.

Азәрбайчан дилиндән верилән мүстәгил әв иши нәинки шакирдләрин билик вә вәрдишләринин тәкraryна, һәм дә онларын дәринләшмәсинә вә кеишләнмәсинә хидмәт әдир.

Әв тапшырыглары һәм шифаһи, һәм дә изылы ола биләр. Шифаһи әв тапшырыгларыны еринә етирәркән шакирдләр Азәрбайчан дилинин грамматикасындан кечилмиш нәзәри

<sup>1</sup> Мөгаләдә 190 нөмрәли орта мәктәбин V—VII синифләриндә дәрс дөйән дил-әдәбият мүүллимләринин иш тәчрүбәсиндән истифадә олунмушдур.



мәлуматы яхшы баша дүшүр, дәриндән мәнimsәйир вә ядда сахлайырлар. Дәрсидә даһа яхшы ифадә әдирләр ки, бунун да шакирдләрин нигт инкишафы үчүн бөйүк әһәмийәти вардыр.

Әв тапшырыгларыны язылы сурәтдә ичра әдиркән шакирдләр синифдә прамматикадан алдыглары нәзәри мәлуматы бу вә я дикәр практик ишдә тәтбиг әдирләр. Беләликлә, әв тапшырыглары тәлим просесиндә ән бөйүк рол ойнайыр вә шакирдләриң Азәрбайчан дилиндән йүксәк мүнәффәгийәт газанмалары үчүн мүнүм васитәләрдән бири олур.

Буцулла бирликдә, әв тапшырыгларының мүнүм тәрбийәви әһәмийәти дә бөйүкдүр: әв тапшырыгыны еринә етирәркән шакирд өз әмәк борчуну, ишин даһа да кейфийәтли олмасы мәсуулийәтини һисс әдир, кәркин, давамлы, диггәли ишләмәйә алышыр вә сәлигәлилик кими мүнүм кейфийәтә йийәләнир.

Әв тапшырыгларының верилмәсиндә олан нөгсанлар. Юхарыда биз Азәрбайчан дилиндән верилән әв тапшырыгларының бөйүк әһәмийәтини кәстәрдик. Лакин әв тапшырыгларының еринә етирилмәси вә йохланылмасы сәһәсиндә бир сыра чидди нөгсанлар вардыр. һәммин нөгсанлар исә тәлим просесиндә әв тапшырыгларының ролуну әһәмийәтли дәрәжәдә азалдыр. Биз әв тапшырыгларындан олан ән башлыча нөгсанлары ашағыда үмумиләндирилмиш шәкилдә веририк:

1. Нөвбәти синиф вә әв тапшырыгларына габагчадан лазымы һазырлыг көрүлмүр.

2. Әв тапшырыглары бә'зи мүәллимләр тәрәфиндән мөгсәдә йөнәлдилмир, мөзmun вә һәчм чәһәтдән дүшүнүлмүр вә тәһлил әдилмир.

3. Әв тапшырыгының характери, онун еринә етирилмәси үсулу шакирдләрә изаһ олунмур. Әв үчүн тәклиф олунмуш тапшырыг мәтнининин орфографик-дурғу ишарәси чәһәтинә аз диггәт етирилир вә тапшырыгың шакирдләр тәрәфиндән нечә баша дүшүлмәси йохланылмур.

4. Дәрсдә нөвбәти әв тапшырыглары уйғун вахтда шакирдләрә тәклиф әдилмир (бә'зән әлә һаллар олур ки, әв тапшырыглары зәнждән сонра верилир).

5. Әв тапшырыглары язы тахтасында вә шакирд күндәлийиндә мүнтәзәм олараг гәйд олунмур.

6. Әвдә шакирдләрин тапшырыгы нечә еринә етирмәләринә, бунун үчүн дә онларын нә гәдәр вахт сәрф әдәчәкләринә, тапшырыгың ичра олунмасы техникасыны нечә билмәлә-

ринә, кобуд сәһв бурахыб-бурахмамаларына, өз әмәкләрини нечә тәшкил әтмәләринә вә с. фикир верилмир.

7. Язылы әв тапшырыгларының еринә етирилмәсинин йохланылмасында да чидди нөгсанлара йол верилир.

Йохламадан мөгсәд нәдир? Бүтүн тапшырыгларың истиснасыз олараг, дүзкүн, савадлы, сәлигәли еринә етирилмәсинә, дөфтәрдә шакирдин һеч бир сәһвинин галмамасына наил олмагдыр. Бу мөгсәдлә дә мүәллим вә шакирдләр бүтүн гүввәләрини белә бир йохлама үчүн сәфәрбәрлийә алмалыдырлар. Лакин бә'зи мөктәбләрдә бу ишин әксини көрүрүк: бә'зи мүәллимләр әв тапшырыгларының йохланылмасына чидди янашмырлар. һәтта, мөктәбләрдә әв тапшырыгларының тамамилә йохланылмамасы фактына да раст кәлмәк олар. Әв тапшырыгларына олан бу мүнәсибәт исә шакирдләри там савадлы языдан узаглашдырыр, онларда әмәйә там шүурлу мүнәсибәт вә с. тәрбийә әтмир.

Әв тапшырыгларының тәшкилиндә олан бу нөгсанлар арадан галдырылмалыдыр. Бу мөгсәдлә дә нөвбәти мөшгәлә үчүн вериләчәк синиф вә әв тапшырыгларыны габагчадан һазырламаг, онларын характерини вә еринә етирилмәси формасыны фикирләшмәк, тапшырыгың һәчм вә мөзmunча шакирдләрин гүввәсинә нә дәрәжәдә уйғун олмасыны нәзәрә алмаг, синифдә әв тапшырыгларының коллектив йохланылмасының һәртәрефли вә дүзкүн тәшкилине чидди нәзарәт әтмәк лазымдыр.

**Шифаһи әв тапшырыглары һаггында.** Шифаһи әв тапшырыгларының мүнәффәгийәтлә ичрасыны тә'мин әтмәк үчүн шакирдләрин ени материалы нечә баша дүшмәләрини вә онларын бу материалы шүурлу сурәтдә мәнimsәмәйә нечә һазыр олдуларыны нәзәрә алмаг мүнүм шөртдир. Мәһз буна көрә дә ени материалы изаһ әтдикдән вә мүййән суаллар үзрә онун нечә баша дүшүлмәсини мүййәнләшдирдикдән сонра М. Нағыева шакирдләрә дәрсликдән әв тапшырыгы тәклиф әдир.

М. Нағыева верәчәйи һәр һансы бир шифаһи әв тапшырыгыны габагчадан тәхмини олараг нәзәрдән кечирир. Тапшырыг мәтниндә шакирдләрин чәтинлик чәкә биләчәкләри бүтүн сөз вә ифадәләри айдынлашдырыр. Бә'зи һалларда М. Нағыева өйрәниләчәк ени параграфын мәтнини учадан оумағы шакирдләрә тәклиф әдир (әкәр параграфын мәтнини бир һиссәдән ибарәтдирсә, бир шакирд; ики һиссәдән ибарәтдирсә, ики шакирд охур).



Мәтнин охунмасы просесиндә М. Нағыева шакирдләрин тәсадүф әдилән терминләри нечә билмәләрини, һәр абзасын мәзмунуну, онун кечилмиш грамматик гайда илә нә дәрәжәдә әлагәдар олдуғуну, материалын ардычыллығыны, верилмиш грамматик гайданын мисалларла нечә әсасландырылдығыны вә с. йохлайыр. Мүәллим эвдә дәрслик үзрә 37-чи параграфы («Сифәт» һаггындакы үмуми мә'луматы) охуюб һазырламаҕы шакирдләрә тапшырыр. О, һәмин параграфда сифәт һаггында верилмиш мә'луматын («Әшнян әләмәт вә кейфийәтти билдирән нитг һиссәсинә сифәт дейлир. Сифәт нечә, нә чүр, һансы суалларындан биринә чаваб олур») эвдә һазырланмасы илә кифайәтләнмәди.

М. Нағыева ашаҕыдакы суалларла сифәт һаггындакы мә'луматы бир даһа тәқрар этди.

1. Әшняда биз һансы әләмәт вә кейфийәтләри айырырыҕ? (форма, рәнк вә с.).

2. Һазыркы мисалда сифәт һансы әләмәтләри билдирир? (яшыл аҕачлар—рәнк, дүмдүз асфалт—форма билдирир вә с.).

3. Һәмин мисалларда сифәт һансы суаллара чаваб олур? вә с. (нечә? нә чүр?).

4. Сифәт нә үчүн исмә аид олур? (сифәт әшнян әләмәт вә кейфийәтти билдирир).

30-чу параграфын мәтни («Мүрәккәб сифәтләрин әмәлә кәлмәси вә орфографиясы») охундугдан сонра эвә тапшырыҕ вермәдән габаҕ М. Нағыева шакирдләрлә ашаҕыдакы гайдада суал-чаваб аларыр:

**Мүәллим**—Параграфын мәтни нечә абзасдан ибарәтдир?

**Шакирд**—Параграфын мәтни ики абзасдан ибарәтдир.

**Мүәллим**—Биринчи абзасда нәдән данышылыр?

**Шакирд**—Биринчи абзасда мүрәккәб сифәтләрин әмәлә кәлмәсиндән данышылыр.

**Мүәллим**—Икинчи абзасда нә һаггында мә'лумат верилр?

**Шакирд**—Икинчи абзасда мүрәккәб сифәтләрин орфографиясы һаггында мә'лумат верилр.

Беләликлә, шакирдләрин һәмин параграфын мәтнини яхшы мәнimsәдикләрини мүәййән әтидикдән сонра мүәллим эвә тапшырыҕ верир.

Шакирдләр мүәллим тәрәфиндән эвә верилмиш бу вә я дикәр параграфын мәтнини сәрбәст оларат планыны фикирләшмәйи вә ону тәртиб әтмәйи дә өйрәнмәлидирләр. Мәһз буна көрә дә М. Нағыева һәлә илк күндән дәрслик материалы

үзрә әяни оларат план тутмаҕ пайдаларыны синифдә шакирдләрә изаһ әдир. Дәрслийин бу вә я дикәр параграфы үзрә бир нечә шакирдин тәртиб әтдийи планы ашаҕыда веририк:

### 23-чү параграф үзрә

(«Мүрәккәб исимләрин орфографиясы»)

1) Мүрәккәб исимләр (тә'риф), 2) битишик язылан мүрәккәб исимләр, 3) дефислә язылан мүрәккәб исимләр, 4) тире илә язылан мүрәккәб исимләр, 5) айры язылан мүрәккәб исимләр.

### 35-чи параграф үзрә (сәһ. 70)

1) Сай (тә'рifi). Сайын мә'нача нөвләри, 2) мигдар сайы вә онун суаллары, 3) сыра сайы вә онун суаллары, 4) гейримүәййән сайлар вә бунларын суаллары.

### 43-чү параграф үзрә (сәһ. 76)

1) Әвәзликләрин чүмләдә ролу, 2) әвәзлийин чүмләдә мүбтәда вә хәбәр олмасы, 3) әвәзлийин чүмләдә тамамлыҕ, тә'йин вә зәрфлик олмасы вә с.

М. Нағыева шифаһи тапшырыҕлары эвдә еринә етирмәк үсуллары һаггында шакирдләрлә хүсуси сәһбәтләр дә кечирир.

Сәһбәт заманы о, шакирдләрә мәсләһәт көрүр ки, һәр һансы бир шифаһи тапшырыҕы еринә етирәркән синифдә кечдикләрини бир даһа ядларына салсынлар, верилмиш параграфын мәтнини әввәлчә бүтөв, сонра исә һиссә-һиссә дигтәтлә охусунлар (чәтин һиссәләри бир нечә дәфә тәқрар охумаҕа чалышсынлар), мөвзуу, һәр һиссәдәки әсас мөгсәди, айры-айры һиссәләр арасында олаң ардычыллығы, параграфдакы ән башлыча фикри мүәййәнләшдирсинләр, һәр тә'риф вә гайдаларын нә үчүн белә язылдығыны фикирләшсинләр, бунлары әсасландырмаҕ үчүн синифдә вә я синифдән харич охунмуш мувафит мисаллар сечсинләр вә һәмин грамматик форма аид өзләриндән сәрбәст оларат уйғун мисаллар тәртиб әтсинләр; бүтүн материалы учадан, дүзкүн, әлагәли, ифадәли данышмаҕы өйрәнсинләр.

Материалын характериндән асылы оларат эвдә шифаһи ичра әтмәк үчүн М. Нағыева бә'зән айры-айры грамматик мөвзулары мүҕайисә әтмәк мөгсәдилә шакирдләрә хүсуси көстәришләр дә верир. Әкәр ени өйрәниләчәк материалын фактлары кечилмиш мөвзу илә мүҕайисә әтмәйә имкан верир-



сә, о, шакирдләре мүййән шифаһи тапшырыглар төклиф эдир.

Мәсәлә, фе'ли индики заманыны өйрәндикдән сонра онун шәкилчиләрини фе'лид кечмиш заман шәкилчиләригә мугайсә этмәйи шакирдләре тапшырыр.

Шифаһи эв тапшырыгларынын нормасы мәсәләси дә хусусилә бөйүк рол ойнайыр. Мүәллим унутмамалыдыр ки, һәддиндән артыг эвә тапшырыг вермәк шакирдләрин бәдин әдәбийят охумаларына мане олур. Һалбуки дил-әдәбийят мүәллим шакирдләрин синифдән харич мугалиәсилә чидди мәшғул олмалы вә онунда даһа чох марагланмалыдыр. Даһа догрусу, о, синифдән харич охунун тәшкилатчысы олмалыдыр.

Эвә тапшырыг вериркән башга фәнләр дә нәзәрдә тутулмалыдыр. Чүнки шакирд чәдвәл үзрә нөвбәти дәрәс үчүн башга фәнләрдән верилмиш эв тапшырыгларыны да еринә етирмәйә вахт тапмалыдыр. Мәһз буна көрә дә дил-әдәбийят мүәллим эвә тапшырыг вермәдән габаг, башга фәнн мүәллимләри илә дә әлағә сахламаға чалышмалыдыр.

Мәктәб тәчрүбәси көстәрир ки, мүәллим чәтин мөвзулар аид чох, асанларына аид исә аз эв тапшырыгы вермәк һүгугуна маликдир. Эвә тапшырыг вермәк дә ола биләр. Мәсәлә, V синифдә програм үзрә кечилмиш бүтүн нәзәри материалла аид тапшырыг вермәк лазым кәлмир. Чүнки бу синифдә Азәрбайчан дилинин грамматикасы курсундакы бә'зи мөвзуларла (мәсәлә: сәс, һәрф вә әлифба, инчә вә галын саитләр, һечә, вурғу вә с.) шакирдләр үмуми шәкилдә өлсә һәлә ибтидан синифләрдә таныш олурлар. Мәһз буна көрә дә М. Нағыеа V синифдә грамматикадан эвә вериләчәк шифаһи тапшырыглары планлашдырыркән ибтидан синифләрдән кечилмиш һәмин мөвзулары нәзәрә алыр. Ени вә чәтин мөвзулар үзәриндә шакирдләри даһа чох ишләтмәйә сә'й эдир. М. Нағыеванын дедийи кими, грамматикадан эв тапшырыгларынын белә планлашдырылмасы яхшы нәтижә верир. Шакирдләр грамматикадан кечилмиш ени вә чәтин материалы даһа мөһкәм мәнмисәйир вә ядда сахлайырлар.

**Язылы эв тапшырыглары һаггында. Язылы эв тапшырыглары нечә тәшкил эдилләр?**

Һәр шәйдән әввәл, язылы эв тапшырыглары истәр мәзмуну, истәрсә дә еринә етирилмәси шәраити ә'тибарилә яхшы дүшүнүлмәлидир.

Догрудур, бу вә я дикәр грамматик мөвзуун өйрәнилмәсәсилә әлағәдар олараг эв тапшырыгларынын әксәрийәти «Азәрбайчан дилинин грамматикасы» дәрәлийи үзрә мүййәнләшдирилир. Лакин бу һеч дә әләвә эв тапшырыглары үчүн

мүәллим материал сечмәкдән азад әтмир. М. Нағыеа бу мәгсәдлә дә дәрәсликдән әләвә, башга тәдрис вәсаитиндән, синифдә вә синифдән кәнар охунмуш бәдин әсәрләрдән уйғун тапшырыглар сечир. Бә'зән өзү дә мараглы, шакирдләрин фикрини фәаллашдыран тапшырыглар да тәртиб эдир.

Ери кәлмишкән ону да гәйд әтмәк лазымдыр ки, язылы эв тапшырыгларынын мүхтәлиф характердә, мүхтәлиф мәзмунда олмасынын бөйүк әһәмийәти вардыр. Белә тапшырыглары шакирдләр даһа марагла еринә етириләр. Биз, М. Нағыеванын тәртиб әтдийи эв тапшырыгларындан бир нечәсини нүмунә мәгсәдилә ашағыда веририк:

а) шакирдләр верилмиш сөzlәри мәнәсына көрә группалар айырырлар. Мәсәлә, ашағыдакы һәр груп үзрә шакирдләр ики исим сечирләр.

1) инсан адлары, 2) һейван адлары, 3) һадисә адлары вә с.

б) бу вә я дикәр грамматик мөвзу илә әлағәдар олараг шакирдләр мүййән суаллара язылы чаваблар тәртиб эдиләр.

в) бу вә я дикәр грамматик гайдая уйғун олараг шакирдләр верилмиш сөzlәри онлара мәнәча яхын олан башга сөzlәрлә әвәз эдиләр вә бунлары чүмләләр ичәрисиндә ишләдиләр.

г) бир чүмләдән башга бир чүмлә дүзәлдирләр. Мәсәлә, Илһам ярышда галиб чыхды нәгли чүмләдән Илһам ярышда галиб чыхдымы? вә с. суал чүмләси гурурлар.

д) шакирдләр грамматик мөвзуда мараглы бир һадисәни тәсвир эдир, кичик һекәйә гурур вә я инша язырлар.

Язылы эв тапшырыгларынын һәчм мәсәләси дә шакирдләр үчүн мүһүмдүр. Бә'зи мүәллимләр V вә VI синиф шакирдләринә язылы грамматик тәһлил үчүн (чүмләни һәм үзвләринә, һәм дә нитг һиссәләринә тәһлил әтмәк мәгсәдилә) 6—8 сәдә, чох вахт исә мүрәккәб чүмлә төклиф эдиләр. Әлбәттә, грамматик тәһлил үчүн бу һәчмдә эв тапшырыгы вермәк догру дейилдир. Бу, шакирдләри һәддиндән артыг эв тапшырыгы илә йүкләмәк дәмәкдир. Мүшаһидәләр көстәрир ки, белә ағыр вә йоручу тапшырыглары шакирдләр чох вахт еринә етирә билмирләр. Чүнки бу, шакирдләри башга фәнләр үзрә верилән тапшырыглары еринә етирмәйә мане олур.

Ачыг дәмәк лазымдыр ки, шакирдләрин әвдә язылы тапшырыглары еринә етирмәләри процесини мүшаһидә этмәйә мүәллимин лазыми гәдәр имканы йохдур. Лакин Р. Зәрбәлиев бүтүн мүмкүн вәситәләрдән истифадә әдәрәк бу ишдә шакирдләрә мүнтәзәм көмәк эдир. Һәр шәйдән әввәл о, әвдә шакирд-



ләрн тапшырыглары дүзкүн еринә етирмәлеринә наил олмаг үчүн ән файдалы үсуллар сечир. Дәрч әдилмиш методик материаллара, габагчыл мұәллимләрнн вә өзүнүн иш тәчрүбәсинә әсасән шакирдләрлә дә сәһбәт апарыр вә онлара файдалы мәсләһәтләр верир. Биз, Р. Зәрбәлиевин әвдә язылы тапшырыгларын еринә етирилмәси үсулу һаггында шакирдләрә вердийи мәсләһәтләрдән бәзиләрини ашағыда нүмунә мөгсәдилә веририк:

1. Язылы тапшырыгы еринә етирмәдән габаг кечән ишдә сәһвләр бурахмышсанса, бунлары дүзәлт. Мүәллимин дәфтәрдәки гәйдләрини диггәтлә оху вә бунлара әмәл эт.

2. Әкәр тапшырыг мұәййән грамматик гайда вә тәрифлә әлағәдардырса, әввәлчә онлары ядына сал, лазым кәлсә дәрликдән диггәтлә, тәләсмәдән оху.

3. Язылы тапшырыгы еринә етирдикдән сонра мәтидәки һәр чүмләни диггәтлә йохла. Ифадә вә ишә язылары ики дөфә (биринчи дөфә фикир, икинчи дөфә исә дүзәлиш мөгсәдилә) нәзәрдән кечир, бурахдыгын сәһвләри тапыб тәсһий эт.

4. Дәфтәриндә олан сәһвләри мұәллимин кәстәрдийи гайдада тәсһий эт. Әкәр тапшырыг мәтниндә чохла дүзәлиш лазым кәлсә, онун бир һиссәсини вә я һамысыны кәчүрмәк даһа яхшыдыр.

5. Әкәр бу вә я дикәр сөзү, сөз бирләшмәсини, фикри, ифадәни вә сәирәни нечә язмагы бачармырсанса, башгасындан бу һагда кәмәк ала билмирсәнсә, о ери бурах, мәктәбдә мұәллимдән сорушуб өйрән.

Р. Зәрбәлиев дәрә илинин илк күнүндән әв тапшырыгларынын еринә етирилмәси һаггында валидейнләрлә айрыча вә хусуси сәһбәт апарыр. О, әв тапшырыгларынын еринә етирилмәсиндә валидейнләрнн гаршысында дуран вәзифәләри онлара кениш изаһ әдир вә бу һагда онлара әтдийи файдалы мәсләһәтләрнн бәзиләрини ашағыда веририк:

1. Ушагларынызын әв тапшырыг дәфтәрләрннн сәлигәли вә тәмиз сахланымасына мүнтәзәм нәзәрәт әдин. Бәзән әв тапшырыг дәфтәрләриндә мұәллимин тапшырыг вә кәстәришләри олур. һәмнн кәстәриш вә мәсләһәтләри шакирдләр тәләб олунан гайдада еринә етирмәлидирләр. Бу ишин ичра әдилмәсинә мүнтәзәм нәзәрәт әтмәйи унутмайын, ушагларынызын сәһвләрннн нечә дүзәлтдикләрини вә кәләчәкдә һәмнн сәһвләрнн тәкрар әдилмәмәси гайгысына нечә галдыгларыны сорушуб өйрәннн. Лазым кәлсә, бу һагда онлара кәмәк әдин.

2. Әкәр гызыныз вә я оғлуруз язылы тапшырыгы еринә етирдикдә кәмәк мөгсәдилә сизә мұрачиәт әдәрсә, она тәләсик,

ярымчыг чаваб вермәйин. Айдын, там, әсаслы тәминәдийи чаваб вермәйә сәй әдин.

3. һәр һансы бир язылы әв тапшырыгыны ушагларынызын сәрбәст вә шүүрлу сурәтдә ичра әтмәләринә диггәт етирин.

Аиләдә бәзән кичик яшлы ушаглар тапшырыгы еринә етирәкән чәтинлик чәкдикдә бөйүк яшлы ушаглара мұрачиәт әдирләр. Бөйүк яшлы ушаглар исә кәмәк әвәзинә онларын әв тапшырыгыны өзләри еринә етирирләр. Белә «кәмәйә» имкан вермәйин. Әвә верилмиш һәр һансы бир язылы тапшырыгы ушагынызын өзүнүн мұстәгил олараг еринә етирмәсинә нәзәрәт әтмәйи ядыныздаң чыхармайын вә с.

Әв тапшырыгларына олан тәләбләр. Мүәллим әв тапшырыгларынын еринә етирилмәсиндә шакирдләрә чидди тәләбкарлыгга янашмалыдыр. Бу тәләбләр дәрә илинин илк күнүндән шакирдләрә әлаң әдилмәли вә бунларын еринә етирилмәси систематик олараг йохланымалыдыр.

Әв тапшырыгларынын ичрасы сәһәсиндә мұшаһидә әдилән ән хырда нөгсан—гәйд белә нәзәрдән гачырылмаамалыдыр. Бу нөгсанлар дәфтәрнн харичи тәртибатындан башлайыб тапшырыг мәтниннн ерләшдирилмәсинә, тапшырыгын ичра әдилмәсинә, шакирдин хәттинә, савадына, отурушуна, дәфтәрнн ююлушуна вә с. аид ола биләр.

Бәзи мұәллимләр хырдалыг һесаб әдәрәк юхарыда гәйд әтдикләримизә әтинасыз янашырлар. һалбуки, бу хырдалыглардан тәдричәң, һисс олунмадан ушагларда яхшы вәрдиш вә бачарыглар үчүн мөһкәм әсас яраныр.

Мәһз буна кәрә дә габагчыл мұәллимләр бу чәһәтләрә хусуси фикир верирләр.

Шакирдин әв тапшырыг дәфтәриндә һеч бир нөгсан олмаамалыдыр. Нөгсансыз әв дәфтәринә наил олмаг үчүн синифдә вә әвдә онун үзәриндә мүнтәзәм олараг ишләмәк мүнүм вә зәруридир.

Әв дәфтәриндә тапшырыгын шәрти нечә гәйд олунмалыдыр?

Һәр шейдән әввәл, кәстәрмәк лазымдыр ки, бәзи шакирдләр тапшырыгын шәртини дәфтәрә язмыш, анчаг онун нөмрәсини гәйд әтмәклә кифайәтләнирләр. М. һагыеванын дәрә дедийи шакирдләр исә белә әтмирләр. Онлар әввәлчә тапшырыгын нөмрәсини, сонра да онун шәртини дәфтәрләрнә кәчүрүрләр. Әкәр сифәтин гурулушча нөвләрнннн кечилмәсилә әлағәдар олараг әвдә ичра әтмәк үчүн шакирдләрә дәрсликдән 88-чи тапшырыг верилмишдирсә, шакирдләр һә-



миң тапшырығын шәртини ашағыдакы гайдада дәфтәрлеринә язырлар:

### Тапшырыг № 88.

«Ашағыдакы тапшырыгда олан садә вә дүзәлтмә сифәтләри сечиб дәфтәринизә язын, садә сифәтләрин алтындан бир, исми сифәтләрин алтындан ики, фе'ли сифәтләрин алтындан далғалы хәтт чәкин».

Шакирдләр тапшырығын шәртини нисбәтән ири һәрфләрлә гейд әдирләр.

Тапшырығын шәртиндәки бүтүн тәләбләр шакирдләр тәрәфиндән сөзсүз олараг еринә етирилмәлидир. Бә'зән шакирдләр тапшырығы көчүрүркән шәртдәки вә ишдәки башлыча тәләбләри там еринә етирмирләр. Мәһз буна көрә дә эв тапшырыгларыны нәзәрден кечиреркән мүәллим шәртдәки тәләбләрә шакирдләрин нә дәрәчәдә рәайәг әтдикләринә фикир вермәлидир.

Тапшырыг шәртинин дәфтәрдә язылмасы мүһүм шәртдир.

а) көчүреркән шакирд тапшырығын шәртини әлавә олараг охуюр, ону өзү яддашында мөһкәмләндирир вә онун үзәриндә бир даһа фикирләшир;

б) йохлама заманы шакирдин нә үзәриндә ишләмәси мүәллим үчүн айдын олур.

Мүәллим өзү тәртиб әтдийи эв тапшырыгларына да әйни тәләблә янашмалыдыр.

Тапшырығын еринә етирилмәси үчүн сәрф әдиләчәк вахт да нәзәрә алынмалыдыр. Бу иш әлә тәшкил әдилмәлидир ки. Азәрбайчан дилиндән эв тапшырығыны еринә етирмәк үчүн шакирдләр V—VI синифләрдә 15—20 дәгигә, VII синифдә исә 30 дәгигәдән артыг вахт сәрф әтмәсинләр.

Эв тапшырығы нә вахт верилмәлидир?

Эв тапшырыгларынын уйғун вахтда верилмәси дә тә'лим ишиндә мүһүм рол ойнайыр. Бә'зи мүәллимләр дәрсин башлангычында (ени дәрси изаһ әтмәдән), бә'зиләри дәрсин ортасында (ени дәрси изаһ әтдикдән сонра) эвә тапшырыг верирләр. Бә'зи мүәллимләр исә ени мөвзу изаһ әдилдикдән вә мөһкәмләндирилдикдән сонра шакирдләрә тапшырыг тәклиф әдирләр. Амма габагчыл мүәллимләрин тәчрүбәси көстәрир ки, мәктәбләримиздә ән чох сонунчу үсул тәтбиғ олунур. Дәрси планлашдыраркән бу иш үчүн хусуси (4—5 дәгигә) вахт нәзәрдә тутулур.

Эвә верилән тапшырығын мазмуну да шакирдләрә айдын олмалыдыр. Мәктәбләримиздә бә'зән белә һаллара да тә-

садүф олунур: ени материал изаһ әдилдикдән сонра синифдә тәхмини чалышмалар апарылмадыгы һалда эвә тапшырыг тәклиф әдиллир.

М. Нағыева исә белә әтмир. О, дәрсин материалында әкәр чәтинлик һисс әдирсә, шакирдләри бир нечә чалышма үзәриндә ишләдир. Бу заман керидә галан шакирдләрә дә көмәк әдир. Белә бир һазырлыгдан сонра эвә тапшырыг верир.

Бизчә, бу үсул чох әлвериллидир. Чүнки эв тапшырығынын айдын баша дүшүлмәси онун сәһвәсиз еринә етирилмәси демәкдир.

Эв тапшырыгларынын йохланылмасы вә йохлама методикасы. Тә'лимдә эв тапшырыгларынын йохланылмасы бөйүк әһәмийәг кәсб әдир. Бу вә я дикәр грамматик мөвзуларла әлагәдар олараг верилән һәр һансы бир эв тапшырығы йохланылмасы вә бурахылмыш сәһвләр шакирдләрә чатдырылмалыдыр. Шакирдләр билмәлидирләр ки, онлара ичра әтмәк үчүн верилмиш һәр һансы бир тапшырыг нәзәрәг алтындадыр. Бу вәрдишә альбан шакирдләрин өзләри эв тапшырыгларынын йохланылмасыны вә сәрф әтдикләри әмәйиң нечә гиймәтләндириләчәйини бөйүк марагла көзләйир, һәтта тәләб дә әдирләр. Эв тапшырыгларынын систематик олараг йохланылмасы керидә галанлары мүәййәнләшдириб онлара көмәк тәшкил әтмәйә, онларын ирәшилмәсини өйрәнмәйә, яхшы шакирдләрин мейдана чыхарылмасына имкан верир.

Шафайи эв тапшырыглары синифдә нечә йохланылыр? М. Нағыева шакирди синиф гаршысына чағырыр. Һәмин шакирд бу вә я дикәр грамматик мөвзуу ардычыл вә әлагәли сурәтдә сөйләйир. Әлбәттә, бу вәрдиш шакирдләрә тәдричлә тәрбийә олунур. Әкәр ибтидан мәктәбдә бу вә я дикәр материалы ифадә әтмәк үчүн анчаг суал-чаваб методундан истифадә әдилмишдирсә әлбәттә V синифдә һәлә дәрс илинин әввәлиндә грамматик мөвзуу әлагәли сурәтдә сөйләмәйи шакирдләрдән тәләб әтмәк доғру дейил. Лакин бу вәрдиши шакирдләрә ашыламаг лазымдыр.

Шакирдләр мөвзуу данышаркән грамматик терминләри, тәриф вә гайдалары дәрслийә әсасән дүзкүн, сәрбәст (өз сөзләри илә) сөйләмәли вә бунлары мувафиг мисалларла әсасландырмалыдырлар. М. Нағыева бунунла кифайәтләнмир, о, өзүндән мисаллар сөйләмәйи дә һәмин шакирддән тәләб әдир. Бунунла бәрәбәр мүәллим бу вә я дикәр грамматик гайдая аид мазмунлу, айдын, бәдни нүмунәләр сөйләйә билмәк зөвгүнү дә шакирдләрә ашылайыр.



Шакирдләр шифаһи җаваб вериркән М. Нағыева онларын җүмлэләри дүзкүн, ифадәли, дәгиг сөйләмәләринә нәзарәт әтмәйи дә унутмур. Бунула бәрабәр о, шакирдләрин сакит, таләсмәдән мөвзуу ифадә әтмәләринә, ерсиз һәрәкәт кәстәр-мәмәләринә, көзләрини әйни нөгтәйә зилләмәмәләринә хүсу-си диггәт етирир. Стола яхынлашан һәр бир шакирд әв тапшырыг дәфтәрини мүүллимә тәгдим әдир. Шакирд җаваб вердийи заман мүүллим онун әв дәфтәрини дә нәзәрдән кечирир. Әкәр шакирдин тапшырыгы өзү вә дүзкүн һәлл әтмәсинә әсас вардырса, мүүллим она дәфтәрдә вә синиф журналында мұвафиг гиймәт языр.

Мүүллим бу заман һәм шакирдин бурахдыгы сәһвләрә, һәм дә ишин сәлигәли ичра олунмасына, дәфтәрин сахранмасына, шакирдин хәттинә вә с. диггәт етирир.

Әлбәттә, аңчаг айры-айры шакирдләрин әв дәфтәрләринә белә сечмә йол илә бахмагла кифайәтләнмәк олмаз. Язылы әв тапшырыгларынын еринә етирилмәсини йохламаг үчүн синифдә мүүллимин рәһбәрлийи илә апарылан коллектив йохлама ән файдалы үсулдур.

Коллектив йохлама синифдә нечә тәшкил әдилир?

Шифаһи соргу апардыгдан, нәзәри материал тәхрар әдилдикдән вә мөһкәмләндирилдикдән сонра мүүллим бир шакирди синиф гаршысына чағырыр. Онун әв дәфтәрини алыб нәзәрдән кечирир. Шакирдә исә дәрә үзрә ишин мәтнини оумагы тәклиф әдир. Шакирд тәрәфиндән охунмуш ишин мәтнини тоюлмуш мөгсәд, лүгәт вә язы гайдалары нөгтәйи-нәзәриндәп һәртәрәfli төһлил әдилир.

Мүүллим җаваб вермәк үчүн чағырылмыш шакирдин әв дәфтәрини нәзәрдән кечирир, сонра гиймәт нормаларына әсасән она гиймәт верир.

Мүүллим бүтүн шакирдләрин әв тапшырыгы мәтнинин төһлилини диггәтлә динләмәләринә, бурахдыглары сәһвләри дүзәлтмәләринә һаил олмага чалышыр. Бу мөгсәдлә дә мүүллим сәһвләри олан вә бунлары тәсһий әдән шакирдләрә әлләрини галдырмагы тәклиф әдир.

Тапшырыгда олан ән чәгин сөз вә я сөзбирләшмәләрини язы тахтасында яздырыр. Шакирдләр гаршысында мүүллим белә бир җидди мөгсәд гоюр: язылы ишдә аңлашылмайаң вә тәсһий әдилмәйән бир сәһв дә галмамалыдыр!

Тәһрүбә кәстәрир ки, белә йохлама сәһвләрин сайыны азалдыр вә мүүллими әвдә дәфтәрә бахмагдан мүүйән дәрәчәдә азад әдир.

Әлбәттә, синифдә әв тапшырыгларыны йохламаг үчүн

мәктәбләримиздә башга форма да тәтбиғ әдилир: синфи коллектив йохламаг башламадан габаг, мүүллим бүтүн тапшырыг дәфтәрләрини әвдә йохлайыр, гиймәтләндирир, сонра исә сәрбәст дүзәлиш үчүн шакирдләрә гайтарыр.

Бә'зән әвә верилән тапшырыг өз мәзмун, форма вә мөгсәди әтибарилә бүтүн шакирдләр үчүн әйни ола билмир: мәсәлән, бу вә я дикәр грамматик мөвзуа уйғун олараг фикирләшип җүмләләр тәртиб әтмәк вә я сечмәк, кичик иншалар язмаг вә с. Әлбәттә, бу нов тапшырыглары йохламаг формасы да башгадыр. Белә тапшырыглары мүүллим әвдә контрол язы кими йохлайыр. Ән яхшы еринә етирилмиш тапшырыглардан бир нечәси синифдә охунур; шакирдләр мүүллимин алтындан хәтт чәкдийи сәһвләри синифдә онун (мүүллимин) рәһбәрлийилә, әвдә исә сәрбәст олараг тәсһий әдирләр.

Мәктәбдә 2 вә я 3 синифдә дәрә дейән мүүллимләр дә вардыр. Буна көрә дә 2 вә я 3 синиф шакирдләринин (70-дән 110-а гәдәр) әв тапшырыг дәфтәрләрини йохламаг һәмшә мумкүн олмур. Белә һалда күндәлик йохламаг үчүн хүсусилә керя галаң шакирдләрин әв дәфтәрләри кәтүрүлүр, галаңлары исә нөвбә үзрә йохланылыр. Йохланылмыш һәр һаҗсы бир әв тапшырыгы гиймәтләндирилир. Типик сәһвләри кәстәрмәклә ишин мәзмунуна аид рә'й (рецензия) верилир. Белә рә'йләр шакирди әв тапшырыгыны даһа яхшы еринә етирмәйә истигамәтләндирир, өз ушагынын пис вә я яхшы иши һагында валидейни хәбәрдар әдир. Нәһайәт, бу, нөвбәти әв тапшырыгыны йохламаг үчүн мүүллим вә шакирдләрә яддаш олур.

Мүүйән грамматик мөвзу кечилиб гуртардыгдан сонра вә я рүбүн сонунда бүтүн әв дәфтәрләринә, хүсусилә керидә галаң шакирдләрин ишләринә бахмаг мәсләһәт көрүлүр. Әв тапшырыгларынын төһлили керидә галаң шакирдләри дүзкүн өйрәнмәйә вә сәһвләри вахтында арадан галдырмага имкаң верир.

Һәр мөвзу кечилиб гуртардыгдан вә һәр рүбдән сонра бүтүн әв дәфтәрләри һәртәрәfli йохланылыр. Бу мөгсәдлә дә хүсусилә мұвәффәгийәти о гәдәр дә йүксәк олмаяң 7—8 шакирдин дәфтәри йохланылыр.

Дәфтәрләри йохларкән ашагыдакыларә диггәт етирилир:

- 1) дәфтәрин харичи вәзыйәти (язылмасы),
- 2) ишин сәлигәси (хәттин көзәллийи, һәрфләрин вә һәрф элементләринин дүзкүн язылмышы, ишин язылмасы шәранти вә с.),
- 3) ишин мәзмуну, мәтнин көчүрүлмәсиндә бурахылан сәһвләр (сөзләрин көчүрүлмәсиндә олан сәһвләр, грамматик



форманын баша дүшүлмөсү вэ с.). Белә һәртәрәфли йохламадан сонра эв тапшырыгларынын еринә етирилмәсиндә һәмин шакирдләрин бурахдыглары характерик сәһвләр группаландырылыр вэ синифдә музакирә эдилир.

Эв тапшырыгларына диггәтли мунасибәт, тапшырыг үчүн материалын сечилмәси үзәриндә дүшүнүлмүш вэ һәртәрәфли ишләмәк, шакирдләрин систематик олараг билийини йохламаг, ишин мезмунуна вэ апарылмасына олан төдәбләр—бүгүн булар шакирдләрин Азәрбайчан дилиндән йүксәк мувәффәгий-йәтә наил олмаларына көмөк эдир.

---

Редакция һей'әти: Ә. Рәзәбов (редактор), М. А. Асланов, Ә. Гарабағлы,  
А. Абдуллаев, Ә. Әфәндизадә, Н. һәсәнов вэ А. Ахундов.  
Корректору И. Фәрәчуллаев.

---

Чапа имзаланмыш 8/VIII-1958-чи ил. Кағыз форматы

60×84/16=3,13, чап вәрәги 5,69

ФГ 13235

Сифариш № 2689

Тираж 5.000

---

Редакциянын адреси: Бақы, Сталин проспекти, һөкүмәт әви, 5-чи  
мәртәбә, телефон № 3-13-45.

Бирләшмиш нәшрийәт мәтбәәси, Бақы, Сталин проспекти, 137.